

اثوت سائٹھو



Gul Hayat Institute

سراج

انئون ماڻهو

(ڪهاڻيون)



Gul Hayat Institute



نھو فھلڊس ڊپلھ ڪھشنس

ٽنڊو ولي محمڊ حيدرآباد سنڌ.

1991ع

نيو فيلڊس پبليڪيشنس جو ڪتاب نمبر چوہتر
ڇپائيندڙ

نيو فيلڊس پبليڪيشنس
ٽنڊو ولي محمد، حيدرآباد سنڌ.

فتاح هاليپوٽو

نائيتل

نومبر ۱۹۸۵ع

پهريون ايڊيشن

نومبر ۱۹۹۱ع

ٻيو ايڊيشن

25/- روپيا

قيمت

(سڀ حق واسطا قائم)

**ATHOON MANHOON (Short Stories) by
SIRAJ. Published by New Fields Publications,
Tando Wali Mohammed, Hyderabad Sindh.
Pakistan. First Edition November 1985. Second
Edition November 1991. Price Per Gopy
Rs. 25/-**



Gul Hayat Institute



هند ۽ سنڌ جي مشهور ۽ معروف مهان ليکڪ سراج جي
ڪهاڻين جو مجموعو ”انئون ماڻهو“ جو ٻيو ايڊيشن
اوهان جي هٿن ۾ آهي. هن ڪتاب جو پهريون ڇاپو ٿوري
عرصي ۾ ختم ٿي ويو هو، ۽ ٻي ڇاپي لاءِ پڙهندڙن وٽان
خطاب ايندا رهندا هئا. حالتون ٺيڪ نه هجڻ ڪري ٻيو ڇاپو
دير سان شايع ٿي رهيو آهي.

سراج جا ٻيا ڪتاب ”پڙاڏو سوئي سڌ“، ”مرڻ مون سين
آءُ“، ”منهنجي دنيا هيڪل وياڪل“، ”تنهنجي دنيا سڀ
رنگ سانول“ ۽ ”منهنجي دنيا مرگه ترشنا“ به نيو فيلڊس
طرفان شايع ٿيل آهن.

— ادارو



صفحہ

کھاٹیون

۹	۰۱ رت ورنی رات
۱۹	۰۲ نیچٹی
۴۳	۰۳ مڈو، نی لاش
۵۱	۰۴ وں جو موت
۶۹	۰۵ کارونجھر جا مور
۹۹	۰۶ مان جوئی آہیان، سوئی آہیان
۱۱۷	۰۷ انون ماٹھو

Gul Hayat Institute

۾ اکر

ڪهاڻيون سون اڳي به لکيون، جن مان ڪي ڇپيون، ڪجهه مون نه ڇپايون، ڪهاڻيون اڄ به لکان پيو. انهن مان ڪي ڇپجن ٿيون، ڪي ڪونه ٿو ڇپايان. ان لاءِ ڪي ئي سبب آهن، گهڻو ڪري اهي سبب سڀ جذباتي آهن. انهن جي هن وقت اپٽار ڪرڻ نٿو گهران. وقت آيو ته انهيءَ جي وضاحت به ڪندس.

منهنجو پهريون مجموعو ”اي درد هلي آءُ“ اڄ کان ۲۴ سال اڳ شايع ٿيو. ڪن دوستن زور ڀريو ته هڪڙو ٻيو مجموعو به ڇپجي. پهرين سوچيم ته رڳو ان ڇپيل ڪهاڻيون ڇپائجن. دوستن وري اسرار ڪيو ته ان ۾ ڪجهه اڳ ڇپيل ڪهاڻيون به هئڻ گهرجن، جيئن ڪتاب ۾ محفوظ ٿي وڃن. نيٺ وڃڻو فيصلو ڪيم ته في الحال ست ڪهاڻيون شامل ڪريان. انهن مان هڪڙي ”هڪ مڙو، ٽي لاش“ ۱۹۶۴ع ۾ ڇپي هئي، پر مهراڻ جي صاحبن ۽ پروف ريڊرن ان کي ”هڪ“ ”مرد ٽي“ ”لاشا“ بڻائي ڇڏيو.

سخت ڪارڊ آئي هيم. هن ڪهاڻيءَ کي ان جي صحيح عنوان هيٺ شامل ڪيو اٿم. ان کانسواءِ هڪڙي ٻي ڪهاڻي ”رت-ورني رات“ ۱۹۶۷ع ۾ ’نئين زندگي‘ ۾ ڇپي. ان ۾ شمشير آخري پٿر ڪٽي ڇڏي هئي. ساڻس وڙهي پيو هوس. پر سرڪاري پرچي هنڻ ڪري سندس مجبورين محسوس ڪري ماڻ ڪيم. ان ڪهاڻيءَ کي پنهنجي اصل حالت ۾، ان ڪٽيل پٿر سميت، شامل ڪيو اٿم. باقي پنج ڪهاڻيون نئون آهن جيڪي ۱۹۸۳ع کان ۱۹۸۵ع واري عرصي ۾ لکيل ڪهاڻين سان چونڊيون اٿم. انهن مان ٻه ڪهاڻيون — ”اٺون ماڻهو“ ۽ ”وڻ جو موت“ برسات ۾ ڇپيون هيون. ٽي ڪهاڻيون — ”نچڻي“ ”ڪارونجهر جا سور“ ۽ ”مان جوئي آهيان، سوئي آهيان“ اڳ ڇپيل ڪونهن.

ڪهاڻين جي باري ۾ پاڻ ڪجهه نه چونڊس. اڳ به ڪجهه نه چونڊو هوس. جڏهن ڪهاڻين تي بحث ٿيا، تنقيدون ٿيون، تڏهن به ڪجهه ڪونه چيم. سو هاڻ به پاڻ ڪجهه نه چونڊس. ڀل ته اسان جا پڙهندڙ ۽ نقاد انهن تي ڪجهه چون ۽ لکن. آءٌ انهن سان آهيان، جيڪي ڪجهه لکي ٿو سو چيندا آهن، ته پنهنجي ٻوليءَ ۽ سنڌ جو قرض اڃا گهڻو باقي آهي. ان ڪري لکن اسان لاءِ ذهني قرض جي ادائگي آهي. جيئن جيئرو آهيان، تيئن اها ادائگي ڪندو رهندس.

— سراج

۹-۱۰ سيپٽمبر ۱۹۸۵ع

ڪراچي

رت - ورنې رات

اگهاڙي رات، اگهاڙو رڼ.... ۽ هيكل وياكل دل!
واري ۽ جو پنڌ هونئن ته پهاڙئون اٿانگو، پر هن جا پير
اوندهڙي ۾ به پنهنجي وات پيدا ڪندا، ڊهون اڪرنڊا،
ريٽون پوربڊا، پنهنجي ماڳ کي ويجهو پوندا ٿي ويا. رڼ
جي رات ڀرين ۽ جي نيلن جيان ٽرندي ٿي ويئي. پيري جي
پڪ ڪرڻ لاءِ، هن آپ ڏانهن نهاريو — ۽ ان کليل نانگي
آسمان کي ڏسي، هن کي ائين محسوس ٿيو، چڻ ته رات
پنهنجو نيرو نيرو اگهاڙو جسم تارن جي چني ۾ لڪائيندي
شرمائل لڳي هئي.... ۽ ان سمي، هن کي پنهنجي ”سومل“
باد اچي ويئي. هڪ آجري آجري تاري، ٿورو ٽمڪي،
مرڪي، هن کي اک هنئين — ۽ هن کي پڪ ٿي ته رات ۽
رڼ هن سان ويساه گهاتي نه ڪندا. ڪندا به ڪيئن؟ هو
ته هن رڼ جو يار هو.... اگهاڙو رڼ، جنهن جي اگهاڙين
ڊهن ۽ پٺن جي پاڇولن ۾ هن اوسڙن جون ڪيئي رانيون،
نارا گهيندي، سڀن جا پيرا کڻندي، سومل جو تصور ڪندي
گذاري ڇڏيون هيون. جڏهن سومل جي پيار ۾ هو ڪو هن
جا ڪو ڪهي ايندو هو، تڏهن هي رڼ پٺ ٿي هن لاءِ
وڏي ۾ وڏو، بنهه پنهنجو، اجهو ۽ آسرو هو. جڏهن سمون
پوپي، ڪارسري ليسوڙي ۽ جي وڻ هيٺان، هن جي ڀوتي ۾
ڪنڊا ٽنبيا هئا، تڏهن به هن رڼ هن سان ڀاري نپائي هئي.

۽ هڪ ئي واچوڙي جي ٻوھي ۾، ٻوتي سان گڏ ليسوڙي جو وڻ بہ واريءَ جي اڇ ۾ ڍڪجي ويو هو۔ ۽ ان ڏينھن هن سومل جي اڇيءَ ٻانھن جي اڇيءَ ٻانھينءَ کسي منيون ڏيندي چيو هو:

”سومل، سو گنڌ ڏي تہ موجو (نھنجو) پيار آڪي نہ ويندو!“

”نوجو (نھنجو) سو گنڌ!“

ان سو گنڌ ۾ ڪيتري نہ سندرغا هئي، ڪيتري نہ چنچل نهڻائي هئي! سومل هن لاءِ رڻ جي راڻي هئي۔ سومل لاءِ هو هڪڙي سمون پوپي جو ڇا، سڄي ٿر جو ويري ٿي پوندو. سومل جو پور ايندي، ڄڻ تہ هن جي پيرن ۾ پونريون ٻڌجي ويون، ۽ هن جي سموري جسم جو ٿڪ لهي ويو. هن جو پيار تہ سومل جي انگ انگ، چڱ چڱ ۾ سمايل هو. سومل چوندي هئي تہ الائجي ڇو، جڏهن هن جي ڪنن جي پٽڙن کي ڪا چڪ ايندي هئي، تڏهن بہ پيرڙا کان هو کيس ياد اچي ويندو هو. عاج جي ٻانھينءَ جي چڪيءَ تي بہ الائجي ڇو هو کيس دل تي هڻڻ لڳندو هو. ۽ جڏهن هوءُ ڪنھن جيڏيءَ سرتيءَ کان ڦٽي ڏياريندي هئي، تڏهن چڱ چڱ کي چڪي اچڻ سان بہ هو سندس دل ۾ لهي ايندو هو. وڏي ۾ وڏي ڪل جهڙي ڳالهہ تہ اها هئي، تہ جڏهن کان هو سومل جي سڀني ۾ ساڻيان بنجي آيو هو، تڏهن کان پيڻ (بلا) کان بچڻ لاءِ وهاڻي هيٺيان ٿور جي ڪڙيءَ مان بہ بانس بدلجي ويئي هئي، ۽ ان مان

کيس هن جي جسم جي ويجهائي ۽ هن جي ساهه جي سگند
اچڻ لڳي هئي.

ڏاڍي ڪاچري هئي هن جي سول! جڏهن ممون پوپي
کيس چيو هو ته هو هن تي اهڙو ڪاٺ ڪندو جو چڙي
چڙي مري ويندو، تڏهن هن کيس چئي ڏنو هو، ”ممون،
جي هو مٿو، ته سول به مرندي!“ ممون پوپي کي هاڻ هن
کان ڀڄڻ به ٿيڻ لڳو هو ته ستان هوءَ ڪاڪي کي چئي نه
ڏئي ته ڪوھ ٻان ايندي ممون کيس تپائڻ لڳو هيو. جڏهن
ممون پوپي واري بوتلي کي واري واري ڇڏيو، تڏهن کان
ممون جڪ ڪائيندو، ڏند ڪرئيندو رهجي ويو. هن جو شان
لاٿون ٿسي ويو هو، ۽ جن ماڻهن کي ٺڳي ٺڳي هن لڪا
ڪمايا هئا، سي به هاڻ هن تي ٺٺولي ڪرڻ لڳا هئا. ماڻهو
ڪليو ڪلايو هن جي ۽ سول جي نينهن جون ڳالهيمون
ڪرڻ لڳا. چئن چئن ته ڪاڪي کي چئي ڏنو ته هاڻ
ڏيکري ڪيترو ويهاريندين. هنن جي پيار جي ڪهاڻي ته
هاڻ ٿر جي پتنن کي به ٿي روٽاڙي، يا ندوريءَ کي وهه ڏيئي
مار، يا سڌ ڪري جنگ ڏينس. مان، ملي کي سڏائي، مسيت
هر به ٻول پڙهائي آڪاري ڇڏ!

ان ڏينهن سول مينهن واءُ ڪري هن وٽ پهتي هئي،
۽ هو اچرچ مان سول کي ڏسندو ئي رهجي ويو. تنهن
آس ۽ نئل واريءَ تي ڊوڙندي، هن جي منهن جو ورن
مٽجي ڪهنس ٿي پيو هو. هن جي سهڪڻ تي هن ائين ڀانيو
هو، ڇڻ ته رڻ جي پتن هر ساهه پئجي رهيو هو. پگهر کان،

هن جي ڪنهن وٽ ڪڇ ڪاڙهي بدران ڪارو ڪارڊ ٿي پيو هو، ۽ سندس نرڙ وڌان ڪٽيل سينڊ تي وار وري آيا. هن جي هٿيان ۾ هڪ پئجي ويو — الائي ڇا ٿيو هو؟ جڏهن سومل هن اڳيان بيهي، سهڪندي سهڪندي، ڪهڙيءَ ڀل لاءِ هن کي گهوري ڏسندي رهي، تڏهن هن ائين ڀانيو هو، ڇڻ ته سومل هن رڻ جي هڪ ناماييل اڃايل هرڻي هئي، جنهن کي آخرڪار رڃ بدران پاڻيءَ جو ڪو جهڙو نظر اچي ويو هو. هن جي اکين ۾ ڪا اهڙي نئين جوت اچي ويئي هئي، جنهن ۾ تر جي اٿاءِ وسعت بدران ڪنهن خيالن جو سڪون موٽي آيو هو، ڪنهن جهڙي جي جهاز موٽي آئي هئي. هن جي سهڪندڙ ساهه ۾، هن جي هيٺ - مٿي ٽيندڙ ڇانڻيءَ ۾، هن جي انگ انگ ۾، ڪنهن وائيءَ جو ور، ڪو بهن جو لهرو سمائبو ٿي ويو.

پر جڏهن هن پنهنجن هٿن ۾ سومل جا هٿ وٺندي، سندس اکين جي جهڙين ۾ جهاتي پائي، ان اٽلائيءَ جو سبب پڇيو، تڏهن سومل جي هٿن ۾ ٻه حياءُ حجاب ۽ لڄ جي هڪ لهر لڙي ويئي. هن جي ساهه ۾ ڇڻ ته اوچتو روڪجي ويئي. هن جي اکين ۾ هڪ نئين نفرت اچي ويئي، ۽ هن ڏانهن تهورڻ بدران، پير جي آڱوٺي سان واريءَ کي کوٽيندي، هن جي پيرن ۾ نهارڻ لڳي — ڇڻ ته هوءَ انهن پيرن ۾ پنهنجي جاءِ ڳولڻ لڳي هئي. هو ان نهار مان ئي ڳالهه سمجهي سگهيو، ۽ هن کي ائين محسوس ٿيو، ڇڻ ته هن جي دل ڦٽندي، وڌندي، وسيع ٿيندي، ساري ترڪي سمائڻ

لڳي هئي.

”سچي؟“ هن پنهنجي مختصر سوال ڪيو هو. هن ان جادوءَ، ان ڪاٺ کي ٽوڙڻ نٿي گهريو، پر سومل ڪنڌ جي هلڪيءَ ڏوڻ سان هائو ڪندي، هٿ ڇڏائي، وري ڪٺيءَ واريءَ وات تي ڊوڙندي هلي ويئي، ڇڻ ته هرئي پنهنجي آڇ لاهي، پنهنجي ولر ڏانهن واپس وڃڻ لڳي هئي. هوڪا گهڙي هن نئينءَ سومل کي ڏسندو رهيو — اها سومل جا اک ۾ هڪ افسوس هئي، هاڻ هن جي ڇهن جسي مرڪ بنجي ويئي، جا اڳي پنهنجي هوندي به ڌارين هئي، ۽ جا هاڻ ڌارين هوندي به هن جي پنهنجي هئي. هن ان احساس کي دائمي ڪرڻ ٿي گهريو — ان پنهنجائپ ۾ پاڻ کي ويڙهي ڇڏڻ ٿي گهريو. سومل هن جي چاڻي، ڇڻ ته سڄو ٿر، هي واريءَ جو سمنڊ هن جو پنهنجو هو — ۽ هو واريءَ جي پتنن تان ائين لپڻ پيمڻ لڳو، جيئن هن جا آڻ واريءَ تي لپڙي پنهنجو ٿڪ لاهيندا هئا. هن جي وات ۾، ٺڪ ۽ ڪنن ۾، ڪوسي ڪوسي واري پوڻ لڳي — پر اڄ هن جي وات ۾ واريءَ جي ڪرڪر ۾ به عجيب مواد اچي ويو هو، جو هن ڪنهن به طرح وڃائڻ نٿي گهريو.

سانوڻ کان پوءِ هن جو ويانهن ٿيو هو — پر هن لاءِ اهي ٻه مهينا گذارڻ به مشڪل ٿي پيو. وڏي ڳالهه ته اها ٿي ته هاڻ سومل به پٿر تي اچڻ ڇڏي ڏنو، ۽ هو پاڻ، اڄ جو بهانو ڪري، ڪهيءَ تائين ايندو هو. پر هن کي ايندو ڏسي، سومل جون سرتيون جيڏيون، ٺڪ کي موڙو ڏيئي، هن تي

چترون ڪنڊيون، هاڻيون ويٺيون هيون. هڪڙيءَ ته چئي به ڏنس، ”ماري کي آندو ٿي آئي آهي!“ ۽ هو ڦڪو ڦڪو ٿي، موٽي ويندو هو — ۽ پنهنجين پٽن سان سومل جون گالهليون ڪرڻ لڳندو هو.

پر ان سال سانوڻ نه آيو. سانوڻ بدران ڏيهه تي ڏڪر لهي آيو. اپ ڏانهن ٽڪيندي ٽڪيندي، آسروند آڪيون، ٽڪجي، مانڊيون ٿي، جهڙاليون ٿي ٿي ويون. جڏهن ميون عثمان به پنهنجي ڪوٺيءَ کي نالو هڻي سنڌ ڏانهن اسهيو، تڏهن ته اسپاس جي چونڊرن مان به لڏ پلاڻ شروع ٿي ويئي. ڏيهلي، مٺي، چاچري، عمرڪوٽ — جتان ڪٿان ڪو اولي ٿي آيو ته ڪا خبر خبر جي ڪانه ٿي آندائين. سڄو ڏيهه ڏڪر هيٺ هو. جڏهن گندين مان ان جا آخري داڏا به داڏو داڏو ٿي ويا، جڏهن گاهه جون ڪڍون ڏسندي ڏسندي پٽ ٿي ويون، جڏهن پٽارو مال پٽن جي اوت وٺي مرڻ لڳو، ۽ جڏهن بک جو ڪارو ديو، مرن سان گڏ ماڻهن ۾ ڪاهي پيو، تڏهن هو به سهي نه سگهيو. لڏو کڻي، هن به سنڌ ڏانهن رخ رکيو. واٽ تي، ڪا گهڙي هو ڪاڪي جي چونڌري وٽ لهي پيو. ڪاڪو هن کي سنڀريل ڏسي، پريان ئي سمجهي ويو ته هو لڏو پٽي سنڌ ڪمانڊ نڪتو هو. ٻي ماءُ ۽ ننڍن ڀائرن پيئرن جي بک هن کان ڏٺي نٿي ٿي. ٻري کان هن جي لڏي جا پلاٽيل اٺ به شايد بک کان رانڀاٽ ڪري رهيا هئا — ۽ هن جون اکيون ڪاڪي جي پويان ڪجهه گولمندیون رهيون. ڇهري مان به اکيون — آهيون.

جهڙا الڳون اکيون — سانوڻ جيان نمنديون رهيون، ۽ هو ان سانوڻ کسي وسندو ڇڏي، موٽي اچي لڏي سان شامل ٿيو هو.

اڄ ٻن مهمين کان پوءِ واپس ورتي تي به هن کي اهي جهڙا الڳون اکيون ائين ياد هيون، ڄڻ اهو اڃا ڪا به ڪو ڏينهن هو. جڏهن انهن اکين جو تصور هن جي دل کي جهوريندو، ڪوريندو رهيو، تڏهن هن جي وڪ واريءَ جا ڪپڙا ڪوريندي ويئي. هو پنڌ ٿي پنڌ، لڏي کان به ٿي ڪو به اڳتي نڪري آيو هو. اوچتو آپ ۾ هڪ آهه ٿيو، ۽ ان سان گڏ ڄڻ ته رڻ جو سمنو چيرجي ويو، ۽ رڻ جي دانهن آپ کي ڇڏريندي ويئي. وارياسي ڌرتي هن جي پيرن هيٺان ائين ڏڏي ويئي، ڄڻ ته ڌرتي پاسو ورائي، اٽلي، آهستي آهستي ڌرتي ڏي ٿي ڇڏي رهي. هو اتي ٿي ڇڏي رهي هو انهن سمجهيو ته اوسي پاسي ۾ ڪا وچ ڪري پئي هئي. پر حد نگاهه تائين آپ ۾ تيارا ٿيڪندا رهيا. گهڙي به نه گذري ته هڪ ٻيو هيٺناڪ ڏڪاءُ هن جي بلڪل ويجهو ٿيو، ۽ هن جي ڪنن ۾ تازيون پنجڙيون ڏيون. هن جا ڪن ان ڏڪاءُ جي پوڙهي ڪان سون - سون ڪرڻ لڳا. هڪ ٻيو ڊيبل ڏڪاءُ ٿيو.... ڌرتي هن جي پيرن هيٺان نڪري ويئي، ۽ هو منهن ڀر اچي هڪ ڀت تي ڪريو. واريءَ جو هڪ جبل، هن جي لڳن مٿان ڪنهن کڻي وانگر ويڙهجي ويو. اهي ڏڪاءُ، جڏهن پوءِ تڏهن ويجهو پوندا ويا. واريءَ جي پٽن ۾ ڪنو ٿيون ڇڪنديون رهيون، ۽ واريءَ جون پٿون ڪنهن

ڦوهاري وانگر مٿي اڏامي، زوردار ڦهڪي سان، ذرا ذرا ٿي ٿي ويون. هن کي ائين محسوس ٿيو، ڇڻ ته انهن ٽڪائن سان گڏ ڪي هزارين ڪتر جمون مشينون، واريءَ کي ڪترينديون، هن ڏانهن وڌنديون ٿي آيون. ان سان گڏوگڏ، ڪو ڪاڙهو سوجهرو پٽن جي پويان ڦهلجڻ لڳو هو، ڇڻ ته ڪٿي ڪو وڏو مڇر پڻ لڳو هو. گڇ وقت آسمان ۾ وڃ جا شعلا پڙڪندا رهيا، پر پوءِ ڪجهه وقت کان پوءِ، اهي ٺڪاءُ هلاڪا، جهيٽا ۽ ٻوڙا ٿيندا، پوئتي هٽڻ لڳا. هو پاڻ کي واريءَ سان ڇڏائي، ڪلمو پڙهندو، ٻڃندو، وات، نڪ ۽ ڪنن مان واري ڇنڊيندو، اٿي بيٺو. هڪ آڇاتو ڀڄ هن جي ذهن کي وڪوڙي ويو. اوچتو هن پويان ڏٺو، ته سومل جي گهر جا چونڊرا ۽ ڇيرا ٽڙڪاٽ ڪري سڙي رهيا هئا ۽ انهن مان نڪرندڙ شعلن جو ٽڙڪاٽ رڻ ۾ پڙاڏا پيدا ڪري رهيو هو!

’سومل!‘ هن جي دل مان دانهن نڪري ويئي. ۽ هو سومل - سومل ڪندو، چونڊرن ڏانهن ڀڳو. هو پنهنجي زندگيءَ ۾ ايترو تيز نه ڊوڙيو هو. هن کي ائين محسوس ٿيو، ڇڻ ته هن جي رت ۾ باهه لڳي ويئي هئي، ۽ ان باهه کي اجهائڻ لاءِ هن جو ڊوڙڻ غروري هو. جڏهن هو سومل جي چونڊري کي ويجهو ٿيو، تڏهن هن هڪ ڪڙڪيدار آواز ٻڌو — ”هالٽ!“

پر هو ڊوڙندو رهيو — بي اختيار، پنهنجي وت کان ٻاهر — ڇڻ ته هو اڏامڻ لڳو هو. اوچتو گوليءَ جو آواز،

ٻاهر جي ٽڙڪائڻ مان گونجندو، هن جي ڪلهي ۾ ڪهي
 ويو.... ۽ هو ٽاپڙجي، سومل جي چونڌري جي چائنٺ وٽ
 ڪري پيو. هن پاڻ سڀيالي، وري اٺڻ جي ڪوشش ڪئي،
 پر ڪاهي هٿ تي زور ڏيڻ سان سور جي سٺ هن جي سڄي
 جسم کي ڇيري ويئي. هن کان هڪ ڊيبل 'لاڙي' نڪري
 ويئي. — ۽ وري ٽاپڙجي، اڳيرو ڪري پيو. عين ان وقت
 هڪ ٻي گولي، شرڙاٽ ڪندي، هن جي مٿي کان 'زون'
 ڪندي، سامهون ٻرندڙ ڇيرون جي مچ ۾ گم ٿي ويئي. هاڻ
 هن جو ٻپ بلڪل لهي ويو هو. — فقط هن جي منهن ۾
 هڪ عجيب سرخي، هڪ عجيب نفرت ڀرجي آئي. هن وري
 منهن مٿي کنيو، ۽ مچ جي موٽندڙ، رت-گاڏڙ سوجهري ۾،
 هن کي پنهنجي بلڪل ڀر ۾ هڪ ڪٽيل ٻانهن نظر آئي،
 جنهن جي سڄي عاج جي چوڙ اڃا سلامت هئي. ساڄي هٿ
 جي زور تي رڙهي، اڳيرو ٿي، هو اٿي ويهي رهيو، ۽ هٿ
 وڌائي اها ٻانهن کڻي ورتائين. ٽونٺ ڪان مٿي، عاج جي
 ٻانهن رٿائجي ويئي هئي، ۽ ڏوري وٽان، ڪچي ڪچي
 گوشت ملڻ هڪ اڀو هڏو ٻاهر نڪري آيو هو. ٽونٺ کان
 هيٺ ٻانهن اڃا به سوجهري ۾ چمڪي اٿس. — ڪرائي ۽
 جي چوڙي کان هيٺ، هٿ اڃا به ڪوسيرڙو هو. هن کي
 لائي ڪهڙو خيال آيو. — هن ان ٻانهن کي هڪ نئين ۽
 سڪ، هڪ نئين پيار، هڪ عجيب ورونهن مان ڪهرائي
 پائيندي، ڀاڪر ۾ پيڙيندي، پنهنجا ڇٻپ ان ٿڌي ٽينڊر
 اڪيلي هٿ تي رکي ڇڏيا. ۽ عين ان وقت.... هڪ گولي

هن جي لوڻي کي ڦاڙي، هن جي مڇڙ جي اڇي ڳاڙهي گوشت جا ڇيڇڙا اڏائيندي، پويان ڪنهن نامي جسي ٿانو ۾ ڪڍي ويهي — ۽ هو ائين ئي سوسل جي ٻانهن کي پاڪر ۾ جهلي اونڌو ٿي، منهن ڀر ڪري پيو.



بارڊر پوسٽ تي ٻنهي ملڪن جا ڪمانڊر، لاشن، زخمين ۽ قيدين جي مقابلي لاءِ گڏ ٿيا هئا، جڏهن هن جو لاش هيٺ لائونڊن تي هن جي آڪٽيل پاڪر ۾ اڇا ٿاڻين هڪ ٻانهن هئي، جنهن کي ٺونڊ کان هيٺ عاج جي ٻانهن پيل هئي، ۽ ان جو عاج رٿائجي ويو هو. هڪڙي ڪمانڊر لاش تي نظر وڌي؛ ”نٿو، هي اسان جو نه آهي...!“

ٻئي ڪمانڊر ساڳئي لاش تي نظر وڌي، ۽ ڪنڌ ڏوڻيندي چيائين؛ ”هي اسان جو به نه آهي...!“

ڪمانڊرن لاءِ مسئلو پيدا ٿي پيو. هن لاش کي ۽ هن ٻانهن کي ڇا ڪن؟ ماڙين يا پورين؟ هڪڙي وقت ان مسئلي تي بحث ڪندا رهيا، پر ڪنهن به نتيجي تي پهچي نه سگهيا... ۽ هن جو لاش ۽ ويڊل ٻانهن، رڻ جي واريءَ کان اهو سوال پڇندا رهيا!

نچڻي

هن سان پهريون ڀيرو آءٌ موهن جي دڙي تي مليو هوس. هو انهن صحافين ۾ شامل هئي جيڪي ”سنڌ صدين کان“ واري سيمينار جي ڪوريج لاءِ آيا هئا. مون تي اهو ڪم رکيل هو ته جڏهن ”ڊيليگهٽس“ ۽ صحافي موهن جو دڙو ڏسڻ ملن ته هنن ۽ سرڪاري عملدارن جي وچ ۾ رابطي جو ڪم ڏيان.

ميوزيم ۾ گهڙڻ وقت، هو دروازي وٽ ئي بيهي رهي. جڏهن سڀ اندر مختلف شيون ڏسڻ لڳا، ۽ ميوزيم جو ”ڪيورٽر“ هنن کي سمجهائين ڏيڻ لڳو، تڏهن آءٌ ٻاهر نڪري آيس. منهنجي بوت جي ڪڙڪي تي هن اکيون مٽي کڻي مون ڏانهن نهاريو.

”اوهان جي طبيعت ته ڇاڪ آهي نه؟“ مون رسمي طرح هن کان پڇيو. مون کي ائين لڳو، جهڙوڪ هو پنهنجي رستي کان پٽڪي وٺي آهي، ۽ هڪڙي عجيب وحشت هن جي اکين ۾ وسي رهي هئي.

”نه، آءٌ وڃانجي ويٺي آهيان.“ هن جا اڃا چپ وڌيڪ اڇا ٿي ويا هئا. سندس اکين جي ويرانِي سندس اڇي-ڪاڙهي ڀوري منهن کي به سر ۾ جي ڀنڊن جي پٺلاڻ جو رنگ ڏيئي ڇڏيو هو.

”نه نه، هي ئي ميوزيم آهي، جتي سڀني کي اچڻو هو.....“

مون هن کي سمجھائڻ جي ڪوشش ڪئي.
 ”تون نٿو سمجھين. آءٌ پنهنجي وجود جي واٽ وڃائي
 ويٺي آهيان.“ هن عجيب حسرت مان چيو. هن جي انگريزيءَ
 ۾ فريڊنچ لهجو نمايان هو.

مون پهريون ڀيرو ڀرپور نظر سان هن کي ڏٺو. هاڻي
 ٽيويهن ورهين جي، کليل اڇو-گاڙهو، ٻا هلاڪو پياڙي رنگ
 پوريون اکيون. ڪپاڙيءَ تائين پٿون. ڪٽ ڪٽيل وار جن
 هن کي ڪجهه چوڪرائي ڪيفيت ڏيئي ڇڏي هئي. سنڀا
 چپ، ڀريل گل ۾ مٿن آس جي ڪري پيدا ٿيندڙ ڌڙپ
 ڌڙپ. چانئون، جيڪي عام پوري ۾ ڇوڪرين کي گرم آب هوا
 ۾ پئجي وينديون آهن. سنهون فڪ، جنهن جي پيڙهي ڪجهه
 پوئتي وري. ڊگهي گچي، جنهن مان لاکيٽ، هن جي اڀر
 جي وٿيءَ تي لڙڪي رهيو هو. سنهي جسم جي باوجود
 ڀريل ڀريل اڀر، ڪلهن کان مٿن تائين اڳهاڙيون سڍول
 هانهون، جن تي ٻه گرميءَ جي ڪري هلاڪيون ناسي ناسي
 چانئون پئجي ويون هيون. گوڏن کان مٿي اسڪرت جي
 ڪري هن جون لنگون، بڪين سميت، ماسيريون. چيلهم
 سنهي، جنهن ۾ پيل پٺي هيڪاري ان کي ٻنهي سنهي ڪري
 ٿي ڏيکاريو.

”توهين اندر هلي موزيم ۾ شيون ڏسو ته دل وندري
 ويندي.“ مون همدرديءَ طور چيو.

”نه نه، مون کي پڻ ٿو ٿئي....“ هن اهڙي لفظ فريڊنچ

۾ چيا.

”ڇا کان ٿو پو ٿئي اوهان کي؟“ مون سندس دلداريءَ لاءِ هن کان فرينچ ۾ پڇيو.
 ”مهاڻو چاريءَ کان....“ هن جي آواز ۾ به ڪنٺي هئي.
 هو وري انگريزي ڏانهن موٽي آهي.
 ”مهاڻو چاريءَ کان...؟“ مون حيرت سان هن جا لفظ ورجايا.

”تون نه سمجهين... ڏس، آءٌ هت اڳ به اچي چڪي آهيان.... جڳن جا جڳ اڳي.... آءٌ اهائي ساڳي نچئي آهيان.... وڏي جنگ لڳي هئي.... ۽ جڏهن نئين فاتح راجا مون کي نچڻ لاءِ چيو تڏهن مون انڪار ڪري ڇڏيو.... راجا مهاڻو چاريءَ کي حڪم ڏنو ته جيڪڏهن هن مون کي نه نچايو ته هوسجي شهر کي باهه ڏيئي ڇڏيندو.... مهاڻو چاريءَ منهنجي ڪلهن تي هٿ رکي، منهنجي اکين ۾ نهاري، چيو ته شهر خاطر آءٌ نچان.... آءٌ تڏهن به نه نچيس ڇاڪاڻ ته آءٌ فقط مهاڻو چاريءَ خاطر يا شهر خاطر نچي ٿي سگهيس.... ڌارئين راجا لاءِ نچڻ سان منهنجي ڪلا سراب هين اچي وڃي ها.... ۽ پوءِ جڏهن شهر ۾ آڙا هڙيا، تڏهن هنن مهاڻو چاريءَ جي چوڻ تي مون کي ڪنٺهه جي پچندڙ آويءَ ۾ وجهي ڇڏيو....“

هو سهڪندي به رهي، روئندي به رهي، ڏڪندي به رهي، وفندي به رهي، هٿن سان اشارا به ڏيندي رهي. هن جي آڙهه ۾ ائين ٿي آڀار آيو ڇڻ ته انهن جي هيٺان باهه جا مڇ ٿي هڙيا. مون کي هن جي دماغي حالت تي شڪ پوڻ

لڳو.... هن شايد موهن جي دڙي تي ايترو ڪجهه پڙهيو آهي، ۽ قديم ديومالائن کي ايترو هنڊايو اٿس جو ڪل ٿڙي ويئي اٿس. مون کي هاڻ هن سان همدرديءَ سان گڏ اهو به خوف ٿيل لڳو ته ٻين يورپي سڪالرن ۽ صحافين جيڪڏهن هن کي ان حالت ۾ ڏٺو ۽ ٻڌو ته ڏاڍي ڳالهه ٿيندي. مون هن کي پرچائن جو سوچيو، جيتوڻيڪ مونکي اهو ڏانءُ نه هو ته نفسياتي مريض سان ڪهڙو ورتاءُ ڪرڻ گهرجي.

مون هن جي ڪلهي تي همدرديءَ جو هٿ رکندي چيو: ”تون گهراڻو نه... آءٌ توهان سان آهيان.... تون هل اندرا“

هوءُ مون کي چئڻ لڳو. ڪرڙي وانگر پٺي ڦٽڪي. ”مون کي نه وٺي هل، مون کي نه وٺي هل.... مان مري وينديس.... مهاڀوچاري مونکي ڪنجهي جي آويءَ ۾ وجهائي ڇڏيندو.... خدا جي واسطي، مون تي رحم ڪر.... او خدا، مون تي رحم ڪر....!“

آءٌ منجهي بيس. هن کي اندر وٺي وڃڻ نه هڪاري جو ڪم وارو ڪم هو. خواهه، خواهه جو ”اسڪنڊل“ بنجي ويندو. ڪجهه سوچيندي مون هن کي آت ڏنو: ”ڇڏو، اندر ڪونه ٿا هلون.... اڄ ته ٻاهر هلون....“

”ها نيرو، مون کي هتان وٺي هل.... پري، تمام پري... جتي مهاڀوچاري به امان کي ڳولي نه سگهي....“ هن مون کي ”نيرو“ سڏيو. مونکي هڪ ئي ويئي نه.

هن جي دماغ ۾ مڙئي ڪو خلل آهي. هاڻ ته مون کي نهايت احتياط سان هڻڻو پوندو. سوچيم، ۽ فرانسيسي اسڪالر به هن جماعت ۾ هئا، تن سان صلاح ڪريان. يا هڪڙو ٻيو صحافي، پئرس جي ”لاماند“ جو عيوضي هو، ان سان ڳالهه چوريان. اهوئي سوچيندو، آڻهه هن کي ريسٽ هائوس وٺي آيس. جڏهن ريسٽ هائوس پهتاسين ته هو پاڻ کي ڪجهه قدر سنڀالي چڪي هئي. مون چانهه گهرائي، هن کي پياري.

”آڻهه تنهنجي شڪر گذار آهيان.... مون کي ڪڏهن ڪڏهن الائي ڇا ٿي ويندو آهي.... تون ڏاڍو ”منو“ ماڻهو آهين....“ هن مون ڏانهن اهڙين نظرن سان ڏٺو، جو آڻهه لڳي لڳي ٿيل لڳس. منهنجي اندر ۾ هورا ڪورا ٿيل لڳي. هي متان هن جو ٻيو روپ هجي. هتي شخصيت جي ماڻهن بابت مون به گهڻو ڪجهه پڙهيو هو.

ڪافي وقت اسين ڳالهون ڪندا رهيا سون. هن جو نالو مريانا هو. هو ”پئرس سوا“ اخبار جي عيوضي طور آئي هئي. سوربون يونيورسٽي ۾ مان فلسفي ۾ ڊگري ورتي هئائين. پهرين پئرس جي هڪڙي اسڪول ۾ پڙهائيندي هئي. پوءِ صحافت جو شوق جاگريس. ماءُ پيءُ جيئرا هئس، پر رهندي اڪيلي هئي. سندس فليٽ ۾ هن سان ٻي به هڪڙي چوڪري ”جوڙيوال“ رهندي هئي. اڌ مسواڙ ۽ خرچ اها پريندي هئي. پهرين مون سوچيو ته کانئس پڇان ته هن جي شخصيت جو اهو حصو، جيڪو مون مهوڙ ۾

ڏٺو هو، سو ڪڏهن کان هو. پر پوءِ سوچيم ته، الاڻجي ان تي هن جو ڪهڙو ورتاءُ ٿيندو. جيڪڏهن ياد نه هوندس ته ڪاوڙجي پوندي، ائين به ٿي سگهي ٿو ته ياد ڏيارڻ سان هو وري ان صورتحال ۾ پهچي وڃي. پوءِ ڪٿي پيو آءُ کيس سنڀاليندس. عقلمندي اها هئي ته، في الحال هنکي نه ڇيڙجي. آءُ هنکي آرام ڪرڻ جي هدايت ڪري، لاڙڪاڻي هڪ دوست ڊاڪٽر وٽ هليو آيس. کيس سڄي روداد ٻڌايم، ۽ کيس زور ڀريو ته هن جي طبيعت ڏسي، مونکي رڳو اهو انديشو هو ته ڪٿي ڪو ٻيو نه اسڪينڊل ٿي پوي، غير ملڪي اسڪالرن ۽ صحافين جي هوندي، ان قسم جو اسڪينڊل سيمينار لاءِ بدنامي يا گهٽ ۾ گهٽ غلط بيلستي جو سبب بڻجي سگهيو ٿي. اسان هن سيمينار کي ڪامياب بڻائڻ لاءِ جهڪي محنتون ۽ جا ڪوڙون ڪيون هيون، سي سڀ رانگان ٿي وينديون.

امين ريسٽ هائوس پهتائين ته هو سٽي پئي هئي. اسان جي اچڻ تي هو اٿي ويئي. مرڪي اسان جي آجيان ڪيائين. مونکي اچي اها ڪٿي لکي ته ڊاڪٽر ڏانهن هن جو ردعمل الائي ڪهڙو ٿيندو، پر شابش آهي ڊاڪٽر کي. هن ڳالهه ٺاهي ورتي.

”بس، آءُ مرڪار طرفان ڊپليڪيٽس لاءِ مقرر ٿيل ڊاڪٽر آهيان. هت هڪ ته گرمي تمام گهڻي آهي، ۽ ٻيو ته اسان جي کاڌي ۽ پاڻي ۾ ڪجهه قدر بيمارين جو انديشو آهي. انڪري احتياط طور اسين سڀني جي چيڪ اپ ڪرڻ لاءِ

پابند آهيون. اميد ته توهان کي ڪو اعتراض نه هوندو.“
 ”بلاشڪ، جيڪي ڪيئي سو چيڪ اپ ڪرا“ هن
 ڪٺي ۾ مرڪ سان چيو.

ڊاڪٽر ڪافي دير هن جو معائنو ڪندو رهيو، ۽ هن
 سان ڳالهائيندو به رهيو. ڊاڪٽر ڪلهندي هن کان پڇيو:
 ”اوهان کي خواب ڪهڙي قسم جا ايندا آهن؟“

هن به هڪ وڏو تهڪ ڏنو، ۽ چيائين: ”جوڪڏهن
 اوهين اوڀر وارا اهو ٿا سمجهو ته اسين يورپي رڳو شهنشاهي
 خواب ٿا ڏسون ته تون پليل آهين. اسين خواب به عام
 انسانن وارا ٿا ڏسون. انهن ۾ جنس سان لاڳاپيل خواب به
 ضرور هوندا آهن. پر ايترا نه جيترا اوهين سمجهو ٿا.“

ڊاڪٽر ويچارو ڪجهه ڪڪو وڪو ٿي ويسو. شرم
 پرچائيندي چيائين: ”نه نه، منهنجو اهو مطلب نه هو. منهنجو
 مطلب هوندو خواب ڊيڄوڙي جا به ٿي سگهن ٿا، پنهنجي
 مري ويل ماڻهن جا به ٿي سگهن ٿا، ۽ ڪي خواب ٻنهي
 سمجهه ۾ نه اچن جهڙا به هوندا آهن.“

”عام رواجي خواب ڏسندي آهين، منجهن اهڙي ڪا به
 ڳالهه نه هوندي آهي، جنهن کي ڪا خاص اهميت هجي....!“
 هن جي جواب ۾ ڪابه بناوٽ يا اڳ سوچيل هٿرادو جواب
 نه هو.

آڏو ڊاڪٽر کي ڇڏڻ لاءِ وري لاڙڪاڻي موٽيس. واٽ
 تي ڊاڪٽر چيو: ”يار، بظاهر ته ڇاڪ چڱي پلي آهي.“

دماغ به ڪافي چست ۽ ”نارمل“ ٿيو لڳي. باقي ڪنهن خاص وقت تي هن کي ڪجهه ٿيندو هجي نه. آڻ چئي نٿو سگهان. نفسياتي مونجهارن کي هونئن به رڳو جسماني معائني کانپوءِ سمجهي سگهڻ ممڪن نه آهي!

ڊاڪٽر کي ڇڏي آڻ موٽي موهن جي دڙي ريسٽ هائوس موٽي آيس، ۽ پنهنجي ڪمن ڪارين، ۽ ٻين ڊبليگيٽس جي سارسنڀال ۾ لڳي ويس. پروگرام اهو هو ته رات رهي صبح جو واپس روانا ٿينداسون. ڪجهه ماڻهن کي لاڙڪاڻي ترسايو ويو هو، ۽ ڪجهه اني ئي ريسٽ هائوس ۾. آڻ به ريسٽ هائوس ۾ ئي رهي پيو هوس. شام نائين ٽڪجي چور ٿي پيس ۽ هوءَ منهنجي دماغ تان ئي لهي ويئي. آرڪيالاجي وارن جي هڪڙي همراھ کي انتظامن جي ڀارت ڪري، آڻ نڙ ڪري وڃي سمهي پيس.

اڃان آڻ مس ستوهوس ته ريسٽ هائوس جي چوڪيدار اچي مون کي ڏونڌاڙيو. واچ ۾ وقت ڏٺم ته رات جا ٻه ٿيا هئا. يا الاهي خير، الاڻي ڪهڙي ماجرا ٿي هئي. ”سائين، هوءَ ميم صاحب اڪيلي اڪيلي دڙي ڏانهن پئي وڃي ... اسان کي همت نه ٿي جو کيس منع ڪريون.... سو اوهان کي اچي جاڳايو اٿم....“

ٻاهر، چانڊوڪي رات هئي. منو چنڊ ڪاپار تي هو. اچي کير جهڙي چانڊوڪي سنڌ جي آسمان تي اڀرن لشي هئي جو اهو منظر فقط هڪ سنڌواسي ئي محسوس ڪري سگهي ٿو. ڪنهن ٿلهي ڪل واري ماڻهوءَ جي دل به ڪئمري

ڪئمري ٿي پوندي. هوا ۾ به هڪ عجيب سڳند هئي. سنڌ جي مٽيءَ جي سڳند، جنهن جو مٽ اڃا تائين ڪٿي به، محسوس نه ڪيو اٿم. مٽي نهاريم ته تارا چڻ ته پاڻ ڏانهن اچڻ جا اشارا ڪري رهيا هئا. آءُ تڪڙو تڪڙو هلندو هن جي پاڇولي جو پيڇو ڪندو آيس. مٿون کي رڳو هڪڙو خوف هو: نانگن بلائن جو. ڪنڊرن ۾ هونئن ئي نانگ بلائون جهجهيون ٻڌيون آهن. الاڻي ڇو مونکي اهو خيال ٿيو ته ڪٿي ويجهو ئي ڪو وڏي ڦڻ وارو واسنگ نانگ، پنهنجي مٽي تي مڻ رکي، ڪنهن جو انتظار ڪري رهيو هو: شايد پنهنجي جيون ساٿيائيءَ جو. اهو خيال ايندي ئي مونکي هو بادءِ آئي، ۽ آءُ تڪڙو تڪڙو وڌيون ٻرانهون پري اچي هنکي ويجهو ٿيس.

”تون اچي ويٺن نيمرو.... مونکي پڪ هئي ته تون ايندين. اڄ اسين مها پوڄاريءَ کي پيرين پئي، ننڍڙت ڪري ڪانمس پريم وٺڻ جي اجازت وٺنداسون. جيڪڏهن هن اسان کي اجازت نه ڏئي ته، پوءِ.... پوءِ اسين دريا آڪري پريڻن پار هليا هلنداسون.... هل، جلدي هل، مها پوڄاري اسان جي انتظار ۾ آهي....“

منهنجي دل زور زور سان ڌڙڪڻ لڳي: ڪنهن اڃاڻي ڊپ کان. نه نه، اهو ڊپ نه هو: هڪ عجيب احساس هو: ڪو آدمو هو. بلڪل اهڙو آدمو جنهن جو آءُ ڪوبه چيز نه ڪري سگهيس.

هو به قدر پوئتي هٽي، منهنجي چيلو ۾ پنهنجي ٻانهن

ورائي، پاڻ کي ڀرو ڇڏي ڏنائين. مون سوچيو ته جيڪڏهن مون به کيس نه جهليو ته هو اتي ئي ڪري پوندي. پر سندس چيلهر ۾ ٻانهن اهڙي نموني وڌي، جنهن مان هن کي سهارو ملي سگهي.... عجيب خيال، جيڪي هڪ ٻئي جا ضد هئا، منهنجي ذهن ۾، ٿل ڪهوڙن وانگر ٽاپيون هڻڻ لڳا. انهن ۾ هڪڙو خيال هن جي جسم جي قربت ۽ خوشبو هئا. هن جيڪا اڳهڙي ٻانهن منهنجي چيلهر ۾ وڌي هئي، ان ٻانهن جي وراڪي مان، هن جي بغل جي وارن مان زال ذات جي بوءِ — خوشبوءِ چئوس يا نه — منهنجي جسم ۾ ڪهرام مچائڻ لڳي. هن جي جسم جي ويجهائي کان وڌيڪ هن جي جسم جي آڇ وڌيڪ پنيلائي رهي هئي. مون ۾ گهڙي لاه رکيو هڪ مرد جا گهي پيو؛ هر ٻي صفت کان آجوه، نرجوا! 'جيڪي ٿيندو، ڏٺو ويندو' — جو ٻي، هتي پر پاڻ پريائيندڙ اٿسندو ذهن جي هڪڙي ڪنڊ ۾ جا گهي پيو. منهنجي جسم ۾ هڪ عجيب ڇڪ — يا ڇڪتاڻ — پيدا ٿيندي ويئي.

”ڇو نه رو... نوکي پڙ ٿو ٿئي ڇا؟ ايئن سمجهي ڇو ويو آهين.... تون ڪجهه نه چئج.... آڏو نچڻ کان انڪار ڪري ڇڏينديس.... کڻي مونکي پنڊ پهل ڪري ڇڏين، يا ڪنهن جي آويءَ ۾ وجهي ڇڏين... اسان جي آنا انهيءَ ڪوري کان وڌيڪ گرم آهي.... هڪڙي ڌارئين رهڙن جي اکيان نچڻ کان منهنجو موت وڌيڪ شانائتو آهي.... تون پڻ نه ڪر.... آڏو ڳالهائينديس... آڏو مها پوڄاريءَ کان

تو کي گهري وٺنديس.... ان وقت رکبو تون مون کي پاڪر
۾ ڀري. هن کي ڏيکارڇ ته تون مون کي ڪيترو گهري ٿو،
۽ تون مون بنا زندهه رهي نه سگهندين...! ڪجهه ته چئ...
تون مون سان ناراض ته نه آهين.... رات آڏ ڏاڍي ٿڪجي
پئي هيس... ديوي مانا جي اڳيان نچندي نچندي، جڏهن
مون کي تون نظر آئين، تڏهن آڏ ديوي بدران ٽولاءِ نچي
هيس.... اعتبار نه اچي ته منهنجي دل کان پڇي ڏس....
منهنجي دل منهنجي لاءِ شاهدي ڏيندي... هر جي تون اڃا
ناراض آهين ته پوءِ آڏ منهنجي لاءِ نچنديس.... هينئر جو
هينئر.... سمورن ديوتائن، چنڊ ۽ تارن جي سامهون نچنديس....
اوچتو جهٽڪو ڏيئي، منهنجي پاڪر مان هلي ويئي....
آڏ جڏهن هوش ۾ آيس، تڏهن ڏٺم ته ائين موهن جي تڙ وٽ
اچي پهتا هئائين. هو تڙ جا ڏاڪا هيٺ لهي ويئي، ۽ نچڻ
لڳي؛ هن جي جسم ۾ عجيب وراڪا هئا؛ نيٺ جي لڪڻ
جيان هن جو سنڌ سنڌ مڙي ٿي ويو. هن جڏهن هڪڙو
هٿ چيلو، تي رکي، هڪڙي ٽنگ تي بيهڻ جو انگ ٿي
اختيار ڪيو ته مون کي موهن جي تڙ جي نچي ۽ هن ۾
ڪوبه فرق نظر نه آيو، ۽ پوءِ هو جهولڻ لڳي، جهمر وجهڻ
لڳي، پيريون پاڻ لڳي. ائين ٿي ڀانيو ته سنگيت جي ڪا
نهایت مستاني ڌن هن کي نچائي رهي هئي، جيڪا مون کي
ٻڌڻ ۾ نه ٿي آئي. ائين جهومندي جهومندي هو وري
منهنجي پاڪر ۾ هلي آئي. هن جي سامهون جي رفتار سان
هر آهنگ، هن جو آرهه منهنجي چاتي ۾ چوليون هڻي رهيو

هو. هن جي پگهر جي بوءِ منهنجي اڳي ئي آٺايل احساس ۾ شامل ٿي ويئي، ۽ بي اختيار منهنجون ٻانهون هن جي بغان کان ٽينديون هن جي مٿئين ڌڙ کسي جڪڙي ويون. مون پنهنجا چپ هن جي ڪلهي ۽ ڳچي جي ٻولار ۾ رکي ڇڏيا. ”نرس، نهرو.... ٿورو درس! اسان کي اڳي ئي دير ٿي ويئي آهي.... مهاپو چاري اسان جو انتظار ڪندو هوندو....“

ايئن چئي، هن پاڻ ڇڏائي، مون کي ٻانهن کان چڪي، هڪ طرف ٽڪڙي ٽڪڙي هلڻ لڳي. آءٌ ڇوڊ نه ڪري سگهيس ته ان وقت منهنجا ڪهڙا احساس هئا، ڪاوڙ جا، لاچار ۽ ڇا يا واڻ جي بقال ٿيڻ جا. آءٌ بنان ارادي، هن جي هشيءَ تي، گهليو ويس. چانڊوڪي گاڏر اوندهه ۾ اسين ٽاهر جنڊا کنڊرن جي ڏکڻ پاسي ڪيڙيل زمين ۾ اچي نڪتاسون، جتي ٽڪڙو هاڻ ئي محال هو. پرهوءَ هلندي رهي، مون کي گهليندي رهي. ٿورو ئي هلياسون ته ننڍي ڇوٽري جهڙي هڪ جهوپڙي نظر آئي. ڏيئي جي ٽمڪندڙ روشني چانڊوڪيءَ جي سونهن کي کائي رهي هئي. جهوپڙيءَ جي دروازي تي پهتاسون ته سامهون ئي سامهون، ڏيئي جي ٽمڪندڙ روشنيءَ ۾، هڪ وڏو ڀاڄولو لڌندو لهندو نظر آيو، ۽ هڪ ڪنڊ مان آواز آيو: ”.... ميران، تون اچي وئينءَ....!“

ٿوري دير لاه منهنجا اوسان خطا ٿي ويا. هن آواز ۾ عجيب گهرائي هئي، ڇڻ ڪو ماڻهو پنهنجي دل مان ڳالهائي رهيو هو. مون کي ايئن لڳو ته اهو آواز هن دنيا جو نه آواز ئي ڪونه هو. يا ته آءٌ به هن وانگر چريو ٿي رهيو

هوس يا هي واقعي ڪا هن دنيا کان ٻاهر جي، ڪا ماورائي حقيقت هئي!

”.... ها، مهاڀوجاري.... آءُ اچي ويئي آهيان.... نپرو مون سان گڏ آهي....“ هن جي آواز ۾ ٻانڌائي اچي ويئي هئي، ڇڻ ته ڪنهن اچائي ٻپ کان هن جي زبان هن جو ساٿ نٿي ڏنو.

”نپرو....؟! ها، نپرو.... تنهنجو پريتم نپرو.... پر هن کي ڇو وٺي آئي آهيان....“ آواز ۾ ڪروڙ هو، ڪاوڙ هئي، ۽ فهمائش هئي. هن جو هٿ منهنجي ٻانهن ۾ سڙو هو، هن ان کي اڃان ئي وڌيڪ زور ڏنو، ۽ مون کي اندرچڪي ورتائين.

مون ڏٺو، ڏيئي جي ڏڪندڙ، ڏمڪندڙ روشنيءَ ۾، اوندهه جي پوري وچ تي، گهڙو رتن ڪپڙن ۾، هڪ جوان مڙس، جنهن جو منهن، جوڌپوري پٿر جهڙو ڳاڙهو هو، جنهن تي چاڀين ڏاڙهي به ساڳي رنگ جي هئي. گهڙيءَ لاءِ مون ائين ڀانيو ڇڻ هو مون جي ڏڙي جي پڪين ڳاڙهين رن مان آئي آيو هو. هن جون اکيون به ڳاڙهيون هيون، يا ناسي پوريون اکيون، جن کي ڏيئي جي روشني ڳاڙهو ڪري ٿي ڏيکاريو. هن جا چپ ٿلها هئا، جيڪي بي ترتيب پر ڏاڙهيءَ سان ملندڙ مڇن جي ڪري وڌيڪ ٿلهه ٿي لڳا. هن جو نڪ سنهو، جاڙا پروڻ، کليل پيشاني غير حقيقي ٿي لڳا. هن جا وار ڊگها هئا، جيڪي هن جي ڪلهن تي پئي پيا. وارن جو رنگ به ناسي، ڳاڙهسرو هو

۽ وڇان سيند نڪتل هئس.

”.... مهاڀو چاريءَ کان اجازت وٺڻ آئي آهيان ته آءُ پاڻ پنهنجي پريتم نيرو کي ارڀي ڇڏيان.... اسين هڪجهڙي کانسواءِ جيئرا رهي نه سگهنداسون، سائين....“ هن جي آواز ۾ اهڙي وينتي ۽ ليلڙاهت هئي، جو مون پانيوتو هو۽ روئي رهي هئي.

”.... توکي پاڻ ارڀڻ جو ڪو حق نه آهي.... تون ديوتائن کي ارڀيل آهين.... تنهنجو سڀڪجهه ديوتائن جو آهي.... تنهنجو جسم، تنهنجو روح — تنهنجو تن من ۽ آتما — سڀڪجهه: انهن تي منهنجو حق آهي.... ۽ توکي منهنجي حڪم موجب نئين راجا جي اڳيان نچڻو آهي ته جيئن هو خونريزي بند ڪري، شهر کي پسر ڪرڻ کان باز اچي، ۽ ماڻهو هن جي مڃتا لاءِ تيار ٿي وڃن....!“ هن جي آواز ۾ عجيب پڙاڏا هئا. مون محسوس ڪيو ته انهيءَ آواز جي بازگشت ۾ سنگيت جي هڪ عجيب ان لکي ٿن به ٻڌڻ ۾ ٿي آئي.

”نه، نه، نه.... مان نه، نچنديس، ڌارين جي اڳيان، جيڪو اسان جي شهر کي ناراج ڪري چڪو آهي، جيڪو اسان جي ماڻهن کي غلام بنائي چڪو آهي....“ هوءَ هاڻ اوچنگارون ڏيئي روئي رهي هئي ۽ آڙيون اڙاريون ڪري رهي هئي.

”.... اهو ديوتائن جو حڪم آهي.... ۽ توکي خبر آهي ته ديوتائن جي حڪم نه مڃڻ جي سزا ڇا آهي....“

هن جون اوچنگارون وڌنديون ويون، ۽ پوءِ مهاڀوجاري اٿي بيٺو. قد جو ڊگهو، حشمت وارو مڙس، گهڙو رتن ڪپڙن ۾، ٽمڪندڙ ڏيئي جي لڏندڙ لمندڙ روشنيءَ ۾، باقي اونداهه جي پس منظر ۾ — هي سڄو منظر ايترو غير حقيقي هو، جو منهنجو وجود لڙهڻ لڳو. ”مون سمجهيو ته آءٌ وقت جي پولار ۾ پوئتي موٽي رهيو آهيان، ۽ موهن جي دڙي جي وڏي پروهت جي اڳيان بيٺو آهيان.... منهنجي دل زور زور سان ڌڙڪڻ لڳي. منهنجي جسم ۾ رڻي شروع ٿي ويئي.

هوا اڳيان وڌيو، ۽ هن کي پنهنجي پاڪر ۾ ڀري ورتائين. ”نه رو.... منهنجي مٺي، نه رو.... تون منهنجي آهين.... منهنجي ديوتائن جي آهين.... تون فقط منهنجي لاءِ نچندي تون فقط ديوتائن لاءِ نچندي تون.... نيرو توکي ڪجهه نه ڏئي سگهندو.... هو رڳو توسان جسم جو پيار ونڊي سگهي ٿو.... پر تنهنجي من کي، تنهنجي آتما کي، تنهنجي شڪتيءَ کي ونڊي نه سگهندو.... تون فقط منهنجي ئي آهين.... آءٌ توسان پرهم ونڊيندس... پاڻ تن من آتما ۽ شڪتي ونڊينداسين.... ۽ ديوتا اسان تي پنهنجي چانو ڪندا.... چم، تون مون کي چونڊيندي يا نيرو کي...؟ نيرو کي چم ته هتان هليو وڃي.... نيرو، تون هتان هليو وڃ....!“

مون ايئن ڀانيو ته، چڻ منهنجي اندر ڪو ٻيو آيو هو، جيڪو مون کي چئي رهيو هو ته هليو وڃ.... هليو وڃ.... هڪدم هليو وڃ، ۽ پوءِ مون هن ڏانهن ڏٺو.... هوءَ منهنجي اڳين

۾ ا ڪيون وجهي چئي رهي هئي: ”نيرو.... تون هليو وڃ.... آءٌ نچنڊيس.... مها پوڄاريءَ لاءِ.... آءٌ نچنڊيس پنهنجي ديوتائن لاءِ.... آءٌ تنهنجي آهيان، مها پوڄاري.... آءٌ فقط تنهنجي آهيان.... هي تن من، هي انما، هيءَ شڪتي تنهنجي آهي.... تنهنجي لاءِ آهي.... مها پوڄاري، مونکي پاڪر پاءِ.... مونکي پيارڪر... مون ۾ پنهنجي شڪتي اوني ڇڏ.... مون ۾ پنهنجي انما کي اوني ڇڏ.... اوه.... منهنجا مها پوڄاري.... منهنجا پريتم....“

۴ هوءَ هن جي پاڪر ۾ هئي. هوهنڪي چمي رهيو هو: هن جا چپ، هن جا گل، هن جي گچي، هن جا وار، هن جو آرم، هن جا ڪلها.... آءٌ بنهه نستو محسوس ڪرڻ لڳس. مون ايئن سمجهيو ته منهنجي اندران ڪاشمي نڪري، ٻاهر اڏامندي ٿي ويئي.... منهنجي بت مان ست موڪلائي رهيو هو. پر منهنجون اڪيون هنن ۾ کتل هيون.

گهڙي کانپوءِ هو مورچل ٿي هن جي ٻانهن ۾ ڍرڪي پئي، ۽ هن نهايت آهستي هن کي هيٺ لپتائي ڇڏيو. ڏيئي جي ڏڪندڙ روشنيءَ ۾ هن جو ارهو، هن جي ساهه سان گڏ هيٺ مٿي اڀري آسري لهي آهي رهيو.

پوءِ هو مون وٽ آيو، ۽ چيائين: ”هيءَ سمهي رهي آهي، اوهين مهرباني ڪري ريسٽ هائوس موٽي وڃو. هن جو ڪو فڪر نه ڪريو. هوءَ اوهان کي صبح جو اوهان سان واپس وڃڻ لاءِ تيار ملندي....“

آءٌ ڄڻ ته خواب مان جاڳي پيس: ”پر.... هيءَ...“

هن پڙاڏيندار آواز ۾ چيو: ”آءُ نوهان کي منٿ ٿو ڪريان ته اوهين هتان هليا وڃو. ته ته هن جي موت جا اوهين ذميدار ٿيندا. منهنجو اوهان سان وڃڻ آهي ته هو صبح جو صحيح سلامت اوهان سان گڏ هوندي.... هاڻ وڃو: مون وٽ گهڻو وقت ڪونهي....“

هو هن ڏانهن موٽي ويو. هن جسي ڀر ۾ لپتي پيو، ۽ پوءِ پاسو ورائي، هن کي پاڪر ۾ آندائين، ڇڻ ته آءُ اڳي ئي اتان هليو ويو هوس، آءُ هن لاءِ موجود ئي ڪونه هوس. آءُ چپ چاپ ٻاهر نڪري آيس. چانڊوڪي مون کي ڇڻ ڪو مھڻو ڏيئي رهي هئي، مون پنهنجي هارميجي ورتي هئي. آءُ پنهنجي فرض تان دستبردار ٿي چڪو هوس. مون ايئن محسوس ڪيو ته اونداهه چانڊوڪي سان گڏجي مون تي ڪلي رهي هئي. وٽن جي سرسراھت به مون تي ڪلي رهي هئي، ۽ مون انهيءَ سرسراھت ۾ به ڇڻ ان سرگوشيءَ جو پڙلاءُ ٻڌو ته ”هليو وڃ.... هليو وڃ....“

آءُ پنهنجي ڪاري ۾ پھچي، بستري تي اونڌو ٿي اونڌو لپتي پيس. منهنجو سڄو بدن نسنو ٿي ويو هو. ڇڻ ته آءُ پنهنجي پاڻ کان وڃائجي رهيو هوس. منهنجي دماغ ۾ الائجي ڪهڙي ويڙهاند متل هئي، نپرو جا، ميران جا، مها پوڄاري جا، نچڻيءَ جا ۽ ٻيا مختلف ڀاڄولا منهنجي اندر سماائجي رهيا هئا.... ۽ اوچتو مون سڏ ٻڌو:

”سائين، اوهان جي چانهن رکي هيم، سا ته ٿڌي ٿي ويئي: چم ته وري گرم ڪري اچان...“ ريسٽ هائوس جو

بئرو مون کي جاڳائي رهيو هو.

آءُ چرڪ پري اٿي وينس. سج ڪافي مٿي چڙهي آيو هو. بئري ٻڌايو ته سڀ مهمان ڊائنگ روم ۾ ناستو ڪري رهيا هئا. آءُ تڪڙو تڪڙو تيار ٿي سڌو ڊائنگ روم پهتس. منهنجي پهرين نظر هن تي پئي. هو ڇاڪ چڱي ڀلي، نيرن ڪري رهي هئي. هن هڪ مرڪ سان منهنجي آڇيان ڪئي. مون کي سمجه ۾ نه پئي آيو ته آءُ هن کان ڇا پڇان، ڪيئن پڇان. مون کي پنهنجي پاڻ تي ۽ پنهنجي جذبن تي ڪوبه اعتماد نه رهيو هو. هن سان منهنجو ڪهڙو رشتو هو. رات هو ۽ مون کي ايترو ويجهو هئي، ۽ هينئر هن جي اکين ۾ منهنجي لاءِ سڃاڻپ خيڪا هئي. ۽ منهنجو اندر وڌيڪ رهيو هو. رڳو ان وڌيڪ ڪي پنهنجو ڏيڻ خاطر پڇيم؟ ”اوهان جي رات ڪيئن گذري؟“

”آءُ ته بلڪل سڪل ۽ بند وانگر سمهي اٿي آهيان، ۽ ايتري تازي تواني ٿي محسوس ڪريان، جو بيان نٿي ڪري سگهان....!“

هن جي ان چوڻ ۾ ڪابه بناوٽ نه هئي، ڪوبه گيرب ڪا نه هو، رات جي ڪابه سڃاڻپ نه هئي. هن جون اکيون ڪنهن به يادگيريءَ کان بلڪل وانجهيون، سميون سميتيون اڪيون هيون. آءُ پاڻ کي ئي الزام ڏيڻ لڳس. ڪجهه منهنجي ئي هوش حواس ۾ ڪا خرابي هئي، يا مون ڪو خواب لڌو هو يا مرڳو آءُ چريو ٿي پيو هوس. نفسياتي مريض آءُ هوس ۽ نه هو!

ٿوري دير ۾ وٺڻ آئي، ۽ سمورن مهمانن کي ساڻ ڪري اسين هوائي اڏي پهتاسين. موهن جي دڙي جي هوائي اڏي کان ڪراچيءَ جي هوائي اڏي نائين، جتان هن کي پئرس جي فلائيٽ ۾ وڃڻو هو. آءُ هن سان گڏ رهيس، پر سڄي مدت ۾ هن اهڙي ڪا به لڪا نه ڏني جنهن مان اها خبر پئي ته هن کي موهن جي دڙي جي رات جي ڪا به يادگيري هئي، يا هو موهن کي محض هڪ مهماندار يا ميزبان کان وڌيڪ ڪجهه سمجهي ٿي.... ۽ آءُ اداس ٿي ڪل قدمن سان هوائي اڏي کان ٻاهر نڪري آيس.

* * * *

مريانا سان منهنجي ٻي ملاقات ٻه سال ۽ ٻه پئرس ۾ ٿي، سا به اتفاقيءَ آءُ صحافين جي جماعت سان گڏ، حڪومت جي سربراھ جي دوري کي ”ڪور“ ڪرڻ پئرس آيو هوس. پئرس جي رنگينين ۾ ڪٿي به مون کي مريانا ياد نه آئي. شانزليزي، بوورجي عجائب خاني ۽ ميوزيم ۾، پئرس جي وڏي لئبرري بيلموٽڪ نئشنل، آرڪ ڪٽريونف ۽ ٻين مشهور هنڌن تي گهمندي، آءُ پنهنجي سفرنامي لاءِ مواد گڏ ڪندو رهيس. باقي وقت پنهنجي اخبار کي خبرون ۽ فوٽا موڪلڻ جي ڊوڙ ڊڪ ۾ گذري ويو. ٻچاڙي واري ڏينهن تي فرانس جي صحافين اسان جي مان ۾ دعوت ڪئي. ان دعوت ۾ به منهنجي ڪا خاص دلچسپي ڪانه هئي، پر هڪ صحافي جي حيثيت ۾ صحافين جي ئي دعوت کان منهن متاثر ٿي ڇڏايو. ان کانسواءِ اسان جي جماعت ۾

رکيو آءَ ئي فرينچ زبان سمجھي ۽ ڳالهائي ٿي سگهيس. ان ڪري سڀني زور ڀريو نه جيڪي فرينچ صحافي انگريزي نقابا ڄاڻن تن سان رسمي ڄاڻ سڃاڻ ۽ عليڪ سليڪ لاه منهنجو هجڻ ضرور هو.

صحافي عجيب مخلوق آهن. هنن ۾ گهڻو ڪري، جڏهن هو پاڻ ۾ هوندا آهن، حجت ۽ بي تڪلفي ملڪن جون سرحدون اورانگهي ويندي آهي. هنن جا چرچا گهڻا به پنهنجا ئي هوندا، ۽ حوالا به پنهنجا هوندا آهن. هنن جا عشق به پنهنجي نوعيت جا هوندا آهن. هنن جون محبتون به پنهنجون هرنديون آهن ۽ نفرتون به پنهنجون هونديون آهن. جڏهن محفل مٽي ته هرڪو ٽن چئن جي ٽولين ۾ ورهائجي ويو. سڀڪو پنهنجي پنهنجي پسند جو ”مشروب“ پي رهيو هو. منهنجو ڪلاس خالي ٿيو ته آءُ ان کي ڀرڻ لاه، ڪائونٽرتي پهتس. ڪلاس ۾ برف وڌم ته ڪنهن منهنجي ڪاهي تي هٿ رکي چيو: ”ڇا آءُ اوهان سان ڳالهائي سگهان ٿي؟“

۽ مريانا منهنجي اڳيان بيٺي هئي. آءُ کي گهڙيون گهوري گهوري هنن کي ڏٺندو رهيس، ۽ منجهس ٻه سال اڳ واري مريانا ڳولي رهيو هوس. ان جي بدران منهنجي اڳيان ڪلنڊر اڪين، ڪلنڊر چين، ڪلنڊر ڪلن واري مريانا بيٺي هئي. مون کي الائجي ڇو شڪ ٿيل لڳو ته هن جي اڪين ۾، ڪٿي به، پويان، ڪا آداسي به جهلڪي رهي هئي. هوءَ بدن ۾ ٿوري وڌيڪ ڀريل ٿي نظر آئي. سندس آڙه به وڌيڪ ماسيرو پائيم.

”هیلو مریانا....!“ آءٌ رڳو ايترو چئڻي سگهيس.
 هوءَ مون کي ٻانهن کان چڪي، هجوم مان گهلي ٻندي،
 ٻاهر ٿيريس تي وٺي آئي، جتي ڪجهه ڪرسيون ٽيبلون
 پيون هيون. مون کي پنهنجي سامهون وهاري ٻندي، هن پهريون
 رسمي - وال ڪيو: ”نهنجي لاءِ ٻيو ڪلاس آهيان....؟“
 ”نه، هاڻ ڪافي پئسو اٿم....“ مون مختصر جواب ڏنو.
 پوءِ هن پنهنجي ارهه جي ٻينج ۾ لٽڪندڙ لاکيٽ سان
 کيڏندي چيو: ”مون کي توکان معافي وٺڻي آهي. معافي
 ته، گهڻو اڳي وٺڻ ڪندي هئي، پر حالتون ئي اهڙيون
 ٿيون.... جو....“ هو اڏڪي بيٺي رهي.
 ”چئ، آءٌ هاڻ اني پهتل آهيان جو ڪڙي کان ڪڙو
 سچ پٽ لاءِ تيار آهيان،“ مون پنهنجي ڪلاس ڏانهن اشارو
 ڪندي چيو.

”ڏاڍو سٺو.... پوءِ ته آءٌ همت ڪري سگهنديس، ۽
 سچ ڳالهائي سگهنديس: منو يا ڪڙو، اهو توتي ڇڏيل
 آهي.... موهن جي دڙي تي، جيڪي ڪجهه ٿيو، سو هڪ
 ناٽڪ هو.... سوچيل سمجهيل، رٿابندي ڪيل! ۽ نون
 اڃا، ۽ اوچتو ان جوشڪار ٿيڻ!“ اهو هن ڪجهه تڪڙو
 ۾ چيو. مون ڪو جواب نه ڏنو. منهنجي دل زور زور سان
 ڌڙڪڻ شروع ڪري ڏنو هو. منهنجي دماغ ۾ ٿلهيل دونهون
 گهڙيءَ لاءِ چمي برف ٿي ويو. پوءِ هن وڏو ساهه کڻندي
 چيو: ”مهاڻو چاري.... منهنجو ”بواه فرينڊ“ فليپ هو....
 هو آرڪيالاجسٽ آهي.... ۽ مشرقي ڪلچر ۾ ڊاڪٽوريٽ

ڪيل اٿس.... ڪجهه سال اڳ هو فرانس جي آرڪيالاجي جي ٽيم سان گڏ اوهان جي ملڪ ۾، آمريڪا جي ڪوٽاڊن لاءِ آيو هو.... ۽ پنج سال اتي رهيو هو. اوهان جي ٻولي به اتي ئي سکيو هو ۽ سٺي ڳالهائي سگهي ٿو.... هن پرائين سيمٽائن، انهن جي ديومالائن ۽ ڏند ڪهاڻين تي گهڻو ڪجهه پڙهيو آهي.... ۽ نفسيات ۽ هپناٽزم ۾ به ڊپلوما اٿس.... جڏهن آمريڪا کان موٽيا، ۽ هن سوربون ۾ پڙهائڻ شروع ڪيو، تڏهن هن جي ملاقات مون سان ٿي.... ۽ اسان هڪ ٻئي جي ٻنهي ويجهو اچي ويٺائون.... نه، اهو آءٌ غلط ٿي چوان.... ويجهو اچڻ جو سبب اهو هو ته هن مون کي نشي نسي هيرائي ڇڏيو.... ميسڪالين، ايل ايس ڊي ۽ ٻيون شيون واپرائڻ لڳيس.... ۽ انهن جي نشي ۾ هو مون نسي پنهنجي هپناٽزم ۽ ”ٿرائنس“ يعني وجدان جا تجربا ڪندو رهيو.... رفتہ رفتہ آءٌ هن جي ٻڌي ٻانهي ٿي ويس.... هن جي ٽي رنگ ۾ رڱجي ويس. هن مون کي، ڪجهه نشيدار شيون سمگل ڪرائڻ لاءِ، مختلف ملڪن ۾ پنهنجي مددگار طور استعمال ڪرڻ شروع ڪيو. مون جڏهن صحافت ۾ پير پاتو، تڏهن به آءٌ هن جي چنبي ۾ رهيس جيتوڻيڪ مون محسوس ڪرڻ شروع ڪيو هو ته هن جي مون سان ڪا محبت بحبت ڪانه هئي؛ آءٌ هن لاءِ آمدني جو ذريعو بڻجي رهي هيس.... ۽ پوءِ جڏهن اوهان جي سيمينار جو انتظام ٿيو ۽ اسان جي اخبار کي عيوضي موڪلڻ جو خيال ٿيو تڏهن فليپ، هڪڙي ڌڪ ۾ شاعوڪار ٿيڻ جو پروگرام

رتيو. هن مون تي زور ڀريو ته آءُ پاڪستان وڃان.... هو پاڻ
 گهڻن ملڪن ۾ شڪهيت اچي چڪو هو. هي اهڙو موقعو
 هو جو پاڪستان مان، منهنجي ڪئميرا ۽ ٻئي سامان ۾
 هيروئن ڀري آڻڻ بيهه سولو هو. ان لاءِ هن اهو سڄو ڊرامو
 تيار ڪيو: هن مون کي ميسڪالين ڪارائي، هينالزم جي
 ذريعي، ان سڄي ڊرامي لاءِ تيار ڪيو.... هن سوچيو هو ته
 هو گهڻو وقت اڳي پاڪستان پهچندو.... ۽ گهڻي ۾ گهڻو
 مال گڏ ڪري رکندو.... اسان جي ملڻ جو هنڌ موهن جو
 دڙو هو.... هن کي اتي سمورا آرڪيالاجسٽ سيٽائن ٿيا
 جيڪڏهن ڪنهن ڏسي به ورتو ته هو چوندو ته هو پنهنجي
 ريسرچ جي سلسلي ۾ آيو هو.... جيڪڏهن مون تي ڪا
 نظرداري رکي ويئي ته پوءِ اهو ناڻڪو رچائڻو هو، جنهن جي
 باقي توکي سڄي خبر آهي.... اهائي رات اسان جي ملاقات
 ٿيڻي هئي، ۽ سڀ معاملا طئي ڪرڻ هئا....“

منهنجو ذهن هاڻ هر قسم جي دونهن کان آجوتو
 چڪو هو. مون کي پاڻ تي ڪل به اچڻ لڳي هئي ته ڪاوڙ
 به. پر مون راڳو ايترو چيو: ”هه هاڻ.... هاڻ منهنجو فليپ
 ڪٿي آهي....؟“

هن جي اکين ۾ هڪ عجيب درد ڪرڻ موڙي اٿيو.
 پر تڙت ئي هن جون اکيون وري صاف شفاف ٿي ويون،
 ۽ هن چيو: ”اسان جي فلائيٽ جڏهن پئرس پهتي—
 فليپ به ان فلائيٽ تي هو—تڏهن آءُ جهلجي پيس. انٽرپول
 وارن جڏهن فليپ کي ڏٺو، تڏهن ئي شڪيا هئا.... پر ان

وقت آڻ ڪنهن به نشي کان آجي هيس.... مون فليپ ڏانهن اشارو ڪيو، ۽ پوءِ کين سڀڪجهه سچي سچي ڪري ٻڌايم.... فليپ ڏهن سالن لاءِ جيل هليو ويو.... آڻ سال لاءِ سينٽوريٽ ۾ داخل ٿيس ته جيئن نشي جي عادت مان جان چٽي.... ۽ هاڻ آڻ بلڪل صحتمند آهيان، ۽ پنهنجي مڪمل هوش حواس ۾ توکان معافي ٿي گهران.... تون الٽي ڪهڙي محشر ۾ هوندين.... آڻ ته اندازو به نه ٿي لڳائي سگهان!“ هوءَ چپ ٿي ويئي. آڻ پنهنجي محشر جو ڪوبه چيو هن اڳيان پيش ڪرڻ لاءِ تيار نه هوس. مون رکو ايترو چيو: ”مرهانا.... هل ته پنهنجا گلاس ڀريون....!“

جڏهن اسين ٻار ڏانهن ٿي وياسين، تڏهن هن واٽ تي، ڪهڙي لاءِ مون کي ٻانهن کان چڪي بيهاري ڇڏيو، ۽ چيائين: ”جيڪڏهن تون چاهين ها ته اهو ناٽڪ اوڏي مهل ختم ٿي وڃي ها، جيڏي مهل موهن جي نڙ تي آڻ تنهنجي پاڪر ۾ هئس.... ان وقت آڻ مهاڀوجاريءَ جي پيدا ڪيل ”ٿرائٽس“ ۾ هيس. ان وقت جيڪڏهن تون مون کي پاڪر ۾ ڀري، انهي ئي لپٽائي، پنهنجي آناٽيل خواهش پوري ڪرين ها ته آڻ حقيقت جي دنيا ۾ موٽي اچان ها....!“

مون هن جي اکين ۾ ڏٺو.... انهن جي اٿاهه گهرائين ۾ موهن جي ڌڙي جي ٻوڇارڻ اچڻيءَ جو گهرو گهرو درد هو.... ۽ هوءَ منهنجي ٻانهن کي ڇڏي، ٽڪڙي ٽڪڙي صحافين جي هجوم ۾ گم ٿي ويئي. ■

هڪ مڙدو، ٽي لاش

اصغر جڏهن باريستري ڪري آيو، تڏهن پئس نه رڳو شهر جي وڏن ماڻهن جي، پر پنهنجي نڪ جي سمورن زميندارن جي هڪ شاندار دعوت ڪئي هئي، ۽ ان دعوت جو نتيجو ڪو ٻرو نه ٿيو هو. اصغر جي وڪالت جو ڏندو ڏينهن ڏينهن وڌندو ويو، ۽ ڪجهه عرصي کان پوءِ اصغر جڏهن پنهنجي هٿ اچڻ واري وقت کان اڳ جي ماضي ۾ گهوري نهاريو ته هن کي ائين محسوس ٿيو، ڄڻ ته کيس ڪنهن ڪاري ڪمڪر ڏنگي وڌو هو. اڳي جو هو ڪا سماجي برائي ڏسندو هو ته سندس دل ڪڙهن لڳندي هئي، هاڻ ساڳي برائي ڏسي هن کي هڪ اڻلڪي خوشي محسوس ٿيندي هئي. اڳي ڪنهن جانور جي موٽر هيٺان اچڻ تي به ڏينهن هو ماني کائي نه سگهندو هو، ۽ هاڻ اسپتال ۾ ڪهاڙين سان چچريل انسان يا اسپتال جي مڙدا-گهر ۾ ڪو انساني لاش ڏسندو هو ته هن کي هڪ اطمينان ٿيل لڳندو هو. اڳ هو جڏهن به خواب ڏسندو هو ته هن کي اڪثر پيارا پيارا سڃاڻپا ماڻهو، سفيد گلابن جا تاج پهريو، حسين جسمن سان رقص ڪندا نظر ايندا هئا، ۽ هاڻ هن جي خوابن ۾ ڦاٽي ٿي لٽڪندڙ ماڻهو، ڪهاڙين ۽ لوڙهين سان چچريل لاش، ڇرن ۽ چاقن سان چيريل پيٽ، رت ۾ ڪهاڙيون حسين جوانڙيون، لاش جي پتن جا تاج پهريل ڪپرو جوان

نظر ايندا هئا، ۽ اهڙي خواب کان پوءِ هن جو سارو ڏينهن هڪ عجيب سڪون ۽ اطمينان ۾ گذرندو هو. ۽ سندس ڪنوار اهو سڪون ۽ اطمينان ڏسي، سمجهي ويندي هئي ته ان ڏينهن کيس ڪو خون جو ڪيس مليو هوندو، ۽ هو ڪنهن نئين ساڙهي، ڪنهن نئين تحفي جي اميد ۾ سارو ڏينهن اطمينان ۽ خوشي ۾ چال ڏيندي رهندي هئي.

اصغر جو دوست باريستر فلپ، انگلنڊ کان گهمڻ لاءِ آيو ته هن کي وري اهي ڏينهن ياد پيا، جڏهن هو هتي انگلنڊ ۾ ڪنهن پب يا ڪلب ۾، لئٽن-آمريڪن رقص جي ڏنن تي ٽڙڪندا، ٽاپڙندا، ساري ساري رات گذاريندا هئا. هو منجهي پيو ته فلپ کي هٿ ڪهڙا ڪهڙا هنڌ گهمائي. هن کي هڪ خون جسي ڪيس ۾ بدين وڃڻو هو. هن فلپ کي پاڻ سان کنيو ۽ کيس بدين گهمائي آيو. فلپ ڇپ چاپ بدين جي شهر، ڪورٽ ۽ ماڻهن کي ڏسندو رهيو، ۽ جڏهن هوجيپ ۾ چڙهي واپس حيدرآباد هلڻ لڳا، تڏهن به فلپ ڇپ رهيو. اصغر کان رهيو نه ٿيو. پڇي ويٺو، ”ڇو فلپ، تون ماڻا ڇو ٿي ويو آهين؟“

فلپ پهرين ته ڪوبه جواب ڪونه ڏنو. پوءِ چيائين، ”مون کي ڪا گالهه سمجهه ۾ نه آئي، ان ڪري ڇپ آهيان!“

اصغر به کلي ڏنو — ”هي ويچارو ڇا سمجهندو هتان جي وڪالت!“

”تون منهنجي جواب نان ڪلين ڇو ٿو؟“

”دوست، تون هن وقت پنهنجي ملڪ جي معيار سان سڀڪجهه ڏسي رهيو آهين، ان ڪري توکي ڪجهه سمجهه ۾ نه ايندو. تنهنجي ملڪ ۾ وڪالت نهايت ڏکي آهي، ۽ هت نهايت مهانگي.“

”اوه ڏکئي ۽ مهانگي جوضد نه ڪجهه نمون فلسفو آهي!“ فلپ جي آواز ۾ ڪجهه ڏوڪ هئي.

”مون کي پڪ هئي ته تون اهو سوال ڪندين، پر حقيقت به ائين آهي. تنهنجي ملڪ ۾ ڏوهه جي قيمت سزا آهي، ۽ هت ڏوهه جي قيمت ڏوڪڙن ۾ ٿي ڪٽجي!“ فلپ جي منهن تي هاڻ نه اڻوجهاڻيءَ سان گڏ هڪ ڊپ گاڏڙ حيرت به هئي.

”سو ته تون تڏهين سمجهي سگهندين، جڏهين—“ ۽ عين ان وقت هن کي زور سان جيب کسي بربڪ ڏيڻو پيو. جيب اڳيان، رستي جي پوري وچ تي، هڪ پير مرد پنهنجي جتي ۾ ڪنهن پٿر سان ڪوڪو ٺوڪي رهيو هو. اصغر جي وات مان ڳار نڪرندي رهجي ويئي: ”پريا مڙس،... ڪٿي ڪٿي آئيئي ڇا!“

پريو مڙس رستي تان هٽي پري نه ٿيو، پر هن جي چهره تي ڪا خاص گهٻراهت نه هئي، يا سندس چهره تي ڪا ڇڙهيل لت نه، ڊپ ۽ گهٻراهت جا احساس به لڪي ويا هئا. هن فقط ايترو چيو، ”جي، سائين!“

باوجود ڪاوڙ جي، اصغر کلي ڏنو. فلپ ويچاروڪجهه نه سمجهندي، رڳو پرڻي مڙس کي چٽائي ڏسي رهيو هو.

پري مڙس جي منهن ۾ هڪ عجيب ياسوت جو عالم هو. ڇاڻهن ڏاڙهي، هونئن ته ڪجهه اچي به هئي، ڪجهه لت جي ڪري پوري ٿي نظر آئي. سندس نرڙ ۾ گهنج اهڙا هئا، جن کي ڏسي ائين ٿي خيال ٿيو ته هن پري مڙس سڄي عمر پهڻ ڪٽيندي گذاري آهي. اچي پر مڙيل ڪسي ڪٽي جي قميص ۽ ڪاري ستن ۽ مٿي تي ڪارو پٽڪو، جنهن جي ڪارڻ ۾ الاجي ڪهڙا غريبي جا عيب اڪل هئا، ۽ هٿ ۾ چنل گهٽيلو.

اصغر پري مڙس کان پڇيو: ”پرڏا مڙس، ڪيڏانهن ٿو وڃين؟“

”همدراد“ (حيدرآباد).

”پوءِ ڪڏهن پهچندين؟“

”ساڻهن، ڏينهنڪا!“

۽ اصغر کان وري به ڪل نڪري ويئي، ۽ هن جيپ کي اڳتي وڌايو.

فلپ ڪائونس اوچتو سوال ڪيو: ”ڪهڙي ڳالهه تان ڪئين؟“

”هتي جا ماڻهو به عجيب آهن. پڇيومانس ته موت ڪيڏي اٿي ڇا، ته بنا ڪنهن هٿڪ جي جواب ڏنائين ته هاڻو! هنن ماڻهن لاءِ ته موت ۽ حياتي ۾ ڪو فرق ئي ڪونهي!“

”ان ۾ ڪل جي ڳالهه ڪهڙي هئي؟“

اصغر کي هاڻ فلپ تي ڪاوڙ اچڻ لڳي هئي: ”هي ته“

ڪو فيلسوف ٿي ويو آهي، مزاح تي به ڪيس ڪل نٿي اچي
.... هون!

”ٻيو ڇا پڇيئين؟“

”پڇيومانس ته، ’ڪيڏانهن پيو وڃي؟‘ ته ڇيائين ته
’حيدرآباد‘ ۽ ’هتان پنڌ حيدرآباد، هڪ ئي ڏينهن ۾ پهچي“

تي مون کي ڪل اچي ويئي!“
”پوءِ ٿو ڇو نه ڪيس حيدرآباد تائين ڪئي هلڻ جي آڇ

ڪئي!“

”ڦاپ! هن ملڪ ۾ جيڪڏهن ماڻهن کي پنهنجي
گڏين ۾ کڻڻ جي آڇ ڪرڻ لڳون، ته سارو سال ماڻهو
ڊوئبندي گذري وڃي.“

اصغر کي پنهنجي انهيءَ ’ماڻهو ڊوئڻ‘ تي به ڪل اچي
ويئي، ۽ فلپ هڪ عجيب نگاهه سان هن کي ٽڪيندو رهجي
ويو. ۽ ان نگاهه ۾ ڪاوڙ، پشيماني ۽ بيوسي جا احساس
گڏجي، محض اوجهاڻي بنجي ويئي.

* * * *

ٻئي ڏينهن اصغر فلپ کي حيدرآباد جون ڪورٽون
ڏيکارڻ نڪتو. ڪار کي پارڪ ڪرڻ لاءِ، جنن موڙي
رهيو هو ته، اڳيان ڪا شيءِ ڏسي بريفڪ ڏنائين. ڪاوڙ
سان هيٺ لٿو، ته سندس منشي ڊوڙندو آيو، ۽ ان شيءِ کي
ٽڙو هڻي، چيائين ”او ڀوڙها، مرڻو اٿئي ڪيئن، جو اتي
سمهي رهيو آهين؟“

ستل ڀوڙهو، اوهاسي ڏهندو، ’ڪر‘ موڙي اٿئي بيٺو.

اصغر ان پوڙهي کي ڏسي، ڪاوڙ مان ٽڙڪڻ لڳو. هن جي ذهن ۾ اهوئي خيال آيو ته ڪالهه کان وٺي پوڙها ماڻهو، سازش ڪري، ڪائونسل ائڪسيڊنٽ ڪرائڻ جي خيال ۾ هئا. ڪلهه رستي تي، ته اڄ بنهه ڪورٽ ۾! جوابدار جي حيثيت ۾ ڪورٽ جي پڃري ۾ بيهڻ جي تصور کان ئي هن کي پنهنجي پيٽ ۾ هڪ عجيب ڪڏ پوندي محسوس ٿي. پر منشيءَ پوڙهي کي گاريون ڏيئي، اتان ڌڪا ڏيئي ڪڍيو، ۽ پوءِ سلام ڪري، چوڻ لڳو: ”سائين، ڪو اڌ چريو ٿو ڏجي! چري ٿو ته سندس اباڻي زمين ڪسجي ويئي آهي، ۽ ان جي اپيل سيشن ٻڌڻ جو ڪي ٺهرائي آهي. وڪيل اٿس ڪونه، سو پاڻ ئي وڪالت لاءِ آيو آهي!“ منشي کلڻ لڳو. اصغر کي الڳي ڪهڙو خيال آيو، سو منشيءَ کي چيائين، ”چئمنس ته مون کي وڪيل ڪري،“ پئسو پائي نه وٺندوسانس!“ ۽ اصغر کي به ڪل اچي ويئي.

اهو سارو ڏينهن هن فلپ کي ڪورٽون گهمائيندي گذاريو. شام جو پنجين بجي، فلپ سان گڏجي، اچي آفيس ۾ ويٺو، ته ايندي شرط خون جي ڪيس جا اصل ملين. ان مان هڪڙي ڪيس ۾ فونتيءَ جو لاش اسپتال ۾ اچي پهتو هو، ۽ هو فلپ کي وٺي، اسپتال جي مڙدا-گهر ڏانهن هلاو. مڙدا-گهر ۾ گهڙڻ سان ئي ڪيس ٽاپو آيو، اڳتي ڪرندي بچيو. مڙدا-گهر جي نگهبان ڪلندي چيو: ”سائين، جيڪي ماڻهو بي موت مري ٿا وڃن، سي مورگو جيئرن کي ٿا ٽاهي ڪارائين!“

فلپ به هن لاش وٽ اچي بيهي رهيو، ۽ ان کي گهوري
ڏسڻ لڳو. لت مان ڀريل چاپٽين ڏاڙهي، منهن ۾ ڪهرا ڪهرا
گهٽج، ڪاري سٿ، ۽ اڃا ڪارا ڪليل وار، ڪارو پٽڪو
ڪليل حالت ۾ پوڙهي جي چاٽي ۽ نسي پيو هو، ۽ پٽڪي
جي هڪ ڪنڊ ۾، گنڊ ٻڌل، ڪا شي پوڙهي جي هٿ ۾
ايتريءَ مضبوطيءَ سان جهليل هئي، جو موت کان پوءِ به
نيريون نيريون نسون جهڪيون نه ٿيون هيون. سڄي لاش
۾، ائين ٿي ڀانيو ته اها مٿ اڃا نه مٽي هئي.
فلپ هري هري اصغر کي چيو: ”هن پوڙهي جي مٿ
۾ ڇا آهي؟“

اصغر کي پوڙهي نان ٽابي اچڻ جي اڳي ئي ڪاوڙ
هئي، سو خار مان چيائين: ”ٽڪي جا ڀڳڙا!“
فلپ کي هن پهريون ڀيرو سنڌيءَ ۾ جواب ڏنو هو،
سو وائڙو ٿي اصغر جي منهن ۾ نهارڻ لڳو. هڪ ڌارئين
جي دلچسپي ڏسي، مڙدا گهر جي نگهبان، زور ڏيئي، پوڙهي
جي هٿ مان پٽڪي جي گنڊ ڇڏائي ڪولي، ته ان مان
ڪارسري چيڪي مٽيءَ جي مٿ وهبي، پوڙهي جي اکين
نان ڍرڪندي ويئي!

اتان واپس اچڻ تي فلپ ۽ اصغر ۾ ان ڳالهه تي بحث
چڙيو ته پوڙهو سا ڳڻو، جيپ هيٺان اچڻ وارو ۽ ڪورٽ
۾ ڪار هيٺان اچڻ وارو پوڙهو هو يا انهن واقعن ۾ ٽي
مختلف پوڙها کين نظر آيا هئا. اصغر جو خيال هو ته ٽي مختلف
پوڙها هئا، ۽ فلپ جو خيال هو ته ٽيئي واقعن ۾ سا ڳڻو

پريو مڙس هو. ۽ ڪڇ رات نائين بحث ڪرڻ کان پوءِ،
ڪنهن فيصلو تي پهچڻ کان سواءِ، ٻئي چڻا هڪٻئي کي
دوستيءَ جو يقين ڏياريندا الوداع چئي وڃي سمهي پيا.



Gul Hayat Institute

وڻ جو موت

هو ائين ئي بنا ارادي، ”شڪر پڙهان“ جي بهاريءَ
 ٿاڻين هليو آيو هو. اني پهچي، هن پنهنجي پاڻ ۾ چيو
 ڪرڻ شروع ڪيو هو ته، هو اني ڇو آيو هو؟ ڇا ڳولڻ
 آيو هو. مون کي شايد ڄاڻو جي ڳولا آهي، هن پنهنجي
 پاڻ کي جواب ڏنو. هو جڏهن کان هت آيو هو، تڏهن کان
 هو ڄاڻو ڳوليندو رهيو هو. هن کي يقين ئي نٿي آيو ته هتي
 ڄاڻو نه هوندي. پاڇولا ضرور هئا، پر ڄاڻو ٻنهي ڪانه هئي.
 تنهن آس ۽ پاڇولي ۾ ڪو فرق ڪونه هو. پاڇولن ۾ به،
 به تنهن آس جي آنت هئي.

هت پاڇولا به عجيب هئا، ماڻهن جا پاڇولا کانئن وڏا
 هئا، وڻن جا پاڇولا وڻن کان ننڍا هئا، ۽ مسجد جي پاڇولن
 ۾ ماڻهن جا پاڇولا بلڪل الڳ ۽ علحده نظر ايندا هئا؛
 پاڇولن ۾ پاڇولا، جن مسجد جي پاڇولن تي ماڻهن جا
 پاڇولا مٿان چنبڙيل هئا، پر انهن سمورن پاڇولن ۾ هڪ
 ڳالهه ساڳي هئي: انهن پاڇولن ۾ ڪابه ڄاڻو نه هئي.

هڪ ٻي ڳالهه به، هنکي منجهاريو هو. ڪيڏي ڪيڏي
 مهل ماڻهن جي منهن جو رنگ منجهي ويندو هو، ۽ سندن
 روه تڻل لائڊي جي روه اختيار ڪندي هئي. هن کي ائين
 محسوس ٿيندو هو ته ان وقت جيڪڏهن، هن ڪنهن ماڻهو
 کي هٿ لائو ته هنجو هٿ سڙي پوندو. اهو احساس ايندي

ٽي هوماڻهن کان لهرائڻ لڳندو هو. ايئن اڪثر هن محسوس ڪيو هو ته ماڻهو جڏهن نماز پڙهڻ مسجد ۾ ويندا هئا، تڏهن سندن منهن جو رنگ تيل ٿاسي جهڙو هوندو هو. نماز پڙهي ٻاهر نڪرندا هئا ته پوءِ ماڻهن جهڙا ماڻهو ٿي پوندا هئا. ۽ سڀ کان وڌيڪ هن کي چانو نه هجڻ پريشان ڪري وڌو هو. آفيس ڏانهن ويندي، هو فطري طرح آس کان بچڻ لاءِ پاڇولن جي اوت ۾ هلاڻ لڳندو هو. يا ڪتي ساھي پٽيندو هو ته ڪنهن وڻ جي پاڇولي ۾ بيٺل جي ڪوشش ڪندو هو، پر انهن پاڇولن ۾ چانو بلڪل نه هوندي هئي، ۽ هن کي آس کان وڌيڪ تپش ۽ آنت محسوس ٿيندي هئي. ان ڪالهه جو موسم سان نه ڪولا ڪاپو نه هو؛ سياري اونھاري سا ڪي ڪالهه هوندي هئي؛ پاڇولن ۾ چانو نه هوندي هئي، ۽ ماڻهن جا پاڇولا ماڻهن کان وڏا، وڻن جا پاڇولا وڻن کان ننڍا، ۽ مسجدن جي پاڇولن تي ماڻهن جا پاڇولا حاوي نظر ايندا هئا. ڪڏهن ڪڏهن هو سوچيندو هو ته هو پاڻ ان رڻ جو رهائڪو هو، جتي آڪ ٽپندا هئا، جتي ٿاڪ منجهند جو ڪانءُ جي اڪا نڪرندي هئي، ۽ شايد هو اها آنت پاڻ سان کڻي آيو هو. پر جڏهن هن کي پنهنجي چانورن ۽ ٽڏين چانئن جي ياد ايندي هئي، تڏهن هو ان سوچ کي رد ڪري ڇڏيندو هو.

مونجهارن جي ان ڏهن ۾ هو اهڙو وڪوڙجي ويو، جو آفيس کان پوءِ هن گهڻو تڻو ٻاهر نڪرڻ ٿي بند ڪري ڇڏيو. پنهنجي ڪوارٽر ۾ بند، هو سڄو وقت پاڇولن ۽

ڇانو متعلق ٿي سوچهندو رهندو هو. ايئن به نه ٿو ته ڪو هن انهن مونجهارن کي سلجھائڻ جي ڪوشش نه ڪئي هجي، پر جنهن کان ٿي هن پڇيو، تنهن هن جي ڳالهه کي چرچي ۾ لاري ٿي ڇڏيو، يا ڳالهه جو موضوع بدلائي ٿي ڇڏيو.

هن کي جڏهن قومي پڪجهتيءَ جي کاتي ۾ نوڪريءَ جو آرڊر مليو، تڏهن ماڻس هلندي وقت روايتي نصيحتون به ڪيون هيون؛ مثلاً.

”ابا، اهڙي مٺي نوڪريءَ کي باهه ڏي جو پرديس جا ڌڪا ٽاپا ڪارائي...“

”ابا، پرديس ٿو وڃين؛ مڙسي پنهنجو خيال رکجانءِ! گهوري وڃاءُ، مٿان ماسهين وارو ڪم ڪرين، جو پرديس نوڪريءَ تي ويو ته اتان هڪڙي بيمل به ساڻ وٺيو آيو...“

”ابا، ٻاهر فڪرين نه ڪن ضرور ڏيڪهانءِ؛ ٻڌو اٿم ته اتي ڪاڙهو مڙسي سرس ٿو ٿئي...“

بيون نصيحتون ته هن کلي، هڪڙي ڪن کان ٻڌي، مٺي ڪن کان ڪڍي ڇڏيون، پر آخري نصيحت تي هن کي لاچار ٿي عمل ڪرڻو پيو. پهرين ته هو ائين عام طرح بنان ڪن ڏڪڻ جي آفيس اچڻ لڳو، پر جڏهن سڄي وات، هن کي ڪٿي به ڇانو نه ملي، تڏهن گهر کان ٻاهر نڪرڻ شرط، رومال سان ڪن ڏڪي ڇڏيندو هو. آفيس پهچي، رومال لاهي کيسي ۾ وجهي ڇڏيندو هو. هن کي پنهنجي ان عادت تي اهو خيال به ٿيندو هو ته رستي تي هلندڙ ماڻهو

الاڻي ڇا سوچيندا هوندا: پڪ ئي پڪ، هن کي ڪو چريو يا خطبي سمجهندا هوندا، پر آنت ۽ لوساٽ ايتري هوندي هئي، جو نه چاهيندي به هو پنهنجا ڪن ڍڪڻ تي مجبور ٿي پوندو هو. سڄي واٽ هو اهوئي سوچيندو رهندو هو ته الاڻجي ڇو، هتي ڇانوڻ ٿئي ٿئي!

گهڻو وقت هو پنهنجي زبان به بند نه رکي سگهيو. جڏهن نئين آفيس ۾ رهيو مريو، ۽ ڪجهه قدر حجاب گهٽيس تڏهن هن پنهنجي هڪڙي ساٿيءَ کان پڇي ورتو: ”دل ۾ نه ڪريو ته هڪڙي ڳالهه پڇان، دراصل ان باري ۾ آءٌ ڏاڍو مُنڌل آهيان!“

”ها ها، ڀلي پڇ، حجاب نه ڪر،“ هن جي ساٿي هن کي همتايو ته نئون نمون آهي. متان آفيس جي ڪم ڪار جي باري ۾ يا قومي پڪجهتيءَ جي تشريح ۾ منڌل هجي. ”هتي ڇانوڻ ڇو نه ٿي ٿئي...؟“ هوسچو سوال بڻجي ويو. ”جي...؟ مون اوهان جي ڳالهه نه سمجهي...؟“ هن

جو ساٿي سچو حيرت بڻجي ويو. هن کي پنهنجي ڪنن تي اهو سوال ٻڌي اعتبار نه آيو. Gul Hayat Institute

”منهنجو مطلب آهي ته، اس ۽ ڇانوڻ زندگيءَ جون عام سچيل حقيقتون آهن: هتي رکو اس ئي اس ڇو آهي؟“ ”ڇانوڻ ڇو ڪانهي؟ هوڏسو: ڀريان هو وڻ هيڏي ڇانو ڪري بيٺو آهي. هي ڄاڻن جڳهين جي پاسي ۾ ڀاڄولا بيٺا نه آهن؟“

”جي ها... ڀاڄولا ته برابر آهن، پر انهن ڀاڄولن ۾

ڇانو ڪانهي. اسانجي پاسي وٺ جي پاڇولي ۾ ڇانو هوندي آهي، هت پاڇولن ۾ ڇانو ڇو ڪانهي؟

هن جو ساٿي نه هاڻ منجهي پيو. ڪجهه ششدر به ٿي لڳو. فقط ايترو چيائين: ”خير ناهي، تنهنجو مطلب ڇا آهي؟ شايد زبان ۾ لفظن جي فرق ۾ منجهي پيو آهي!“

”نه نه، لفظن جي معنيٰ جي ڳالهه ڪانهي: هڪڙي سڌي سنوائي طبعي ڳالهه آهي.“ هن وضاحت ڪئي.

هاڻ هنجي ساٿيءَ جي نرڙ تي اهڙا گهنج پيدا ٿيا، جن کي سمجهڻ هن لاءِ ڏاڍو ڏکيو هو. اهي پريشاني، پشيماني يا ڪاوڙ — ڪنهن به هڪ جذبي جا گهنج ٿي ٿي سگهيا. هن کي ڪلهي تي هٿ هڻندي چيائين. ”هي قومي پڪجهتيءَ جو ڳاڻو آهي. اهڙا سوال نه پڇندو ڪر جو...“

هنجي ساٿيءَ پنهنجو جملو پورو نه ڪيو. پر ان اڌ جملي تي هن جي منهن تي اهڙو رنگ آندو، جو هنجي ساٿيءَ هڪدم چيو: ”پر، ڇڏ انهن پاڇولن ۽ ڇانورن جي ڳالهين کي.... تون ڪر خبر ڪو عشق بشتق ڪيو اٿئي. بازندگي ائين پاڇولن ۽ ڇانورن جي ڳولا ۾ گذارڻ جو ارادو اٿئي.... هو پنهنجي ساٿي آفيسريائي ڪيئن ٿي لڳئي.... پانمان ٿو نه توتي مرڻ لڳي آهي.... منهنجي مڃ نه....“

هن جي ساٿيءَ هڪ وڏو ٽهڪ ڏنو، ۽ هنکي اڀرن اک ڀڳي، جو هن جا ڪن ٿي ڪاڙها ٿي ويا، ۽ هو هن وٽان اٿي پنهنجي ڪمري ۾ هليو آيو.

پر مونجهارن هن کي ٽپائي ڪنيو هو. روز آفيس ايندي

يا پنهنجي ڪوارٽر ڏانهن ويندي سڄو رستو ڪن لڪائيندي، هو انهن ٽي سوالن تي پيو سوچيندو هو، ۽ جيئن وڌيڪ سوچيندو هو تيئن هن کي وڌيڪ آنت جو احساس ٿيندو هو. هن کي اهو يقين ٿيڻ لڳو ته جيئن انهن مونجهارن جا سمجهه ڀريا سڀيتا جواب نه مليا، تيئن هو ائين لڳو ۽ آسائت جي احساس ۾ ئي گرفتار رهندو. هن هڪ ٻئي ساٿي ۽ وٽ اچڻ وڃڻ شروع ڪيو. جنهن لاءِ ٻڌو هئائين ته سندن ڪاٺي جو ذهين آفيسر هو، ۽ خاص طرح قومي ٻڪجهتيءَ جي موضوع تي سمجهڻ ۽ مذاڪرن ۾ وڏو نالو ڪريو هئائين. ائين ئي ڳالهين مٿان ڳالهون— آفيس جون ڳالهون، فائيلن جون ڳالهون، آفيس جي ساٿين جون ڳالهون، ”پروموشن“ ۽ ”ڊموشن“ جون ڳالهون، ڪندي ڪندي، جڏهن هن محسوس ڪيو ته هاڻ هن سان ڪافي گهرائپ ۽ بي تڪلفي ٿي وئي آهي، تڏهن هن، همت ڪري، ڪائس پڇيو: ”هتي مون کي هڪڙي ڳالهه سمجهه ۾ نٿي اچي، ماڻهن کان سندن پاڇولا وڌا ڇو آهن؟ ٻئي طرف وٺڻ کان سندن پاڇولا ننڍا آهن. مسجندن جي پاڇولن ۾ وري اها عجب ڳالهه آهي ته انهن جي پاڇولن تي وري ماڻهن جا پاڇولا حاوي ٿي ٿا وڃن. ائين ڇو آهي؟“

هن جي ساٿيءَ کان چرڪن ڪري ويو، هن ڪا گهڙي هن کي گهوري ڏٺو، ۽ پوءِ پنهنجي هٿن جي رڻيءَ کي روڪڻ جي ڪوشش ڪندي، هن ڪاوڙ مان چيو: ”نوڪي اهو سوال پڇڻ جي همت ڪيئن ٿي آهي؟ قومي ٻڪجهتيءَ

جي ڪاٺي ۾ هيٿرو وقت نوڪري ڪندي ٿيو اٿئي، توکي
اڃا اها به خبر نه پئي آهي ته ڪهڙا سوال پڇجن، ڪهڙا
نه پڇجن!

”مون ته رڳو هڪڙي عام مشاهدي جي ڳالهه ٿي
ڪئي....“ هن ڳيٽون ڏيندي پنهنجي بچاءَ جي ڪوشش
ڪئي.

”خير.... اڃا انهن نمونن آهين: تجربو پاڻيهي سڀڪاريندڙي
.... آءٌ توکي فقط ايترو چونڊس ته دنيا ۾ ڪي اهڙا هئا
به آهن جتي ماڻهن کي پاڇولا ٿين ٿي ڪونه ڪنهن هٿ
وٺن جا پاڇولا وٺن کان وڏا آهن، ۽ ڪن هٿن تي مسجڊن
جي پاڇولن ۾ انسانن جا پاڇولا پنهنجي مڃاڻپ وڃائي
ويهندا آهن... اهي اهڙا مسئلا آهن، جن کي فوسي پڪجهتي ۽
جي وڏي مقصد لاءِ ڪاٺي وڃي ٿي تنهنجي لاءِ بهتر ٿيندو....“
هو سڄو وسامي ويو. هن کي پنهنجي اهمقپي تي ڪاوڙ
اچڻ لڳي، ۽ ان ڪاوڙ کان هنجون اٽڪيون هيٺ جهڪي
ويون، ۽ هن جو هيٺيون چپ ٻاهر نڪري پٺا ارادي
هڙڪڻ لڳو.

هن جي ساٿي هنجي پريشانيءَ کي محسوس ڪندي
مرڪي ڏنو، ۽ سندس ڪاهي تي هٿ هڻندي چيائين: ”ڇڏ
انهن ننڍن ماڻهن ۽ وڏن پاڇولن جي ڳالهين کي.... تون هڏاءُ
نه پنهنجي ساٿي آفيسر باڻي ۽ سان تنهنجو ماسرو ڪٿي پهتو
آهي.... هو ته وڏا خواب پئي ڏمي....“

هن جو چپ هيڪاري ٻاهر نڪري آيو، ۽ هن سوچيو

تہ جي ھتان نہ اٿيس تہ روئي لڳندس. ھن ائين ئي جھڪيل
اڪيون سان ڪرسيءَ تان اٿل جي ڪوشش ڪئي تہ سندس
سائي کيس وري ويھاري ڇڏيو: ”پر، گھڙي کن نہ ويھ....
ڪم پڇو ٿيندو.... ھا ياد آيو، تون اھو ٻڌاء تہ توهان جي
پاسي ڪھڙي ضلعي ۾ زمين الات ڪرايان؟ قومي پڪجهتي
جي اسڪيم تحت منھنجي ڪيترن عزيزن کي اودانھن
زمينون آھن.... مون کي بہ اچي خيال ٿيو آھي تہ آئون
.....“

اوڏيءَ مهل ھو انسان اٿيو ۽ تڪڙو تڪڙو پنھنجي
ڪمري ۾ موٽي آيو، ۽ پنھنجن مونجھارن کي فائيلن جي
جھنگ ۾ غرق ڪرڻ جا جتن ڪرڻ لڳو. ھن جي سائيءَ
ھن کي چڱو ڏونڌڙي ڇڏيو ھو. شايد منھنجي مشاھدي ۽
طبعي حقيقتن جي وچ ۾ وڏا فاصلا آھن؛ حقيقتون مشاھدي
جي تابع نہ آھن يا مشاھدو حقيقتن جو تابعدار نہ آھي. ھو
۵۶ نئين مونجھاري ۾ غلطان ھو تہ ھن جي سائي آفيسريائي
ھن جي ڪمري جي چڪر مٽي کڻي اندر ھلي آئي.
”معاف ڪجو.... آءٌ اندر اچي سگھان ٿي؟“

ھوءَ ھن جي سامھون ڪرسيءَ تي ويھي رھي.
ھن جا ڪن ڳاڙھا ٿي ويا ۽ ڪرسيءَ تي سٺو ٿي
ويھي رھيو، ھر ڀيرو بہ پنھنجي قميص جي ڪالر کي ٽيڪ
ڪندي، اڳيئي بند پيڙن کي ٻيھر بند ڪرڻ جي ڪوشش
ڪندي، ھن ڪيترن ڏيندي چيو: ”جي جي.... ويھو!“
ھن ڪوشش ڪئي تہ ھن کي گھوري ڏسڻ جي ڪوشش

نه ڪري. ان جي باوجود هن سمجهيو ته هو هن کي گهوري
ڏسي رهيو هو. هن پنهنجون نظرون سامهون ٻيل ”پير
ويت“ تي ڄمائي ڇڏيون، جنهن جي شيشي اندر نهايت
سهڻو ڇهڇ ڳاڙهو گلاب جو گل ٺهيل هو. هنجي نظرن
۾ اهو ڳاڙهو گلاب ئي هو. پر هن جي اکين ۾ تڻل ڏامي
جو رنگ هو، جيڪو سامهون ڪرسيءَ تي ويٺل زائفاڻ
جي ڳلن ۾ بکي رهيو هو.

”اوهان کي هڪڙي تڪليف ڏيڻ آئي آهيان....“ تڻل
ڏامي مان گرم گرم لفظ هن جي ڪنن تائين پهتا. انهن جي
تڻو کان هنجي نڙي خشڪ ٿيڻ لڳي.
”جي...جي! حڪم ڪريو....“

”مون قومي يڪجهتي تي هي پير تيار ڪيو آهي....
پن ساڻن مان مونکي ڪا اميد ڪانهي ته ڪو سنجيده ڪم
سان ان تي ڪا صحيح راه ڏيندا.... توهان مڙئي ٻين کان
مختلف آهيو، سنجيده آهيو.... ۽ وڏي ڳالهه ته اوهانجي راه
ٻين کان هٽيل ۽ منفرد هوندي.... سو سوچيم ته توهان کي
تڪليف ڏيان.... مٿي موڪلڻ کان اڳ سوچيم ته جي
اوهان کي تجويزون ڏنيون ته شامل ڪري ڇڏينديس....“
تڻل ڏامي جا اوترا هنجي آس پاس جهلڪندا رهيا، هو
سورو وقت اها ڪوشش ڪندو رهيو ته هن جون نظرون
پير ويت تي ئي رهن، هيڏانهن ڀڙڪڻ نه لڳن، ۽ هن جي
اکين ڏانهن ٽپڙ نه کائين. هن جي دل ۾ اها حسرت پيدا
ٿي ته ڪاش، ان پير ويت جي قيدي گلاب جو رنگ اهڙو

گاڙهو نه هجي ها! ان حسرت پيدا ٿيڻ سان گڏ هن جي ساڄي هٿ ۾ ڪي نئون ٿڌو ٽڪڻ لڳيون، ۽ هنجي دن ۾ اها خواهش پيدا ٿي ته هو اڏو پيپر ويٺ پنهنجي هٿ ۾ کڻي، ان تي پنهنجو هٿ ايترو زور سان ڦهائي ڇڏي جو پيپر ويٺ جو ڦيڊي گاڙهو گل هن لاءِ وڌيڪ مونجهارا پيدا نه ڪري.

”مون کي اوهان تي.... منهنجو مطلب آهي ته اوهان جي وقت تي حق ته ڪونهي، پر الاڻي ڇو، دل چاهيو ته اوهان سان حجت ڪري ڏسان.... پير جي مون اوهان کي سمجهڻ ۾ غلطي ڪئي آهي ته آءٌ....“

ان مهل هن کي ائين محسوس ٿيو ته پيپر ويٺ جو ڦيڊي گلاب جو گل، پنهنجا بند ٿوڙي، هن جي سامهون ويٺل زائمان جي چپن ۾ وڃي اٽڪيو هو. هنجي نظرن جو مرڪز هاڻ اهي چپ هئا، جيڪي ذري کلي رهيا هئا، ته ذري بند ٿي رهيا هئا.

”جي...جي، نه نه اهڙي ڳالهه ته ڪانهي.... منهنجو مطلب آهي ته.... ٻيلا ڇانهن پيمي؟“ هن کي پنهنجي خشڪ ٿڙيءَ مان انهن لفظن جي ڪا اميد ڪانه هئي.

”نه نه، هروڀرو تڪليف نه ڪريو... پر اوهان مونڏانهن ڏسو ڇو نٿا؟.... هن ويڇاري پيپر ويٺ اوهان جو ڪهڙو ڏوھ ڪيو آهي.... آءٌ هروڀرو اهڙي ويل به ڪانه آهيان....“ ان مهل هن ڏٺو ته پيپر ويٺ جو ڦيڊي گلاب، انهن چپن تان ٿڙي، انهن اکين ۾ ٿڙي پيو، جيڪي هن جي

نظرن جو مرڪز بنجڻ لاءِ آڏيون هيون. هن پنهنجي اکين کي هٿاڻن جي ڏاڍي ڪوشش ڪئي، پر گل جيئن پوءِ تيئن وڌيڪ کڙندو ٿڙندو ويو، ۽ هاڻ هن جون اکيون ان گل جون قيدي بڻجي ويون. اوچتو هڪ سوال هن جي چنن تائين آيو ۽ هن اکين کي هٿاڻن جي ڪوشش سان هٿ ڪڍندي چيو: ”هڪ ڳالهه پڇانو؟ صحيح صحيح جواب ڏجو! ڪنهن ڪنهن مهل هتان جي ماڻهن جو رنگ بدلاجي تمل ٿامي جهڙو ڇو ٿي ويندو آهي؟“

هو اهو سوال ڪري ته ويٺو، پرهڪن کي پاڻ پڇتاءُ ٿيڻ لڳو ته هن کي اهو سوال پڇڻ جو ڪو حق نه هو.

۽ هوءَ ان سوال تي، گهڙيءَ لاءِ هن جي اکين ۾ ڪجهه گوليندي رهي. هوءَ ڪجهه ششدر ٿي لڳي، پر هن هڪ هڪ ٽڪ ٽڪ ڏٺو. ننڍڙا ننڍڙا ٽڪڙا، گهنگهرن جي چم چم جيان هن تائين پهچندا رهيا، انهن گهنگهرن جي چم چم بدران هن جي جواب لاءِ وڌيڪ آڻو ٿيڻ لڳو.

”ڏاڍا ڪي شرير آهيو.... مون ته سمجهيو هو ته اوهان هڪڙو پيرو به پنهنجي منهن ۾ ڪونه ٺاهيو هو.... پر هاڻ سمجهيم.... اوهان لکي لکي مون کي پئي ڏنو.... پيمر وٽ ۾ گهوري ڏسڻ جو ته رڳو بهانو هو.... آءٌ.... اوهان.... جڏهن آءٌ اوهان سان.... هانديس ته پنهنجي پاسا جي نوڪريءَ جو مسئلو به حل ٿي ويندو.... پوليس ۾ جايون ته نڪتيون آهن... پر رهائش جو مسئلو آهي.... ڊوميسائل جو.... اهو به حل ٿي ويندو.... اوهان....“

هن جون نظرون وري وڃي پيمبر ويٺ تي پيون، جتي
 ڪپڙهو گلاب وري ڦيڏي بئجي ويو هو. تنل ٿامي جو
 اولڙو، پيمبر ويٺ کان ٿيندو، هن جي سموري جسم کسي
 لهسائڻ لڳو. هن کي ائين محسوس ٿيو ڇو ته هن جي ڪمري
 ۾ تنهن آس ۽ لڪ لنگهي آئي هئي، ۽ ان جي آت ۽
 آسات کان هن جو هيٺون گهو ساڻجن لڳو. هو اتي بيٺو،
 ۽ ٽڪڙو ٽڪڙو ڪمري سان نڪري، هڪ طرف ڊوڙڻ
 لڳو. هن سوچيو ته جيڪڏهن کيس ڪو چانورو نه مليو ته
 هو آسائجي هوسائجي مري ويندو. هو ڊوڙندو رهيو، رکسي
 رکي پويان نهاريندو رهيو، ۽ ڊوڙندو ڊوڙندو شڪر پڙيان
 جي بهاريءَ تي اچي پهتو.

شڪر پڙيان جي تر ۾ برف پوش بهارن جو سلسلو
 هن کي ائين لڳو ڇو ڪڪرن کي ڪنهن منڊ هڻي بند پھڻ
 ڪري ڇڏيو هو. اصلي ڪارا ڪڪر انهن بهارن جي برف
 شان ٻاڦ وانگر لنگهي، ۽ پاڇولن جو هڪ عجيب غلاف
 ٿي نظر آيا. هن سوچيو: الائي انهن پاڇولن ۾ ڇانو هئي يا
 نه؟ انهي غلاف جي پاڇولن جي اوزن ۾، ماڻهي ۽
 سرڪاري عمارتن جا گنبد ڪنهن يوناني قبرستان جي ٿين
 ۽ ستون وانگر موت جي علامت ٿي پائيا. هن جو جسم
 ڊوڙڻ جي ڪري اڳي ئي ڦڙڪي رهيو هو؛ موت جو خيال
 ابندي ٿي هن جي رڻي وڌي ويئي. هن پنهنجي آسپاس
 ڪنهن زنده وجود جي ڳولا شروع ڪئي پر هن جي اڳيان
 پويان، اتر توڙي ڏکڻ، اولهه توڙي اوڀر رڳو وڻ هئا. مٿان

انهن وٺڻ جي پاڇولن ۾ ڪا ڇانو هجي، هن سوچيو. هو بيهي رهيو ۽ هري هري انهن وٺڻ جي پاڇولن جي ڀيٽ ڪرڻ لڳو.

مختلف قومن ۽ ماڪن جا وٺ، جيڪي انهن ملڪن جي حاڪمن پنهنجي اچڻ جي نشانيءَ طور پوکيا هئا، ڳاٺ اوچو ڪيو، هن کي پٺيلائي رهيا هئا. ”پوکاڻس“ جا هي وٺ ڇاڇي علامت هئا؟ دوستيءَ جي يا سياست جي؟ ۽ منهنجو انهن سان ڪهڙو رشتو هو؟ هن غور سان انهن ڊگهن ڊگهن ٽالهيءَ جي وٺن کي ڏسي شروع ڪيو: ٿڙن، ٿارين ۽ پنن جي وچ ۾ ڪو ڳانڍاپو، ڪا پنهنجائپ، ڪو رشتو ڏاتو هن کي نظر نه آيو. ائين ئي ڀانيو ڄڻ ته ٿڙن تي ٿاريون ڪنهن هٿي وٺ جون چنبرائي چڙيون هئائون، ۽ انهن ٿارين ۾ وري پن به اوڀرا هئا، ان وٺ جا پن نه ٿي لڳا، جنهن جي ٿارين تي اهي نظر اچي رهيا هئا. هي وٺ هن زمين جا پنهنجا نه هئا، هنن جا ٿو پنهنجا نه هئا، هنن ٿڙن جون هي ٿاريون پنهنجيون نه هيون، هنن ٿارين جا هي پن پنهنجا نه هئا.

هنن وٺن جا پاڇولا ڪيئن هوندا؟ انهن پراڻن اوڀرن پاڇولن ۾ ڇانو ڪيئن هوندي؟ ڇانو سياست جي تابعدار نه هئي. نه پاڇولا وٺن جا تابعدار هئا— نوان سوال، نوان مونجهارا کڻي هن تي حملي آور ٿيا. ڊگهن ڊگهن، پراڻن، ٿارين، اوڀرن پاڇولن ۾ هن پاڻ کي ڏاڍو هڪل وياڪل محسوس ڪيو. ڇانو نه هجڻ جو احساس هن کي وري

لوسائڻ ۽ بوسائڻ لڳو: هن کيسي مان رومال کڍي، ڪنن کي ويڙهي ڇڏيو. ”مون کي ڪنهن هنڌ پناهه وٺڻ گهرجي.“ هن جو سمورو وجود اها سوچ بڻجي ويو. هن ٻڃندي ٻڃندي آس پاس نهاريو. هن پري کان پکين جو هڪ ولسر ڏٺو جنهن هڪ سسي ڪپيل، هڪ نهايت ويڪري وٺ جي ٿڙ جي پاڇولي ۾ پٽي چوڳو ڪيو. هو هري هري، ٻڃندو، هيڏانهن هوڏانهن نهاريندو، ان ٿڙ تائين پهتو. پکي پڙڪو ڏيئي، اڏامي رها.

هن جي دل جو دھڪو ڄڻ ته هڪ ڌڪ گسائي ويو. هن ويڪري وٺ جي پاڇولي ۾ ڇانو هئي، ۽ هي وٺ جيترو ڊيگھ ويڪر هو، سندس پاڇولي جي ڊيگھ ويڪر به ايتري ئي هئي، ۽ ڇانو جي احساس ئي هنجو سمورو ٻپ لاهي ڇڏيو. ان ڇانو ۾ هن ڪنن تان رومال به هٽائي ڇڏيو. هنجي دل چاهيو ته هو پنهنجا سمورا ڪپڙا لاهي، ان ڇانو جي ٽڌڪار ۽ سڪون ۾ پاڻ وهنجاري ڇڏي، ۽ هانئون آسمان ڏانهن کڻي، رڙيون ڪري چوي: ”مون ڇانتو گولي لڏي آهي.“ اوچتو هن کي ڪو انديشو جاڳيو ته مٿان هيءَ ڇانو پرفپوش پهاڙن تي ڪڪرن جي اوڙڪ جوڪو پاڇولو ته نه آهي. هن پاڻ کي يقين ڏيارڻ لاءِ برفپوش پهاڙن ڏانهن هڪ نظر وڌي، ۽ هن جي نظر مطمئن ٿي وٺ تي موٽي آئي.

هي پڙ جو وٺ هو، يا ائين چئجي ته سسي ڪپيل پڙ جو وٺ هو، جنهن جو ٿڙ ٽن ٻاڪرن کان به وڌڪو هو.

سندس سموريون جڻاڻون به ڪپيل هيون. سموري وڻ ۾ هڪڙو ڀن به نه هو. هي ننگ ڌڙنگ سمي ڪپيل ٻيڙ جو وڻ شڪر پڙهان ۾ ڪٿان آيو؟ ۽ هن ٿڙ جي پاڇولي ۾ ڇانو ڪٿان آئي. هن جو پاڇولو وڻ جيترو ئي ڇو هو؟ اهي سوال ٻچن جو مون کي ڪو حق نه آهي، هن پنهنجي ڀاڻ کي ملاست ڪئي. مون کي فقط ان حقيقت سان واسطو آهي ته هيءُ وڻ پنهنجي پاڇي کان ننڍو نه آهي، هن جي پاڇي ۾ ڇانو آهي، ۽ پوءِ هن جي نظر وڻ ۽ زمين جي رشتي تي موٽي آئي. زمين سان مليل ٿڙ کي چوڌاري نئل ٿامي جا گهرا گهرا زنجير پيل هئا. هن هٿ وڌائي، انهن نيرون کي ڇهن جي ڪوشش ڪئي، پر نئل ٿامي جي تو کان هن کي پنهنجو هٿ واپس موٽائڻو پيو.

”سائين! مهرباني ڪري، ان وڻ کان هٽي وڃو.“ ڪنهن هن جي ڪلهي تي هٿ رکندي چيو.

هن کان چرڪ نڪري ويو. هڪ پيرس هن کي عجيب نظرن سان ڏسي رهيو هو. انهن نظرن ۾ اچرج ۽ شڪايت هئي. ”شايد اوهان کي هو بورڊ نظر نه آيو هوندو...“ پيرس جي هٿ ۾ رنيو هو، ۽ هن رني جي اشاري سان هن کي بورڊ ڏيکاريو، جنهن تي ٽن زبانن انگريزي، اردو ۽ عربيءَ ۾ هيءَ عبارت لکيل هئي: ”خيردار، هن وڻ کسي ڏيڇهو نه وڃو.“

”ها، مون کي هي بورڊ نظر نه آيو، آڻ ته رگو ڇانو جي گهولا ۾ هئس ۽ مون کي هن وڻ جي پاڇولي ۾ ڇانو

نظر آئي ته هليو آيس....

”چانو جي ڪولا به خطري کان خالي نه آهي سائين!“

”پلا هن وڻ کي هي قتل ٿاڻي جا زنجير چو وڌا اٿن؟“

هن چڻ پنهنجي پاڻ سان ڳالهائيندي چيو.

پيرسڻ جواب ڏيڻ بدران، هن جي پراسان ٿڌي ٿڌي

چانو ۾ ويهي رهيو. پوءِ پڻ پڻ ڪندي چيائين: ”اهو سوال

پڇي اوهان چانو لاءِ به خطرو پيدا ڪري وڌو آهي، سائين!“

هن چڻ پرڻي مڙس جي سرگوشيءَ کان ئي ٻيو سوال

ڪيو: ”چانو لاءِ خطرو؟“

”مون کي هنن وڻن جي پرڳڻو رهندي ورهيه گذري

ويا آهن. جڏهن به ڪو مسافر هت چانو جي ڪولا ۾ آيو

آهي، تڏهن ڪنهن نه ڪنهن وڻ جي موت جو ذميدار ثابت

ٿيو آهي. مهرباني ڪري اوهين هتان هليا وڃو. مون وٽ

باقي هتيءَ ۾ ڇڏيو رهجي ويو آهي، جنهن ۾ اڃا ڪجهه

چانورو آهي....“

”پر هي هت آيو ڪٿان؟ هن تر جو تـ، هي وڻ ئي

ڪونهي.“

”هي اتان جو وڻ آهي جتي جڏهن آڪ نه پيدا آهن،

تڏهن سندن ڏينهن ۾ ٿلڙين سان چانو جا ريشمي بيٺوٽ

آڏاڻندا آهن....“

”پر ان جي اها سزا ڇو؟“

شڪر ٻڙيان جو ماڻهي گهڙي کن لاءِ مات ٿئي ويو.

پوءِ هن برفپوش ٻهاڙن کي گهوريندي چيو: ”سزا لاءِ ضروري

تہ نہ آهي تہ ان ۾ ڪنهن جو ڏوهہ هجي، سائين!“
هو گهڙيءَ لاءِ لاجواب ٿي ويو، پر پنهنجي مونجهارن
هن کي مات رهن نہ ڏنو. هن مالهِيءَ کي سمورن سوالن جا
جواب معلوم آهن — اها هن کي پڪ ٿي ويئي. ”پر تون
تہ مالهِي آهين: نوکري نہ، جهڙا هو بوڪلپٽس پيارا آهن،
اهڙوئي هي سسي ڪپيل پڙ جو وڻ پيارو هئڻ گهرجي....“

”اوهان کي پاڇولن واري جنگ ياد آهي؟“
”پاڇولن واري جنگ؟“ هن جي اکين ۾ نئين سوال
ڪر ڪٺيو.

”جڏهن اسين مسجدون ڪلهن تي کڻي، سندر بن فتح
ڪرڻ وياسون، تڏهن اوهان کي ياد هوندو تہ اسين اتي جي
وڻن ۾ پنهنجا پاڇولا وڃائي آياسون.... بسوءَ ڪنهن ڏاهي
ڏس ڏنو تہ ڏکڻ واري وڻ مان هي وڻ اڏي شڪر باڙيان
۾ هڻو تہ اوهان کي پاڇولا موٽي ملندا....“
”پوءِ...؟“

”پوءِ اسان کي پاڇولا سوٽي مليا.... پر اهي پاڇولا
اسان کان ننڍا هئا.... انهن پاڇولن ۾ ڇانوڻ هئي....“
”مالهِيءَ سرگوشيءَ ۾ چيو، ۽ پوءِ هڪ ٿڌو ساهه کڻي وري
چيائين: ”پوءِ اسين هن پوڙهي پڙ سان به جنگ ڪرڻ لاءِ
تيار ٿي وياسون.... اسين مسجدون ڪلهن تي کڻي آياسون،
۽ اسان هن وڻ کي موت جي سزا ڏيئي ڇڏي.... اسان هن کي موت
کان به وڌيڪ سزا ڏيڻ ٿي گهري ... اسان کيس نيئر وجهي،
سندس سندن ڪمڻ شروع ڪيو.... جيئن جيئن هن جا

ڌار ڪرندا ويا، جيئن جيئن هن جون سدا بهار جڙائون ٿي
 کان ڌار ٿينديون ويون، تڏهن تيئن اسان جا پاڇولا وڏا ٿيندا
 ويا.... وڏا ٿيندا ويا....”

”۴ ڇانو....؟“ هن پنهنجو سام روڪي سوال ڪيو.
 ان سوال پڇڻ شرط هن پاڻ کي ڊگهن ڊگهن پاڇولن
 ۾ گهيرجندو ويڙهيندو محسوس ڪيو! پاڇولا چئن ٽسي
 طرفن کان هن ڏانهن وڌي رهيا هئا. پاڇولا جن ۾ تنهن آس
 جي آنت هئي.... ۴ پوءِ پاڇولن جي پويان ماڻهو اڳتي وڌڻ
 لڳا، هنن جي ڪلهن تي مسجدون هيون، ۴ هنن جي هٿن
 ۾ اهڙا هٿيار هئا، جن جي اولڙي هنن جي منهن کي نٿل
 ٽامي جو رنگ ڏيئي ڇڏيو هو.

جڏهن پهرين گولي هن جي نڙيءَ مان ٻار لڳهي ويئي،
 تڏهن مرندي مرندي هن ڏٺو ته زنجيرون پيل بسڙ جي وٺ
 ۾ پاڇولو به مري ويو.

ڪارونجهر جا مور

هوائي جهاز ۾ چڙهڻ وقت هن کي هميشه ائين محسوس ٿيندو هو، جهڙو ته هن جا ڪن وڌيڪ سرلاڙي ويا هجن، ڇاڪاڻ ته هن کي پنهنجي دل جي دڪ دڪ صاف ٻڌڻ ۾ ايندي هئي. حفاظتي پتو ٻڌندي ئي، هن کي سڄي بدن ۾ خاص ڪري پيٽ ۾ دن وٽ هڪ هڪ ڀرڻش محسوس ٿيندي هئي، بلڪل ائين جيئن سڀني شروعاتي وقت، سڀني جي پهرين لهر بدن ۾ گهمي ويندي آهي. هو ڪوشش ڪندو هو ته هوائي سفر تان پنهنجو ڌيان مٽائي ڇڏي، ته جيئن اهي لرزشون ۽ رڳڻيون رڪجي وڃن. هو مسافرن جي اچڻ، سيٽ ڳولڻ، ايئر هوسٽيس جي مرڪ، ۽ جهاز ۾ وڌندڙ هاڪي سنگيت جي ڏن — ۽ اهڙين ٻين ڳالهين ۾ پنهنجي ذهن کي مصروف ڪرڻ جو جتن ڪندو هو. ان ۾ ناڪام ٿيو ته وري پنهنجي ڪم بابت، دوستن بابت يا دنيا جي ٻين بکيڙن تي زوري سوچيندو هو. جيڪڏهن تڏهن به سندس ذهن مڪمل طرح مصروف نه ٿيندو هو ته پوءِ ٿنڀڙي بمگ مان ڪو ڪتاب، مئگزين يا اخبار کڻي پڙهڻ لڳندو هو. اڪثر ائين ٿيندو هو ته هو اڃا پنهنجي ذهن کي مصروف ڪرڻ ۾ ئي مصروف هوندو هو ته ايئر هوسٽيس جو آواز مائڪرو فون تي اچڻ لڳندو ته ”هاڻ اسين اڏام وارا آهيون. مهرباني ڪري، حفاظتي پتو ٻڌي

ڇڏيو، ڪرسيءَ جي پٺ ۾ سڌي ڪريو، ۽ اهو ڏسي اطمینان ڪريو ته اوهان جي سامهون واري ميز چڱيءَ طرح بند آهي!“ اهو اعلان ٿيڻ شرط جهاز جي انجنيٽن جي چالو ٿيڻ جو آواز بلند ٿيندو هو، ۽ جهاز اڏامڻ لاءِ تياريءَ خاطر اڳتي ڇرڻ لڳندو هو. ان وقت هن جي جسم ۾ لرزش وري شروع ٿي ويندي هئي، هن جا ڪن بند ٿيڻ لڳندا هئا، پر ان جي باوجود هن کي پنهنجي دل جي دڪ دڪ صاف ٻڌڻ ۾ ايندي هئي. الڳجي چو، جيسين جهاز زمين تي هوندو هو ته هن جي اها ڪيفيت رهندي هئي، ۽ جڏهن ئي جهاز هوا ۾ بلند ٿيندو هو، هن جي دل جي دڪ دڪ ڀري ٿي ويندي هئي، هن جي جسم ۾ سڪون موٽي ايندو هو، ۽ ڏڪندڙ هٿن سان هو سگريٽ ڊڪائي، هڪ ڊگهو ڪش هڻي، پاڻ کي ڪرسيءَ ۾ هيٺ ڏيرڪاڻي ڇڏيندو هو.

پر هن پيري ائين بلڪل نه ٿيو. نه هن جا ڪن سِرلا ٿي، وري بند ٿيا، نه هن جي دل جي دڪ دڪ هن کي ٻڌڻ ۾ آئي، نه هن جي جسم ۾ ڪا لرزش پيدا ٿي، ۽ نه ئي پيٽ ۾، ڏن وٽ، ڪا ڪڏ محسوس ڪيائين. ايترو سٺيس پنهنجي پٿرائين مرڪن سان جڏهن هن کان ’بورڊنگ ڪارڊ‘ ورتو، تڏهن هن رڳو ايترو چيو: ”اوهين تڪليف نه ڪريو، آءٌ پنهنجي پيٽ پالهي گولي لهندس....“ انهن لفظن ۾ ڪوبه احساس نه هو؛ نه پيڙهيءَ جو، نه شڪر گذاريءَ جو، محض عام رواجي جملو هو. ان ۾ هن جي هوائي سفر جي تجربن کي بڪو دخل نه هو. ان ۾ دخل هو ته ڊاڪٽر جي انهيءَ

جملي جو نه ڪي ڪي ماڻهو نه ورهين جا ورهه جهڙا رهي سگهن ٿا، ۽ ڪن ڪي ڇهن مهينن جي مهلت ملي ته به وڏي ڳالهه آهي؛ ”ڳالهه سڄي اها آهي ته ٽيومر اوهان جي رڳو دماغ جي انهيءَ ايراضي تائين محدود آهي يا پکڙجڻ لڳو آهي. آپريشن جو دارومدار به انهيءَ تي آهي. سي. ٽي اسڪئننگ ڊاڪٽرن ڪي ايترو ضرور ٻڌائيندي ته ڪيتري ايراضي ۾ ٽيومر پنهنجا پير ڦهلايا آهن!“

هن ڪي ان وقت ڪل اچي ويئي هئي. هي ڊاڪٽر نه ڪئنسر جي بيان ڪرڻ ۾ به شاعري ڪرڻ ٿا لڳن. ٽيومر نه ٿيو، ڇڻ ته ڪو شڪاري باز ٿيو، جيڪو پنهنجي ايراضي، اقبال جي شاهين وانگر ڪڏهن هندستان نه ڪڏهن چين، عرب، ايران ۽ ڪاشغر تائين، ڦهلائيندو ٿو رهي.

پنهنجي سٺي ٽي پهچي، هن اڻڄي ڪيس، اکين سٺ جي عيinan رکي ڇڏيو، ۽ سٺ وارو پٽو ٻڌي ويهي رهيو. هن مٿي جي سور لاءِ، جيڪي گوريون کاڌيون هيون، تن جو اثر شايد اچي پورو ٿيو هو، ۽ هن کي اکين آڏو ڄاڻل سڃاڻل درورا محسوس ٿيڻ لڳا؛ ڳاڙها، پيلا، نيرا. اها شروعات هئي: ان کان پوءِ، جيڪڏهن هن گوريون نه کاڌيون ته ڳاڙهيون پنيوريون، ڪارا نيرا پوٽر، ۽ پيلا پوٽر، هن جي اکين جي ماڻڪين جي بنهه پٺيان، نسرڻ لڳندا، پنهنجا پٽر ڦڙڪائيندا، پاڻ ۾ جهيڙيندا ۽ هن جو سمورو دماغ ”پون پون“ ۽ ”پرڙ پرڙ“ جي آوازن سان گونجڻ لڳندو، ۽ اهي آواز هن جي اکين جي بويان، لوڻن ۾ ۽ ڪپاڙيءَ

۾ وڌندا، پڙاڏا ڪندا، سور جا مٽرڪا بڻجي ويٺا ۽ بسوءِ
اڪين کولڻ جي باوجود هن جي اکين اڳيان ڪارا-اڇا
پٺا بلڪل ايتن محسوس ٿيندا، جيئن جديد قسم جي آفيسن
۾، اس کي روڪڻ وارا ”بلائينڊس“ لڳل هوندا آهن. انهن
پٺن ۾ بحالي هوندي آهي، ۽ ان بجليءَ مان هن کي بلڪل
ايئن ڏڌڪا لڳندا آهن، جيئن بجليءَ جي ”شاڪ“ لڳڻ
وقت، سموري جسم ۾ جهٽڪا لڳندا آهن. سور جي شدت
کان بچڻ لاءِ هو الائي ڇو ڪارونجهر جا مور ياد ڪندو
آهي، جن جو رنگ سائي بدران نيرو يا ڪارو لڳندو اٿس.
انهن مورن جي چيٽن ۽ دانهن ۾ هڪ اهڙي لٺ، اهڙو تين
نال هوندو آهي جيڪو هن جي سور ۽ پيڙا جي ’سرنارسان‘
هر آهنڪ هوندو آهي. جڏهن مورن جون چيٽون پنهنجي
آخري حد تي پهچنديون آهن، تڏهن ڪارونجهر هن جي
دماغ اندر ڦاٽي پوندو آهي، ۽ هن کي ايتن محسوس ٿيندو
آهي ته هن جو دماغ ذريون ذريون ٿي، ڇڄرجي، هن جي
اکين ذريعي ٻاهر نڪرڻ لڳندو آهي، ۽ هو نستو، بيحال
ٿي، پنهنجو مٿو وهائي ۾ لڪائي ڇڏيندو آهي!
مون کي هڪدم گوريون کائڻ گهرجن، هن سوچيو،
چٽاءُ ملي چڪو آهي. ايتن نه ٿئي جو ويل ٿري وڃي ۽
ترورا پنيورين ۽ پورن جو ويس ڪرڻ لڳن. هن هيٺ
نٿڙي، پنهنجي بئگ کڻي ورتي، ۽ ان مان گورين جي
شيشي ڪڍي ورتائين. مٿان ئي مٿان، هن کي اونڌي پيل
ڪتاب منجهان، علي شريعتيءَ جون اڪيون، گهورينديون

نظر آيون. هن کي ياد آيو ته هلندي وقت، هن جي دوست هن کي علي شريعتيءَ جو ڪتاب ڏيندي مهل چيو هو: ”اقبال علي شريعتيءَ تي وڏو اثر وڌو آهي. ڪتاب توکي غرور وٺندو، ۽ خاص طرح ايران جي انقلاب سمجهڻ ۾ وڏي مدد ملنديئي!“

هن ڪتاب به ڪڍي ورتو، ۽ بئگ وري هيٺ رکي ڇڏيائين. هٿ مٿي ڪري، هن بئگ ڊهايو. ٿوري دير ۾ پٿرائين مرڪ واري ايٿر هوسٽيس هن جي اکيان هٽي: ”جي اوهان کي ڇا گهرجي؟“

هو هن کي ڪو جواب ڏئي، ان کان اڳ، هڪ نوجوان انگريزي ۾ چيو: ”اڪسسڪيوز مي....!“

هن هڪ گهڙيءَ لاءِ هن همراهه جي منهن ۾ نهاريو: وڏيون وڏيون نيريون نيريون اڪيون، کليل نراڙ، وارن ۾ وچان سينڌ نڪتل، هلڪي بي ترتيب ڌاڙهي، سهڻا نقش، هڪڙي اک جي هيٺان هڪ وڏو هسو، جنهن هن جي سهڻن نقشن کي هڪڙو عجيب عيب ڏئي ڇڏيو هو.

ايٿر هوسٽيس به هن کي هٽي ڄاڻ ڏني. هن پنهنجي ڪوڏن کي ٿورو اندر تي ڇڪي ڇڏيو، ۽ نوجوان، هن جي ڪوڏن کي اورانگهيندو، هن جي ڀر واري دريءَ واري سِيٽ تي ويهي رهيو. عین ان وقت هن جي اکين پويان پنهوريون ۽ پنوئر ٻر سوڻڻ لڳا.

ايٿر هوسٽيس وري پڇيو: ”اوهان بيل وڃايو....“
 ”هڪڙو ڪلاس علي شريعتيءَ جو.“ هن چيو.

”جي...؟“ اينٽر هوسٽيس جي پٿرائين مرڪ سواليه ٿيڻ جي ڪري ٿيڙي ٿيڙي وئي.
 ”معاف ڪجو.... منهنجو مطلب آهي، ڪلاس پاڻيءَ جو!“

اينٽر هوسٽيس جي مرڪ وري سڌي ٿي ويئي. پر هن ٿيڙي اک سان علي شريعتيءَ جو ڪتاب ڏسي ورتو هو. ”اوهان کي ٿورو انتظار ڪرڻو پوندو. فلائيٽ ’ليڪ آف‘ ڪرڻ واري آهي....“
 ”پر نيسين ته پئوٽر ۽ پينوريون....“ هن سنڌيءَ ۾ ٻڌل ڪئي.

”جي...؟“ پٿرائين مرڪ هاڻ بلڪل غائب ٿي ويئي. ”مون کي هي ڪوريون ڪاٺيون آهن.... اهي ئي دير ٿي ويئي آهي....“

”ڇڱو، ڏسان ٿي ته آءُ ڇاڻي ڪري سگهان....“ اينٽر هوسٽيس جي انگريزيءَ ۾ اهڙي ”اٽڪسينٽ“ اهڙو لهجو هو، جو هو سمجهي نه سگهيو ته ڪهڙي پاسي جي آهي. هو پاڻي اچڻ جي انتظار ۾، جهاز جو جائزو وٺڻ لڳو. هن کي سيٽ اهڙي هنڌ ملي هئي، جيڪا جهاز جي پهرئين اڌ ۾، ارڙهين نمبر قطار ۾، 18-G اي ۽ ايف کان پوءِ واري هن سيشن مان هئي. سندس پاسي 18-H واري سيٽ تي هن جو ٺٽون پاڙيسري مسافر اچي ويٺو هو. هن جي اڳيان وارين ٻن سيشن تي هڪڙو آمريڪي جوڙو ويٺل هو، جيڪو ٽوئرسٽ يعني سياحت ڪرڻ جو شوقين ٿي ڏٺو. هوسٽيل

ڏنل جانن جي باري ۾ هڪ ٻئي سان ڳالهائي رهيا هئا. هن جي ساڄي پاسي، ”اڙيل“ (Aisle) سڀتن جي وچ ۾ لنگهن جو پيچرو) کان پوءِ واري سيٽ F 18 تي، هڪ پير مرد، اچي ڏاڙهي سان، مٿي کي صافو ٻـڌل، تسبيح سوري رهيو هو. ان کان پوءِ هڪڙي اڌڙوٽ مائي، پنهنجي ڀر وارين ٻن سڀتن تي ويٺل پنهنجي ٻن ٻارن کي سرچاڻن جي ڪوشش ڪري رهي هئي. سترهين ۽ ان کان اڳيان وارين قطارن ۾ هو فقط ماڻهن جا مٿا ڏسي ٿي سگهيو: ڪي مٿا اڳهڙا، ڪي ٿوپين سان، ڪي عربي عمامن سان، ڪي سڌا سنوان سنواريل وار، ڪي گنجا، ڪن تي فقط ٽپل گنجي.... ۽ انهن کان اڳتي اسڪرين هئي، جنهن جي ٻوٻان وري جهاز جي ”ڪئبن“ يا ”ڪچنيٽ“ (رڌڻو) هو. ان جي ڪاٻي هٿ تي جهاز جو دروازو هو، جيڪو فقط ”امر جنسي“ ۾ ڪولي ٿي سگهيا. ان کان اڳتي ”فرسٽ ڪلاس“ جون سڀتون هيون.

هن سامهون ڪريڻ ڏانهن نظر ڪئي، جنهن تي تجربيدي فن جون شڪليون اهڙي طرح ٿي لڳيون ڄڻ ته ايتيون هيون. انهن جي مٿان ڳاڙهن لفظن ۾ ”ٽائليٽ“ لفظ اهڙي طرح لکيل هو، جو انهيءَ جي مڪمل روشني يا اڌ روشني يا ٻنهي، اوندھ، مان اهو ٿي معلوم ٿيو ته ڪهڙا ٽائليٽ ان وقت خالي هئا ۽ ڪهڙا مصروف. هن وري پنهنجي بلڪل ويجهو سڀتن جو جائزو وٺڻ شروع ڪيو ته جهاز جي مائڪرو فون تي هڪ چائل سچائل ٽن جهيڙي

جهڙي سر ۾ شروع ٿي، هن پنيورين ۽ پونرن تي پرن کان
اڪ، اها ڏن مڃائي ورتي:

پيرين پونديسان، چونديسان،

رهسي وڃ رات پنيور ۾

ان ڏن جي مڃاڻ سان ئي هن کي زرين باد آئي.
زرين باد آئي ته پليجو باد آيو. پليجو باد آيو ته ”افڏا“
اونڌا وڃ ”باد آيو، ۽ اياز باد آيو. اياز جو باد اچڻ سان
هن کي ”پونر پري آڪاس“ باد آيو، ۽ هن جي پنهنجي
دماغ جي پاتال ۾ پونر پرن لڳا، پنيورين پرن لڳيون،
سلا سلا پوي پونر لڳا. ان کان اڳي جو ڪارونجهر جا
مور لهي پون، هن کي وري پترائن مرڪ واري ايترو ستين
باد آئي. پاڻي باد آيو، ۽ پنهنجو پاڙيسري سيٺ وارو نوجوان
باد آيو، جنهن هن جي پاڻي جي پيچڻ کان اڪ واري
زماني ۾ علي شريعتي جي ڪلاس جو آدمو بيدار ڪيو هو.
”آءٌ هي ڪتاب ڏسي سگهان ٿو....“ هن جي پاڙيسري
چيو. هن جي انگريزي لهجي مان هو ترڪ ٿي لڳو، عراقي
ٿي لڳو يا ايراني، هن جي ڏاڙهي ”سان ترڪ يا عراقي
هجن جي امڪان کي خارج ڪري هن فيصلو ڪيو ته هو
ايراني آهي.“

”ضرور....“

هاڻ هن جي هٿ ۾ فقط ڪورين جي شيشي هئي. هن
ڏهن تي زور ڏنو: ها، هن کي ڪورين هڪدم کائڻ گهرجن.
اڪي ئي دير ٿي چڪي آهي. پونر ۽ پنيورين.... سنگيت

جي ڏن جي رڪارڊ جو آخري حصو شايد ڪٿي سيٽ ۾
قاسي پيو هو:

رهي وڃ رات پنيور ۾....!

رهي وڃ رات پنيور ۾....!

رهي وڃ رات پنيور ۾....!

هن وري گهٽتيءَ ڏانهن هٿ آيو ڪيو اچو بٽل ڪاڙهو
ٿي ويو، بلڪل ائين، جهڙي طرح هن جي دماغ جي اندر
پنيور يون وڌيڪ ڪاڙهيون ٿي رهيون هيون.

ايئر هوسٽس هن وٽ پهتي. پر هن جي مرڪ پٿرائين
نه هئي. هن جي چپن تي نيري لپسٽڪ لڳل هئي، بلڪل
نيرن پونرن جهڙي، جنهن مان مرڪ جهاتي پائي نتي
سگهي. هن جا چپ نيران جي ڪري اصل کان وڌيڪ
اونها ٿي نظر آيا پر منجهن ڪابه زندگي نه هئي، نه مرڪ،
نه رنجش، نه ڏک، نه بيماري، رڳي مرڪ هئي، مرڪ جو
غله، پٿرائين مرڪ کان وڌيڪ ٿڌي، وڌيڪ ان سوچيل.

”جي، اوهان پيل وڃايو....“

”هوءَ پٿرائين مرڪ واري ايئر هوسٽس ڪيڏانهن وئي:
مون هن کي ڪجهه چيو هو....“ انتظار کان پوءِ بيماري هن
جي لهجي مان ٿي ظاهر هئي.

”هوءَ اوهان سان... ڏسو نه، اسين به انسان آهيون. اوهان
هن سان بٿرفلائي (Butter flies) جي ڳالهه ڪيئن ڪئي....“
نيرا چپ، نيريون ڳالههون. ٿڌيون پر هن پيري سوچيل
سمجهيل.

”نه پڙن جو ترجمو ’بترفلاء‘ آهي. نه پنيوري جو....“
 هن بيماريءَ تي هاڻ هن کي پاڻ به حيرت ٿي رهي آهي.
 ”هوءَ جتان جي آهي، اتي پنيوريءَ کي ’بترفلاء‘ جي
 ترجمي ڪرڻ تي انگريزيءَ ۾ ايم. اي جي ڊگري ملندي
 آهي....“ نيرا چپ پنهنجو رنگ بدلائڻ لاءِ آنا هئا.

”هوءَ کيس چئو ته ڄامشوري جي پل هيٺان، جيڪو
 گهڻو پاڻي وهي هليو آهي، ان جو ٽي هڪڙو گلاس آڻي
 ڏهر ته آءُ پڙن ۽ پنيورن جو ڪجهه علاج ڪريان....
 هيءَ شيشي ڏسو، اها به کليل جي انتظار ۾ آهي.... ۽ ها،
 اوهان جي رات پنيور ۾ اٽڪي پئي آهي، ان کي کٽائڻ جو
 به ڪو بندوبست ڪريو....“

هن ڏٺو ته نيرن ڇهن ۾ اُمرڪ مرڪ ۾ تبديل ٿي وئي،
 ۽ هوءَ هلي ويئي.

”اوهان علي شريعتيءَ کي پڙهيو آهي....؟“ هن جي
 پاڙيسريءَ ڪتاب واپس ڪندي پڇيو.

”اوهن ايراني آهيو نه؟“

”اوهان منهنجي سوال جو جواب نه ڏنو....؟“ هن
 پنهنجي هسي کي ٻن آڱرين سان مڙهي ڇڏيو. هسوءَ
 جي چپٽيءَ ۾ غائب ٿيو ته هن جي ان عمل سندس عيب
 کي ڏيکي ڇڏيو. هن کي هن جون اڪيون مرڪندڙ پاسيون.
 ”ها، مون سمورن علي شريعتن کي پڙهيو آهي... اقبال
 کان امرجليلي تائين....“ هن جي دماغ ۾ اڃايل مور مرحي
 رهيا هئا.

هن جي پاڙيسريءَ پنهنجي هسي کي مهٽڻ ڇڏي ڏنو. هن جي منهن ۾ عيب ڪر ڪڍي بيهي رهيو، ۽ ڪي ئي سوال هن جي اکين ۾ لهي آيا.

”اوهان منهنجي سوال جو جواب نه ڏنو؟“ هن پنهنجي پاڙيسريءَ کي چيو، پر هن جي اکين ايترو هوسٽيس کي ايندو ڏٺو، جنهن جي هٿ ۾ پاڻيءَ جو گلاس هو. پري کان ٻنهي ايترو هوسٽيسن ۾ هن کي ڪو فرق نظر نه آيو.

”ها، آءٌ ايراني آهيان.... پر اوهان ڪيئن سڃاڻو؟“

”اچي هان، هي پاڻي....“ پٿرائين مرڪ واري ايترو هوسٽيس هن کي ڪاغذ جو گلاس ڏيندي سڏي ۾ چيو.

هن شيشي کولي، ۾ گوريون ڦڪيون، ۽ شڪر گذاريءَ جي نظرن سان ايترو هوسٽيس کي ڏٺو.

”منهنجي زندگي بچائڻ لاءِ مهرباني....!“ هن ايترو هوسٽيس ڏانهن منهن ڪري چيو، جيتوڻيڪ هن چوڻ ڪجهه ٻيو ئي چاهيو.

”اوهين ڪٿان جا آهيو...؟“ پٿرائين مرڪ ۾ سڏي پيو لهي آيو.

”اسين ماڻهو لاڙ جا، دريا جي پچاڙ جا....“ هن جهونگار ڏنو.

ان مهل ماڻڪرو فون تي آواز آيو. ”عملي جا ماڻهو، پنهنجي پنهنجي پوزيشن سنڀاليو، اسين اڏامڻ وارا آهيون....!“

ايترو هوسٽيس ٽڪڙي ٽڪڙي موٽي ويئي. واٽ تي، هلڪو ڪنڌ موڙي، هن کي اڌ نظر سان ڏٺائين، ۽ ڪنهن ۾ هلي وئي.

جهاز جي چئن ئي انجڻن جو آواز بلند ٿيڻ لڳو. ان وقت وري ماڻڪرو فون تي آواز بلند ٿيو، جنهن ۾ ايترو هوسٽيس مسافرن جي آجيان ڪئي، کين تماڪ چڪڻ کان منع نامو پڙهي ٻڌايو، ۽ پوءِ کين عواڻي جهاز ۾ موجود ”آڪسيجن ماسڪ“ بابت هدايتون ڏنيون، ٻنهي ’اٿيلن‘ جي مٿو وٽ ٻه اسٽوڊرڊ آڪسيجن ماسڪ کڻي استعمال ڪرڻ جي ترڪيب سمجھائڻ لاءِ ڪرتب ڏيکاري رهيا هئا. جهاز ”ليڪ آف“ لاءِ رفتار تيز ڪئي ته هن پنهنجي پاڙيسريءَ کي چيو: ”علي شريعتيءَ جي ڪتاب ۾ دلچسپيءَ مان مون سمجهيو ته اوهين ايراني هوندا....“

”علي شريعتيءَ ۾ دلچسپي ته اوهان کي به آهي....“

هن پنهنجو جملو اڌ ۾ ڇڏي ڏنو.

هن جي دماغ ۾ پڙن، پٺورين ۽ ٻوٽن جي ويڙهاند شروع ٿي چڪي هئي. سندن پون پون جي آواز سان جهاز جي انجڻن جو آواز به اچي مليو هو. جيئن جهاز مٿي چڙهندو ويو، اها جنگ به وڌڻ لڳي.

”اڄ ڪلهه ايران-عراق جنگ جو ڪهڙو حال آهي؟“

هن پنهنجون اکيون بند ڪندي چيو.

”ايران جي تقدير ۾ فتحمندي لکيل آهي.“ هن جي پاڙيسريءَ مختصر جواب ڏنو. اکين بند هجڻ جي باوجود هن محسوس ڪيو ته هن جو پاڙيسري پنهنجي هسي کي مهيندو هوندو.

”ڇا اهو امام خمينيءَ جو قول آهي؟“ هن جي آواز

۾ بيزاري هئي، ڇاڪاڻ ته اهو سوال محض ويڙهاند تي سوچڻ خاطر هو، يا اندر جي جنگ بدران ٻاهرين جنگ ڏانهن خيال بدلائڻ جي هڪ ڪوشش.

”نه.... ها، اها ايراني قوم لاه بشارت آهي: خدا جي طرفان، امام خمينيءَ جي ذريعي!“

هن جي دل چاهيو ته هو ڏسي ته هن جو پاڙيسري پنهنجي همسي کي مهڻي رهيو هو يا نه، پر اکين کولڻ ۾ ڊپ جو مرحلو طءُ ڪرڻ جي اڃا همت نه ٿيس.

”خدا کي ايترو ڪوس، ايتري خونريزي ڪيئن پسند هوندي؟“

”خدا هميشه حق جي پاسي هوندو آهي....“

نه چاهڻ جي باوجود هن پنهنجون اکيون کولي ڇڏيون: ايراني پاڙيسري پنهنجي عيب کي مهڻي رهيو هو. پرسندس اکين ۾ مرڪ نه هئي.

”۽ خدا هميشه حق جي پاسي هوندو آهي....؟!“ هن

جي ورجاءُ ۾ لڪل سوال ايرانيءَ کي به جهنگهوڙي ڇڏيو. ”اوھين مون تي يا ايران تي طنز ڪري رهيا آھيو!“

”دوست، آءٌ طنز کان گهڻو اڳتي نڪري آيو آهيان....“

هن بيزاريءَ جي لڪاءُ نه ڏيڻ لاه، پوئرن ۽ پنيورين جي ويڙهه جو سهارو ورتو.

”ڏسو نه، ايران جنگ شروع نه ڪئي هئي. اگرائي

عراق طرفان ٿي هئي، ۽ خدا ڪڏهن به اگرائي وارن جي پاسي تي نه ٿو سگهي...“

”۽ خدا ڪڏهن به اگهائي وارن جي پاڻي ٿي نه ٿو
سگهي...؟“

”ڏسو، ڏسو! اوهين وري طنز ڪري رهيا آهيو....
بلڪل اهڙي طرح، جهڙيءَ طرح اوهان هن ويڇاري ايترو
هوسٽيس تي طنز ڪئي هئي!“
”سو ڪيئن؟“

”اهوئي ’بٽرفلاء‘ وارو قصو؟“
”اها ڳالهه تون سمجهين نه سگهندين ڇاڪاڻ ته اسان
وٽ زبانن ۽ ڪلچرن جو وڏو رولو آهي، منهنجا دوست!“
”زبانون ۽ ڪلچر انسانن جي تاريخ آهن، ڪهن نه؟“
”ته پوءِ عرب ۽ عجم ڪا معنيٰ رکڻ نه گهرجن؟!“
”توهان وري طنز ڪئي آهي.... عراق سان اسان جو
ڪو نظرياتي جهيڙو ڪونهي!“
”نڏهن جهيڙو ڇاڻي آهي؟“

هن ڏٺو ته هن جي ايراني ٻارڙيسري ۽ پنهنجي هسي کي
مهڻن ڇڏي ڏٺو هو، هن جي اکين ۾ علي شريعتي وسڻ
لڳو هو.

”جيڪڏهن سولو ۽ سٺيون سڌو جواب ڏيان ته هوند
آءُ اهو چوان ته اسلام ۾ سوشلزم ان حد تائين آهي ته
پورهيت انسان جو ملهه سڀ کان مٿاهون آهي، هو سڀ
ڪجهه پيدا ڪري ٿو، ان ڪري هر ڇيز جو خالق آهي؛
زبان جو، ڪلچر جو، انساني رشتن جو، ويندي مذهب جو،
سوشلسٽ به چون ٿا ته جڏهن انسان جو پورهيو اقتدار ۾

ايندو، تڏهن طبعا ختم ٿي ويندا، ۽ رياست به ختم ٿي ويندي. اسلام به اهوئي ٿو چوي ته اسلام ئي بين الاقواميت جو پهيو نالو آهي، جڏهن سمورا ويڇا ختم ٿي ويندا، ظالم نه رهندا؛ مظلومن جو راج ٿيندو، تڏهن هي ايران، هي توران، هي عرب، هي عجم — اهي سمورا هٿرادو گهڙيل فرق — ٻين لفظن ۾ طبقاتي نظام جون پيدا ڪيل سرحدون ختم ٿي وينديون؛ چين به، اسان جو هوندو، عرب به اسان جو هوندو....!“

”ٺاڻه ڪاشغر....!“ هن جي واٽان ڪري ويو.

”مطلب؟“

”مون کي رڳو اقبال جو هڪ شعر ياد اچي ويو هو....“

اقبال جو شاهين هن جي دماغ جي سرحدن ۾ پنهنجا پٿر پکيڙي چڪو هو.

”اهو غلط آهي ته، علي شريعتي ۽ اقبال کان پنهنجو فڪر آڌارو ورتو آهي....“ ايرانيءَ جي اکين ۾ پهريون ڀيرو هن حسد ڏٺو.

”منهنجو مطلب اهو نه هو....“ هن چوڻ ٿي چاهيو ته اقبال جو ذهني سفر انهن نه هو، پر هو پنهنجو مطلب ادا نه ڪري سگهيو.

”اوهان ڇا ڪائيندؤ؟ پاڪستاني يا ڪاتينمتل؟“ نيرن پونرن جي رنگ جي لپسٽڪ واري ايمر هوسٽيس، ٿرالي هنن جي ڀرسان آئيندي پڇيو.

”ڪوشش جي بوءِ، ٽريل پٽائن جي بوءِ سان ڪڏجي هن تي ڪاهي اٿي.... ۽ هن جي دل ڪڇي ٿيڻ لڳي. هن

ايٿر هوسٽيس ڏانهن نهاربو، جيڪا هن جي ٿيل اڳين سيٽ مان ڪڍي، ان تي ”نٽپڪن“ وڇائي چڪي هئي، ۽ هن جي پاڙيسريءَ جي ميز تي نٽپڪن وڇائي رهائي هئي. ان مصروفيت ۾ هن جي نيرن ۾ ڇپن ۾ ڪوبه احساس نه هو، نه مرڪ جو، نه اُمرڪ جو. انهن ۾ محض ورجي پوڻ جو احساس هو.

”مون کي ڪجهه نه ڪهرجي....“ هن چڻ پنهنجي پاڻ سان ڪالهايو.

”جهن ڪلاڪن جو سفر آهي، ڪجهه ڪاڏو نه ڇڏو....“ همدرديءَ جا لفظ، جن ۾ همدردي خيرڪاهي، ايٿر هوسٽيس ائين چيا، چڻ هوءَ اهي لفظ ڪيترا ڀيرا چئي چڪي هئي. هن رکيو ڪنڌ ڏوڻ ڪري پنهنجي انگار جي تصديق ڪئي، ۽ وري پنهنجيون اڪيون بند ڪري ڇڏيائين. ڳاڙها نيرا، بيلا ترورا ڪڏهوڪو پنيورن، پوٽرن ۽ پوٽن جا ٻر ڪوهي، فقط اچن ڪارن پٽن ۾ بدلجي چڪا هئا. ماڻهن جي چرين ڪائنتن جي آوازن هن جي دماغ ۾ مٽرڪا هڻڻ شروع ڪري ڏنا، ڪارونجهه جا مور ذبح ٿي گوشت جي سوء بڻجي رهيا هئا، ۽ سور جي هر لهر سان هو ڪارونجهه جي ڦاٽي ذريون ذريون ٿيڻ جو انتظار ڪندو رهيو. جڏهن هن وري اڪيون کوليون ته پٿرائين مرڪ واري ايٿر هوسٽيس هن جي اڳيان هئي.

”معاف ڪجو جو مون اوهان کي جا ڳائي وڌو....“ ايٿر هوسٽيس جي چپن تي ڪارو پتو چانيل هو، جنهن هن جي

”مرڪ کي لڪائي ڇڏيو هو. اچو پتو هن جي اکين تان ٿي لنگهيو، جنهن ۾ الائي ڇو هن کي پنهنجائپ نظر آئي.“
 ”اوهان ڪجهه نه ڪاڏو.... ڀلا ڪا ڪافي يا چانهن پيئندا؟“ ڪاري پتي جي باوجود هو انهن لفظن کي ڏسي ٿي سگهيو. انهن ۾ به هن کي پنهنجائپ نظر آئي.
 ”ها، ڪافي آئي ڏهو ته مهرباني ٿيندي؛ بلڪه، نو شڪر....“

هن جو پاڙيسري هن وارو ڪتاب پڙهي رهيو هو. هن جي چهري تي جيڪو رنگ هو، ان کي هو نه سمجهي سگهيو. ان ۾ ڏوهه هن جي اکين مان نڪرندڙ ڪارن اچن پتن جو هو.

”اوهان کي ننڊ اچي ويئي هئي.... ڇا اوهين بيمار آهيو؟“
 ”نه، آءٌ ته پاڻ هاڻ شفاياب ٿيو آهيان.... سمورن بيمارين ۽ دردن کان چوٽڪارو ملي ويو آهي....“ هن کي پاڻ تي رحم اچي رهيو هو.

”اوهين ڪيڏانهن پيا وڃو.... لنڊن يا نيويارڪ؟“ هي فلائيٽ لنڊن جي رستي نيويارڪ وڃڻي هئي.
 ”لنڊن.... ۽ اوهين...؟“

”آءٌ به لنڊن پيو وڃان.... پنهنجي پيل سان ملڻ لاءِ؛ چري، هن کي اسان جي انقلاب ۾ خاسيون ٿيون نظر اچن.“
 هن جو پاڙيسري ڄڻ پنهنجي پاڻ سان ڳالهائي رهيو هو.
 ”توده وارن مان ته ڪانهي؟“

”نه، خلق وارن سان همدرديون اٿس.... پهرين انقلاب

جي ھامي ھئي، پوءِ....“
 ”۽ اوهين....؟“

هن جي ٻاڙيسريءَ جي اکين ۾ شڪار ٿيندڙ پکيءَ واري ڪيفيت ھئي. اوڏيءَ مهل ايترو سٽيس هن لاءِ ڪافي کڻي آئي، ۽ هن جي اکيان واري ميز سڌي ڪري، ان تي رکيائين، ۽ ڪا گھڙي هن جي اکين ۾ ڪجهه ٺھارڻ لڳي. وڃڻ لاءِ مڙي، ۽ وري بهي رهي.

”مهرباني....“ هن ٿورو دير مان چيو.
 ”چاچي.... اهو ته اسان جو فرض آهي.... اوهان منهنجي سوال جو جواب نه ڏنو نه ڪٿي جا آهيو؟“ هن جي مرڪ ھاڻ پٿرائين نه ھئي.

”ڀانيان تو نه مون ڪو جواب ڏنو هو....“
 ”اهوئي ‘امين ماڻهو لاڙ جا، دريا جي ٻچاڙ جا،‘ وارو؟“ هن جي سنڌي لهجي مان هن سمجهيو ته هوساعتي جي آهي. نه چاهيندي به، هو ٿورو آيو ٿي ويو.

”اوهان جو سنڌي هجڻ جوشڪ مون کي به پيو هو....“
 ”نڌهن اوهان پوئرن ۽ پنيورين جي ڳالهه ڪئي....“
 ”نه، ان وقت منهنجي دماغ ۾ رڳو پوئرن ۽ پنيورين جي پون پون کانسواءِ ٻيو ڪجهه به نه هو.“
 ”پر اوهان اڃا به اهو نه ٻڌايو ته اوهان ڪٿان جا آهيو....؟“

”جيڪڏهن اوهين اهاڙ کي سڃاڻو ته هوند آءٌ چوان، جتي آڪ ٺهن، جتي لوھ ٻرن، سو ديس مسافر منهنجوڙي....“

”پاڻهان ٿو ته اوهان کي شعر شاعريءَ سان مڙئي وڌيڪ دلچسپي آهي.“ هاڻ هن جي مُرڪ ۾ وري پنهنجائپ لهي آئي هئي. اهي ساڳيا ڇپ پٿرائين مرڪ ڪيئن ٿي سگهيا، هن کي اچرج ٿيڻ لڳو.

”اهو ڏوهه باسيان ٿو.... ۽ اوهين؟“

”آءٌ.... اسين لاکاٽ جا آهيون....“ هن جون اکيون روڻهار ڪيون ٿي ويون، جيتوڻيڪ هن جي جواب ۾ ڪا به وضاحت ڪانه هئي. ۽ هوءَ هلي ويئي. هن جي دماغ ۾ ڪارونجهه جا سور رڙڻ لڳا. شرمساري ڪان هو، ڪنڌ نمائي ڪافيءَ جي پيالي ۾ نهارڻ لڳو. هن کي ٻاڻ نسي ڪاوڙ به اچڻ لڳي ته هن جي ورتاءُ هن کي ضرور ڏکيو هوندو.

لاکاٽ.... هن جي ذهن جي سرحدن ۾ گهڙي آيو. ڪارونجهه ڦاٽي پيو. هن جو دماغ ذريون ذريون ٿي، هوائي جهلڙ جي چئن ٽي گوشن ۾ پکڙجي رهيو هو.

هن جي پاڙيسريءَ هن جي ڪلهي تي هٿ رکيو هن آهستي آهستي پنهنجون اکيون کوليون.

”اوهان جي طبيعت ڪجهه وڌيڪ خراب ٿي لڳي....“

هن جي لفظن ۾ همدردي هئي.

”نه، هاڻ آءٌ ٺيڪ آهيان.... مهرباني.“

”اوهان ايترو سستيس سان انگريزي سان ڪڏ ڪهڙي

ٻوليءَ ۾ ٿي ڳالهائيو؟“

”سنڌيءَ ۾....“ هن مختصر جواب ڏنو.

”مون اخبارن ۾ پڙهيو آهي.... هي سنڌ ۾ ڇا ٿي رهيو آهي؟“ هن جي سوال ۾ سوال کان وڌيڪ حيرت هئي.

هن جواب ڏيڻ چاهيو، پر نه ڏيئي سگهيو. هن ڪارونجهر کي وري ڄاڳاڻڻ نه ٿي گهريو. ان جي بدران هن چيو: ”شهشاهه آريا مهر جي ”ماوڪ“ ۾ ۽ اسام خمينيءَ جي پامداران ۾ مڪهڙو فرق آهي.... پانمان ٿو نه اوهان جي پيڻ به انهيءَ ڪري ايران ڇڏي هلي ويئي....“

”هوءَ بزدل آهي.... ايران ۾ رهي ظلم جو مقابلو ڪري ها....“ هو وري پنهنجي هسي کي مهڻن ۾ مشغول ٿي ويو. هن جو عيب لڪي ويو هو.

”ڪڏهن ڪڏهن ظلم جڏهن محض جسماني نه رهندو آهي، تڏهن ايئن ڪرڻو پوندو آهي....“

”ايران جي ماڻهن ڏاڍو سٺو آهي.... ماڻهن ظلم خلاف انقلاب آندو.... شهشاهه ان ظلم جي علامت هو.... ماڻهن ظلم کي رڳو مسلمان ڪرڻ ڪونه ٿي گهريو....“

هن جي اکين ۾ هڪ بلڪل نئين نفرت ليا پائڻ لڳي هئي.

”آءٌ ته سمجهان ٿو ته ايران ۾ بنيادي تبديلي آئي آهي.... انقلابن ۾ ايئن ٿيندو آهي.... وڏي ڳالهه اها آهي ته اسام خميني کي عوام جي حمايت حاصل آهي، نه ته هو گهڻو وقت جالي نه سگهي ها.... ڪمزور، مون جوڪي ايران بابت پڙهيو آهي، ان مان ته اهوئي ثابت ٿئي ٿو. نه ته هن وڏين طاقتن سان مهاڙو اٽڪائڻ ۽ ان سان گڏ عراق

سان جنگ کي جاري رکڻ هنن لاءِ ناممڪن ڳالهه هئي....
منهنجي خيال ۾....

هن جي پاڙيسري سندس ڳالهه اڌ ۾ ئي ڪٽيندي چيو: ”عوام جي انقلاب کي هميشه وچولي طبقي کان خطرو رهندو آهي؛ اهو طبقو اڳتي وڌڻ ۽ محلن ماڙين جي رهڻ جي خوابن، ۽ پوئتي ڌڪجي وري جهوپڙين ۾ ڪري پوڻ جي انديشن جي جنگ پهرين پنهنجي اندر ۾ وڙهندو رهندو آهي، ۽ جڏهن انقلاب ۾ عوام جي همراهي ڪندو آهي، تڏهن جيڪڏهن هن کي اهو خطرو نظر ايندو آهي ته حالتون سندس خوابن مطابق نه آهن ته پوءِ انقلاب تي اهڙو راتاهو ڏيندو آهي جو حالتون هن جي فائدي ۾ نه بدلجن ته گهٽ ۾ گهٽ اُتي بيٺيون هجن، جتان هو شامل ٿيو هو، پوءِ ان لاءِ هو ڪڏهن قوم پرستيءَ جو سهارو ڳوليندو آهي ته ڪڏهن مذهب جو. ان لاءِ جيڪڏهن پنهنجي مخالفن خلاف خونريزي به ڪرڻي پوي ته به قوم پرستي توڙي مذهب ۾ ان جو جواز تلاش ڪرڻ ڏکيو نه هوندو آهي. اسان وٽ به ائين ئي ٿيو آهي...“

هن پنهنجي پاڙيسريءَ جي منهن ۾ نهاريو: هن جي اکين ۾ عجيبي مچ ڀري رهيا هئا. هاڻ هن جو هسوبه هن جو عيب نه رهيو هو. هن کي هن سان اڃا ئي همدردي ٿيڻ لڳي، ۽ هن جي دل چاهيو ته هو هن جي هسي کي هٿ لائي ڏسي، ۽ ٿي سگهي ته هن جو اهو عيب دور ڪري ڇڏي. ان مهل هن ايترو وسيس ڪي ايندو ڏٺو. هوءُ شايد ڪم

ڪري واندڙي ٿي هئي. هن جي اکيان پهچي هـن چيو:
 ”اوهان جي طبيعت هاڻ ڪيئن آهي؟“

هن ايترو سستيم ڪسي پهريون ڀيرو چٽائي ڏنو. سهڻو
 سانورو ڪڪڙون رڻڪ، ڊگهو سنهو نڪ، پيريل گل،
 مشڪندڙ وڏيون اکيون، ڪجهه گولائي تي هٿڌڙ پيشاني،
 جنهن جي شروع کان ئي وار ايترا پويان ڇڪيل هئا، جو
 ننڍي ’جوڙي تباڻين پهچندي، سندن گهنڊي به ڇڪجي
 سڌي ٿي وئي هئي. تڏهڙن ڇنڇن تي هن لپسٽڪ ايٽن هڻي
 هئي، جو اهي وڌيڪ پيريل ٿي لڳا. هن جي پنهنجن ڇنڇن
 تي مرڪ اچي ويئي.

”هاڻ ايترو ڇاڪ آهيان، جو اوهان کي چٽائي ڏسي
 سگهان ٿو، ۽ پٿرائين مجسمي بدران اوهان کي انسان سمجهڻ
 لڳو آهيان....“

هن هڪ هڪو، تارن جيان ڪڙندڙ ٿڪ ڏنو، ۽ پوءِ
 هن جي اکين ۾ سنجيدگي اچي ويئي، ۽ پڇي وئي: ”هاڻ
 حالتون ڪيئن آهن؟“

”لاڳات کان پوءِ حالتون ڪڏهن به لاڳات کان اڪ
 واريون ٿي نٿيون سگهن!“

”پر آخر ڪيئن ٿين....؟“

”ظالم پنهنجي ڪڏ پاڻ کوٽيندو آهي.... ۽ هونئن به اسان
 کي قيمت نه ادا ڪرڻي آهي. هي نه اڃا چئ.... چئ ’ايمپائيزر‘
 آهي....“

هن جي اکين ۾ درد جا ڀاڄا لهي آيا.

”اسان گهٽ ته نه سٺو آهي....“

”اسان وات وڃائي ويٺا هئاسون، هاڻ وات لڏي اٿئون ته اڪيان ڏونگر آڏو آهي، سسئيءَ وانگر انهيءَ ڏونگر سان جهيڙڻ، ان سان پنهنجا ٻيو پتون ڪرڻ ۽ مٿو ڦاڙائڻ کان سواءِ ته ٻيو ڪو چاروئي ڪونهي....“

”مون کي هاڻ اوتارا ٿيڻ لڳا آهن....“ ٻپ هن جي اکين جي ڪنڊن ۾ لامارا ڏيئي رهيو هو.

”تاريخ اڃا هاڻ اسان کي اوتارن سان جاڳائڻ لڳي آهي....“ هن جي سور جي شدت گهٽجي ويئي هئي، ۽ شايد گورين هاڻ مڪمل اثر ڪيو هو.

”پر.... اهو اوتارو ڪڏهن ختم ٿيندو....؟“ هن جي سوال ۾ ناآميديءَ جا ڪرڻا هئا.

”هاڻ ته موٽڻ ميهڙو آهي؛ اوهان کي لطيف جو هڪڙو بيت ٿو ٻڌايان؛

”جيتلُ ماري جڳ، جو آڏو آريچن ڪسي
 ٺوٺي لڪن لڪ، سڀ لنگهنديس ڪي سڀن!“

هن جي اکين ۾ اميد موٽي آئي، هن جي چين تي هڪ عجيب غرور واري مرڪ لهي آئي، ۽ ويندي ويندي چيائين: ”الله توهان جي وائي سچي ڪندو!“ هو هلي ويئي. پٺيان ويندي، هن محسوس ڪيو ته هوءَ وڌيڪ قدآور ٿي لڳي، هن ڏٺو ته هن جو پاڙيسري ايراني به هن کي ويندو ڏسي رهيو هو.

”اوهان هن کي ڇا چيو، جو هوءَ ايتري خوش ٿي

ويئي؟“ هن جي پاڙيسريءَ شرارت مان پڇيم.
 ”اهو، جيڪو هن کي ٻڌڻ جي اميد ۾ هيڏانهن وٺي
 آيو هو!... ها پر توهان پنهنجي پيڻ جي ڳالهه پئي ڪئي
 نه....؟“

ايراني اداس ٿي ويو. هن جي اکين ۾ عجيب ويرانِي
 ۽ شايد وحشت لهي آئي. ”هن کي هڪڙوئي ڏک آهي ته
 هوءَ وري ايران وٺي نٿي سگهي.“
 ”اهڙو ڪهڙو ڏوھ ڪيو اٿس....؟“

”هن کي سچ ڳالهائڻ جي عادت آهي.... هوءَ ماڻ نه
 رهي سگهي. تڏهن جڏهن اسان جي امڙ کي پاسداران، رات
 جي اونداهيءَ ۾، انقلاب دشمنيءَ جي شڪ ۾، پاڻ سان
 وٺي ويا، تڏهن به هوءَ سچ ڳالهائڻ کان رهي نه سگهي....
 ۽ پوءِ پنهنجي چوڻ تي هوءَ اتان هلي ويئي.... هان هوءَ
 لنڊن جي گهٽين ۾، خلق وارن سان گڏجي، زندهه پوئو
 رائجي ويئي آهي.... پر مون امداد نه ڏني آهي.... هي سراب،
 هي رڃ ضرور ختم ٿيندي، ۽ سڄو آب حيات ايران جي
 ماڻهن کي غرور ملندو....“ هن ڏٺو ته ايرانيءَ جي اکين
 ۾ ڳوڙها پر جي آواز، الائي هن ظلم جي ڪهڙي رات
 ڏني هئي.... ساوڪ جي گريمن، ۽ پوءِ پاسداران جي ڪولين
 جا زوزات اڃا تائين هر وساري نه سگهيو هو.... پر اڃا
 تائين هن اميد نه ڦاٽي هئي.

اوچتو فرسٽ ڪلاس واري پاسي کان ٻه نوجوان روالور
 هٿ ۾ اسڪرين وٺ اچي بيهي رهيا: هڪڙو هڪڙي

پاسي پيو هئي پاسي، هنن رڙ ڪندي چيو: ”ڪوبه مسافر پنهنجي جاءِ تان نه چري، جيڪڏهن ڪنهن به حرڪت ڪئي ته مٿو پيو هوندو. اسين ڪنهن کي به نه ايڏائينداسين، بشرطيڪ....“

عين ان وقت فرسٽ ڪلاس جي طرف هڪ پڙاڏو پيدا ٿيو: هڪ رڙ ٿي، ۽ هن سمجهيو ته گولي ڪنهن نه ڪنهن جي سيني ۾ ڪپي ويئي هوندي، سا گهڻي وقت هن جو پاڙيسري ايراني آئي بيٺو. هن جي هٿ ۾ به روالور هو جيڪو الائجي ڪيڏي مهل کان هن جي هٿ ۾ هو.

”دوست، مون کي افسوس آهي ته اسان جي رهائڻ گهڻو وقت هلي نه سگهي.... فرض مون کي سڏ پيو ڪري.... جيڪڏهن جيئرا رهياسون ته ڪٿي نه ڪٿي ضرور ملنداسين....“

هن ڏٺو ته هن جي پاڙيسريءَ کانسواءِ سندس سميت جي پٺيان واري حصي مان به ٻه نوجوان روالور هٿن ۾ پنهنجي سڙيل ٿي آئي اٿيل ۾ بيٺي رهيا هئا. جهاز ۾ موت جهڙي خاموشي چائجي وئي. عجيب ڳالهه اها هئي ته روئيندڙ ٻار ٻه ماڻ ٿي ويا هئا. هن جي اڳيان واري سميت ٽي آمريڪن جوڙي پڻ پڻ ڪئي ”ٻارلنگ، جهاز هاءِ - جيڪ“ ٿيو آهي.... هاڻ الائي ڇا ٿيندو.... يا خدا!

هن واري قطار ۾، هڪڙي ٻار روئڻ شروع ڪيو. اهو ڄڻ ته ڪو دٻيل اشارو هو. ٻين هارن به رڙيون ڪرڻ شروع ڪيون. سندن ٻنل ماڻرون کين ساٿ ڳرائڻ سان گڏ پاڻ به روئڻ لڳيون. هنن جي ڀر وارو ٻيو مرد وڌيڪ

زور زور سان تسبيح ڄما داڻا سورڻ لڳو. هن جي اڳيان،
ٽي سيتون اڳ ۾، هڪڙي ماڻهو هٿ مٿي ڪيو. هن
جو ايراني پاڙيسري هن نائين پهتو.

”مون کي ٽائيمت وڃڻ جي ضرورت آهي....“ هڪ ڊنل
آواز ٻڌڻ ۾ آيو.

”مون کي به ٽائيمت وڃڻو آهي....“ هڪ ٻيو آواز هن
جي پٺيان بلند ٿيو.

”ڊيهي رهو....!“ هڪ ڪڙڪو ٿيو.

هن ڏٺو، سيمٽ جي مٿان ڪاڙها اکر ٻري پيا: ”منهنجا
حفاظتي پٽا ٻڌي ڇڏيو....“

هن جي اڳيان، جنهن ماڻهو ٽائيمت وڃڻ جي ضرورت
جو اعلان ڪيو هو، سو اُٿي بيٺو. هن جي ايراني دوست،
روالور هن جي ڪن تي رکي، آهستي چيو: ”ڊيهي ره....!“
”ٻائي....!“ هن جي پٺيان ڪنهن رڙ ڪئي.

”هن کي ٻائي ڏهو.... هن کي دل جو دورو پوڻ وارو
آهي....“

هڪڙي يورپي مائيءَ جو آواز هن ٻري کان ٻڌو: ”او
منهنجا خدا، هي ته مري ويو ٿو ڀائرنجي....“ ۽ هو سڌڪا
ٻري روئڻ لڳي.

”آءٌ ڊاڪٽر آهيان.... جي اجازت هجي ته هن کي
ڏسي وٺان....“ هڪڙي اڌڙو همراه هن جي ايراني
پاڙيسريءَ کي مخاطب ٿيندي چيو.

”پلي ڏسينس....“ هن مختصر جواب ڏنو.

ان مهل جهاز جي مائڪروفون تي آواز آيو: ”امين بغداد وڃي رهيا آهيون....“ ۽ پوءِ ايئن ڀانيو ڄڻ ڪنهن جي هٿ سان مائڪروفون ڪسي ورتو ويو ۽ هڪڙي ڊگهي سڀنيءَ جو آواز سموري جهاز ۾ پُڙڻ لڳو. ”هي اڃا جيئرو آهي.... جيڪڏهن هن کي توت طبعي امداد نه ملي ته مري ويندو....“ هي ان ماڻهو جو آواز هو، جنهن ڊڪٽر هجڻ جو اعلان ڪيو هو.

هن کي ڪنهن به جواب نه ڏنو. يورپي ماڻهي وري راڻاڻا ڪري روئڻ لڳي. ڪيترا ٻار ۽ زالون گڏجي روئڻ لڳا. ماڻهو هڪ ٻئي سان ڳالهائڻ لڳا.

”الائي ڇا ٿيندو....“

”بغداد ڇو ٿا وڃن....؟“

”ايراني ٿا ڏسجن....!“

”مون کي ته فلسطيني ٿا لڳن....“

”نه نه، سڌا سنوان ايراني آهن.... سندن لهجي مان ئي ظاهر آهي....“

”پر جهاز ڇو هائيجن ڪيو اٿن....“

”هونئن ڪجهه مطالبو....“

اڌ جملا، سڄا جملا، هيٺا جملا، بيزاريءَ جا جملا هن جي ڪنن تائين ائين پهچندا رهيا، ڄڻ هوڪو خواب ڏسي رهيو هو. اوچتو هن جي دماغ ۾ بنان ڪنهن چتاءَ جي ڪاڙهيون پنيوريون، نهرا پوٽر ۽ پملا پوپٽ، لشڪرن جا لشڪر اندر گهڙي آيا. هن پنهنجو ڪنڌ ٻويان سميت تي

ڀاري ڇڏيو.

هن حملي جو ڪو سبب نه آهي، هن سوچيو. شايد اڃا ٻپ جون مرحلون ٽپي نه سگهيو آهيان، هن پنهنجي پاڻ کي سمجهائڻ جي ڪوشش ڪئي. جهاز ۾ جيڪي ڪجهه ٿي رهيو آهي، هي ان جو رد عمل نه ڪونهي؟ پنيورين، پوٽرين ۽ پوپٽن جي ويڙهاند عروج تي پهچڻ لڳي. سور جي هڪ منٽ هن جي پنهي لوڻن ۾ ڌڪا هڻڻ لڳي. هن اکيون هرڻ جي ڪوشش ڪئي، پر هن جا چهر بند ٿيڻ لاءِ تيار نه هئا.

هن ڏٺو ته ايترو سٽيسون پاڻي ۽ جا گلاس ٿري ۾ کڻي مسافرن کي پياري رهيو هيو، ۽ کين آٽ به ڏيئي رهيو هيو. مسافرن ۾ چوٽول اڃا ڀرو نه ٿيو هو، پر گهڻا ٿڌا اهو سوچي ڀرڪي پيا هئا ته جيڪي ٿيڻو هوندو، سو پير ٿيندو. ماڻرون ٻارن کي ڇپ ڪرائڻ جي ڪوشش ۾ مصروف هيون.

ڪارونجهر جو خاڪو هن جي ذهن ۾ اسري آيو. گهائين مان ڪار انيرا مور ٿلندا آيا.

”اوھين پاڻي پيئندو....؟“ هو هن جي مٿان بيٺي هئي.

هن پاڻي جو گلاس هن کان وٺي ڇڏڻ سان لڳاڻو.

”هنن هڪڙي ماڻهو کي ماري وڌو آهي....“ هن

سرهٽ ڪيو.

”مون کي هنن سان همدردي آهي....“ هن بيزاريءَ

مان چيو.

”اهو ڪيئن ٿا چئو.... هي نه ’ٽيررسٽ‘ آهن....“
 ”ويهين صدي انقلابن لاءِ ٽيررزم ڪسي لازمي بڻائي
 ڇڏيو آهي....“

”پر انساني حياتيون....؟“

”هونئن انساني حياتين ۾ باقي ڇا رهيو آهي.... ڪهٽ
 ۾ ڪهٽ هنن وٽ ڪو مقصد نه آهي.... هنن جي زندگيءَ
 ۾ روزڪيترائي لاکاٽ ورڃايا وڃن ٿا.... نتيجو هي آهي....“
 ڪارونجهر جا مور رڙڻ لڳا. هنن جي سموري جسم
 ۾ بجليءَ جا جهٽڪا اچڻ لڳا. سور هنن جي اکين ۾ دڙهي
 هڻڻ لڳو. پوءِ هن ڏٺو: هڪڙو هائيچيڪر، سڪرين وٽان
 نڪرڻو هنن ڏانهن آيو. ائيل ۾ هنن جي ايراني پاڙيسري
 ٺاڏين پهتو، ۽ سرگوشيءَ ۾ هنن کي ڪجهه چيائين. هن جو
 پاڙيسري فرسٽ ڪلاس ڏانهن هليو ويو، ۽ هو پاڻ ايئر-
 هوسٽيس جي ڀر ۾ بيهي رهيو.

”ڪهڙي سس پڻ ڪرڻو؟“ هائيچيڪر جي آواز

۾ رڳو نفرت هئي.
 ”ڪجهه به نه.... هنن کي پاڻي پي ڏنر؟ هي بيمار آهي....“
 ”بيمار آهي يا نوسان؟ فلٽر پيو ڪري....“
 هائيچيڪر موڪيو. هن جي مرڪ ۾ به نفرت جو زهر هو.
 هنن کي ان نفرت کان بچڻ لڳي.
 هو گهڙيءَ لاءِ هنن جي منهن ۾ نهاري، ڪلاس کڻڻ
 لاءِ جهڪي نه. هائيچيڪر هنن جي چيلهه ۾ هٿ وجهي
 کيس پاڻ ڏانهن ڇڪيو.

سور جي هڪ ست هن جي اکين ۾ گهڙي ڏهه ڄمي
ويشي. هن هڪڙي ست مان حفاظتي پتو کولي ڇڏيو، ۽
پوءِ امالڪ هائيچيڪر نسي ڪاهي آيو. هائيچيڪر هن
اوچتي حملي ۾ پاڻ سنڀالي نه سگهيو، ۽ آئڙجي پير واري
سيٽ ۾ تسبيح واري مسافر جي مٿان وڃي ڪريو. روالور
هن جي هٿ مان ڇڏائجي ويو. هن جهڪي روالور کڻي
وڙتو. هن گهڙيءَ لاءِ پنهنجي هٿ ۾ روالور کسي حيرت
مان ڏٺو. پوءِ هائيچيڪر کي ڳچيءَ کان جهلي، آٿاربندي،
روالور سندس ڪن تي رکي ڇڏيائين.

”توهين انقلابين جا دوست نه، پر دشمن آهيو!“ ائين

چئي هن روالور جو گهوڙو ڊهائي ڇڏيو.

هن کي اها خبر نه پئي ته پڙاڏو ڇاجو هو. روالور جو
يا هن جي دماغ اندر ڦاٽندڙ ڪارونجهو جو. هن ايئر هوسٽس
جي ٻنل دهشت زده اکين ۾ جهاتي پائي ڏني، ۽ روالور
سندس هٿ ۾ ڏنائين. پاڻ وري سيٽ تي ويهي رهيو. هن
جنون اکيون کليل هيون، پر هن جو جسم هڪ پاسي
لڙڪي پيو.

ايئر هوسٽس هڪ وڏي اوچنگار ڏني، ۽ هٿ وڌائي
سندس اکيون بند ڪري ڇڏيون.

مان جوڳي آهيان، سوڳي آهيان....!

آسمان ۾ تارن جو سمنڊ اڃا جيئرو هو. ڇنڊڪڏهوڪو
ڪنهن اڃائي منزل ڏانهن لڙي چڪو هو. ان ڪري نت
نوان تارا نمودار ٿيندا ٿي ويا. ڪو ڪو نارو پنهنجي ئي
روشنيءَ کان مات ڪاڻي، ٽمڪندي ٽمڪندي اوجھل ٿي
ٿي ويو. هن کان جڏهن صبر نه ٿيو ته هن تارا ڪٽڻ شروع
ڪري ڏنا: هڪ، ٻه، ٽي.... هڪ، ٻه، ٽي....

”امان، مون کي پڻ ٿو ٿئي....“ ننڍڙيءَ هن جي ڪچ
۾ سنهن لڪائيندي چيو.

هن ڀانيو. هن جي دل، ڪنهن تاري وانگر، گهڙيءَ
لاءِ اوجھل ٿي ويئي، ۽ هن جي نڪ ۽ ڇنڊ ۾ سيانڊڙو
پئجي ويو. سندس ٻانهن ۽ ٽنگن ۾ هلاڪي رقمي شروع ٿيڻ
لڳي. هن ڏڪندڙ هٿ سان پنهنجي نڪ ۽ ڇنڊ کي مهٽڻ
شروع ڪيو، پر اهي وڌيڪ سُن ٿي ويا.
”امان، تون ڏکين ڇو پئي؟....“ ننڍڙيءَ اڃا وڌيڪ
هن جي ڪچ ۾ گهڙندي چيو.

”نه نه.... آءٌ ڪانه ٿي ڏڪان.... تون ڇڙي ڪري
سمهي ره.... شاباس.... ڏاهي ڌيءُ آهين نه، شاباس....“

هن ننڍڙيءَ کي اڃا ئي وڌيڪ چڪي، ڇاتي ۾ سان
لاتو، ۽ ٻلي هٿ سان هن جي ٻنن تي آروس ڪرڻ لڳي.
هن کي اهو خيال ڪاٽڻ لڳو ته ننڍڙي سندس دل جي دڪ

دڪ جي رفتار محسوس ڪري، وري نه ڪو سوال ڪري. هن جي سوچ کان اڳ، ننڍڙي سوال ڪري ويئي:

”امان، تنهنجي هٿن ۾ ايڏي دڪ دڪ چو آهي...؟“

هن ڪوبه جواب ڪونه ڏنو. ايئن ڏڪندڙ هٿ سان ننڍڙيءَ جي پٺيءَ تي آروس ڪندي رهي. اوچتو هن جي نظر وري آسمان ڏانهن ڪڍي ويئي: آسمان جي هڪڙي ڪنڊ مان هڪ روشن تارو ڪڙيو، ۽ ٽانڊائي جي چڻنگن جيان، ذريون ذريون ٿي آسمان جي هيٺان ٻولار ۾ گم ٿي ويو.

”ها الاهي خير...“ هن جي چپن پٺ پٺ ڪئي.

”امان، ڇا چيئ...؟“ ننڍڙيءَ ننڍا ڪڙي آواز ۾ چيو.

”ڪجهه نه.... ڪجهه به نه! تون سمجهي ره، ملي امان ڪريانس....!“

ننڍڙي وري ڪروندڙي ٿي، هن جي چاٽيءَ سان وڌيڪ ويجهي ٿي ويئي. هن وڌيڪ تيزيءَ سان ننڍڙي جي پٺ تي آروس ڪرڻ شروع ڪئي، ۽ هري هري ٿي، ننڍڙيءَ جو جسم، ننڍائتو ٿي، هن جي جسم کان ٿورو الڳ ٿيندو ويو. هن آهستي آهستي پنهنجي ڪاٺي ٻانهن ننڍڙيءَ جي ڪنڊ هيٺان ڪڍي ورتي، ۽ سندس چاٽيءَ تي هلاڪيون ٽڪڪيون هڻندي رهي.

”امان، بابا ڪيڏي مهل ايندو...؟“

هن سمجهيو هو ته ننڍڙيءَ کي ننڍا اچي ويئي هئي. ان اوچتي سوال تي هن کان وري چرڪ نڪري ويو. ننڍڙيءَ جي پٺيءَ تي هلندڙ سندس هٿ بيهي رهيو. هن جي جسم

۾ وري هلڪي رڦڻي پئجي ويئي. هن جو نڪ ۽ چپ وري سُن ٿي ويا. هن پنهنجي هيٺين چپ کي چڪ پاتو، پر ڪوبه سور محسوس نه ڪيائون. البت سندس اکين ۾ اسرندڙ لڙڪ موٽي ويا.

”ڪيترو جهليومانس ته نه وڃ... پر مُڙندو ٿوروئي—
مٿان سنگت ۾ ڪلهاب ٿئي، چوندا ته پنهل ڊجي ويو يا وري اهو چوندا ته جوءَ نٿي ڇڏيس...“ هن چوڻ چاهيو، پر لفظ هن جي سُن چن ۾ ئي رهجي ويا.

”امان، ٻڌاه نه ته بابا ڪيڏي مهل ايندو...؟“ ننڍڙي هن جي کاڌيءَ کي پاڻ ڏانهن ڦيرائيندي چيو.
هوءَ ڪو جواب ڏي، تنهن کان اڳ ننڍڙي وري چيو:
”امان، تون روئين پئي؟“

هن کي پنهنجي لڙڪن جو احساس ئي نه هو: الاهي ڪيڏي مهل پنهل جي باد سان گڏ لڙي پيا هئا. ننڍڙي جي باد ڏيارڻ تي هن جي دل چيو ته ڀانڀار ڪري روئي، ۽ چوي ته ”پنهل، نه وڃ... پنهل نه وڃ!“

”ننڍڙي، آه ڪانه ٿي رڏان...“ هن هڪ ڊگهو ساڙڪو روڪي ڇڏيو، پنهنجي آڻت لاه هن وري کڻي ننڍڙيءَ کي پاڪر ۾ ڀريو، بلڪل ايئن جيئن پنهل... هوئي ته چونڊو هو ته ننڍڙيءَ ۾ منهنجوساهه اٿي، ائين جيئن ڪنهن سورهيءَ جو ساهه ساڻيهه ۾ هوندو آهي. پر هوءَ ننڍڙيءَ کي ڇا سمجهائي، ڇا سمجهائي ته هن جو ارڏو پيءُ هن جي سمجهائڻ جي باوجود هليو ويو. هو ڪنهن ڳالهه تي چڙهيو

نه پوءِ موٽ هن جي مذهب ۾ ئي ڪانهي.... لڙڪن جي
ڏنڊ ۾، اونڌاهه جي ڀاڄولن جيان، هن کي ياد آيو....

جڏهن پنهل ۽ شانيءَ جي پرڀت، پنهي جي وجود کي
وڻ-ويڙهيءَ وانگر وڪوڙي ويئي، ۽ ڪاڇي جي پهل پهل
ٿي ان جي شاهدي ڏني، تڏهن آڪَ جي ڦلڙن ۽ ٿوهر جي
ڏانڊين ۾ به سرگوشيون شروع ٿي ويون ته شانيءَ جا ڀائر
شانيءَ ۽ پنهل کڻي ڪارو ڪاري ڪري ماريوندا. پوءِ
هڪڙي ڪاري اجهل رات ۾، هن پنهل جي پاڪر ۾ چڻ
پڻ ڪئي هئي....

”پنهل، پنهنجي ڳالهه وڻ وڻ واسجي ويئي آهي... اڌو
ٽوڪي مون کي ڪهاڙين مٿان ڪڍندي ويرم ٿي ڪونه
ڪندو....“ باقي ڳالهه هن جي هٿن جي ڊڪ ڊڪ ۽
ڪنڀي ۽ کيس ٻڌائي ڇڏي!

”ايسترو نه ڀڄ شاني... ڀلا جي ڀڄين ٿي ته هل نه
هينئر ئي نڪري هلون....“ هوءَ ڪڇي جهڙي پٽ، دل
جي ڊڪ ڊڪ مور ڳوٺي وڌڪ ٽڪڙي ٿي ويس.

”ڄڻو ته پرڀت به اجهو ايستري اٿئي نه....“
هن هٿ ڪٽي پنهل جي چپن تي رکيو. پنهل پنهنجي
هٿ سان هن جي کاڌي مٿي ڪندي، سندس اکين ۾ ٺهاريو،
جن ۾ لڙڪن جي ڏنڊ ۾ رڳو هو پاڻ موجود هو.

”چري، جيسمن هيءَ ڌرتي پنهنجي پيرن هيٺان آهي،
جيسمن هي ٿوهر اسان جا شاهد آهن، ۽ جيسمن هي رائفل
پنهنجي هٿ ۾ آهي، جيسمن پڻ نه ڪر.... جي تنهنجي لاءِ

سري ويس ته....

هن وري به پنهل کي ڳالهه پوري ڪرڻ نه ڏني. وري
کڻي پنهنجو هٿ سندس چپن تي رکيو.
”مرن تنهنجا دشمن.... آڻ ته وٽان گهوجي وينديس،
پنهل!.... پر توتي پاڇو پوڻ نه ڏينديس....“

پنهل جواب ۾ رڳو هن جي هٿ هيٺان پنهنجي چپن
سان چمي ڏيندي، کيس پاڪڙ ۾ پيڙي ڇڏيو.
جڏهن سردار ولي محمد هن جي ويڙهي تي هلي آيو،
۽ بسهل لاه شافيءَ جو سنگ گهرائين، تڏهن هن ڀانيو ته
آسمان ڦاٽي پوندو، جبل ذريون ذريون ٿي ويندا، وڻ ٽڻ
پنهنجي پاڙڏوڻ پٽجي ويندا. هن جا چارئي ڀائر، سندس ڇاڇو
۽ ٽي ئي سوٽ کڻن نان آيا ٿي ويا. ماڻهن بدران بندوقون
۽ رائفلون پاڻ ۾ ڳالهائڻ لاه آيون هيون. پر سردار ولي
محمد ۽ سندس همراه بندين ٽڏي تي هئا، ۽ هٿين خالي هو
به ڪونه هئا. هيءَ ويڙهه ٿري ويئي، ۽ هوءَ ويڙهه ذات ۽
شميلن جي اونداهي نيات جي ڪڪ مان سرجي چڪي هئي.
جڏهن سردار ولي محمد وارا ويا ته هن جو وڏو ڀاءُ هٿن مان
پٽي نڪتو.

”آڻ اجهو هيئر جو هيئر ٿو چوري کي هورو ڪريان....
هي داغ هاڻ شافيءَ جي رت سان ٿي لهندو.... بابو مرميات
هونئن ئي چوندو هو ته چوريون وڌي وڻ ٿين، انهيءَ کان
اڳي کين چانگي ڇڏجي!....“

”ابا، تهرج ڪر، ڏيرج، وهلور نه، وڃ، چوريءَ کي

ماريندين ته پاڻ به ڦاهي چڙهي ويندين.... ها، جي ڪاري
هجن جي ثابتي هجي ته پوءِ ڪا اربع خطا ڪانهي....“
چاچس پنهنجي سونهاري کي مٺ ۾ جهليندي ڀائرس ڪسي
هدايت ڪئي.

”پر چاچا، جيسين ڪاريءَ جي ثابتي ڪوليندا-مين،
تيسين ته سڄي راج ۾ نڪ وڃي ويندو....“

”هون هون! تڪڙو ڪم شيطان جو ٿيندو آهي، ابا.
شانيءَ جو سڱ منهنجي ملوڪ جو آهي. پنهين پست ٻوليو
هو، اها ته توکي به خبر آهي. تون نڀاري ڪر. سپان
سانجهي ئي راج سڏائي پنهجي چونڪاڇ وڃهائي ٿا ڇڏيون....“
ملوڪ ماڻڪو ويٺو هو. رڳو پنهنجي شهرن ڪسي،
هڪو وٽ ڏيئي، ڏيڍيءَ اک سان شهرن ڪسي ڏٺائين ۽
اڌ اک سان پنهنجي ابي ڏي نهارائين. ان نهار ۾ هن
ويڙهي ڏانهن اندر به نظر ڪئي، جتي هن جي شاني هئي،
اها شاني، جنهن ڏانهن نهارڻ وقت هن جون وايون پٽال
ٿي وينديون هيون. جڏهن شاني، چسيءَ سان پنهنجي چاني
ڏيڪيندي هئي، تڏهن هو ائين ڀڙڪندو هو، جڏهن جبل تي
ڪڪر چوئي ڪئي هئي، جڏهن هن جي رين جو وڳ هن
کان وڃائجي ويو هو! ها، شاني، جيڪا جڏهن هلندي هئي
ته هن کي ڌرتيءَ ۾ ساهه پوندو محسوس ٿيندو هو، ۽ پنهنجو
ساهه بند ٿيندو محسوس ٿيندو، ۽ هو تڪڙو تڪڙو هلي
اچي ماءُ کي چوندو هو ته ”امان ابي کي چئ ته هاڻ ڪالهه
جي هڪ هڪائي ڪري ڇڏي، نه ته.... نه ته....“ هو ڪالهه.

پوري نه ڪري سگهندو هو، ۽ وري ٻاهر نڪري ايندو هو....
ان رات جڏهن شامي پنهل سان انجام تي آئي ته سڄي
ڀڻي رڦي. ڪڇ وقت ته پنهل جي پاڪر ۾، ڪرڙي ۽ وانگر
ڀڻي ڏڪي. جڏهن هيانءُ ڪجهه سڄو ٿيس، تڏهن جيڪي
چيائين، ان تي پنهل کي به اعتبار ڪونه آيو.

”پنهل، انجام نسي آئي آهيان، سر تان آهو کڻي....
هاڻ پائرن جي هٿان ڳيا ڳيا ٿي مران، تنهن کان انهيءَ
رائفل سان تون مون کي پنهنجي هٿن سان پورو ڪر ته
تنهنجي هنج ۾ مري سر هي ٿيان....!“

پنهل ڪو وقت هن کي ڏسندو رهيو. هن جي منهن ۾
ڏسندو هوندو هن جي سنڌ سنڌ ۾ آچل پيدا ٿي ويندي هئي. هن
جي دل ڦٽجڻ لڳندي هئي. پر اڄ جي ڏنل شاميءَ کي
ڏسي، هن جو من ڪٽرو ڪٽرو ٿي ويو، ۽ ڪهس گهرائي
پائيندي چيائين: ”اهي مرڻ جون ڳالههون آءُ ڪندو
هوس ته تون منهنجو وات بند ڪري ڇڏيندي هئينءَ، ۽
اڄ تون.... تون پاڻ ڀڻي اهي ڳالههون ڪرين.... چوري،
مرنداڻون به ڳڏجي ته جهنڊا سون به ڳڏ. اهڙو مرڻ گهوريو،
جيڪو تو بنان هجي، اهو جيئن به گهوريو، جو تو بنان
هجي.....“

شاميءَ جي سڄي مونجهه، ٻپ ۽ رڦڻي لهي ويئي. هن
جي دل چيو ته پنهل کي، جيءَ ۾ ائين جاءِ ڪري ڇڏي،
جئن هو هن جي سامهون سان جڙجي وڃي. اوچتو هن محسوس
ڪيو ته پنهل جي جسم ۾ ڪا سٺيت اچي ويئي ۽ هن

رگو ايتري چن پڻ ٻڌي؛ ”شاني، تون سچي آهين.... آت
ته نڪري هلون.... پانين ٿو ٿو وارا پاڻر....“ ۽ پوءِ هن
پهرئين فائر جو آواز ٻڌو.

جڏهن پنهل هن کي گهوڙي تي چاڙهيو، تڏهن هن جي
دل دماغ تي فقط اهي لفظ لهي پيا هئا ته ”اهڙو مرڻ گهوڙيو،
جو ٿو بنان هجي، اهو جيئن به گهوڙيو، جو ٿو بنان
هجي....“ انهن لفظن کي پنهل جي رائفل جا فائر به ماڻو
نه ڪري سگهيا. دونالين ۽ رائفلين جي ڌڌڪارن ۾ به هوءَ
اهي لفظ چٽا ٿي چٽا ٻڌندي رهي، تان جو فائرن جا آواز
بند ٿي ويا، جبلن ۾ ٿيندڙ پڙاڏا به ماٺ ٿي ويا، گهوڙي جي
سمنجن جا آواز به بند ٿي ويا، ۽ آواز فقط هن جي ۽ پنهل
جي دلين جي دڪ دڪ جا هئا....

۽ پوءِ هن کي اهو ڏينهن به ياد آيو، جڏهن پنهل هن
کي ٻڌايو ته ماسر رئيس علي خان وٽ هاري هو، ۽ رئيس
هن کي به زمين جي چونڪڙي کيڙڻ لاءِ ڏني آهي. دونالين
۽ رائفلن جي بارود جي بوءِ جي بدران کيڙيل زمين جي
باري جي سدا حيات بوءِ هنن جي زندگيءَ ۾ جڙايو ۽
سلامتي کڻي آڏي. جڏهن کيس ننڍڙي ڄاڻي، تڏهن پنهل
جي منهن تي هن کي جيڪو مان، جيڪو مرڪ نظر آيو
هو، تنهن هن کان پنهنجي تڪليف به وسارائي ڇڏي، ۽ هن
جي دل چيو ته هي مايون، هيءَ دائي هتان آئن ته آڻ پنهل
کي پاڪر ۾ ڀرسان ۽ کيس ايتريون ته مٺيون ڏيان، ايتريون
ته مٺيون ڏيان جو س!

پر وري کيڙيل ڌرتيءَ جي بسوه بدران بارود جي بوءِ
هنن جي جيانبي کي گهيري ويئي. هسيءَ اهڙي بوءِ هئي،
جيڪا شانيءَ کي بلڪل سمجهه ۾ نه آئي. هن پنهل کان
ور ور ڪري پڇيو، سمجهڻ جي ڪوشش ڪيائين پر هن
کي سمجهه ۾ نه آئي. پنهل به هن کي سمجهائي نه سگهيو.
عو رڳو ايترو چوندو هو ته تون فڪر نه ڪر، آڻ ڪوبه
جهيڙو جهڻو ڪونه ڪندس. اعتبار نه اچئي ته سمجهي
رائفل تون پاڻ وٽ رکي ڇڏ. پر پوءِ به هن کي اعتبار نه
آيو. هن کان رهيو نه ٿيو ته هن پنهل جي مامي کان پڇيو.
پنهل جي مامي جيڪا ڪالهه ڪئي، سا هن ڪجهه سمجهي،
ڪجهه نه سمجهي.

”امڙ، ڪالهه ۾ آهي ڪجهه ڪونه، پر هاڻ ڪالهه ڪري
ٿي پئي آهي. هي ننڍا ننڍا جوان مڙس الائي ڪنهن جي
گالهين ۾ اچي ريا آهن. چون ٿا ته لوڪراج ڪپي، انصاف
ڪپي، نوڪريون ڪهن، پورهيو ڪپي، زمينون ڪهن، ۽ ٻيو
به الائي ڇا ڇا ڪپي! ٻئي پاسي سرڪار آهي: جتي چار
ماڻهو ٿا گڏ ٿين، اتي مٿن پوليس چاڙهي ٿي موڪلي. پوءِ
هڪڙي پاسي ورهين وارا رائفلون کڻيو بيٺا آهن ته ٻئي
پاسي عام ماڻهن جا هٿيار آهن. جي ٿورا آهن ته کين ٻڌيو
وڃن، وڃيو لاڪب ۾ هڻن. پوءِ ڪن کي پئسا وٺيو ڇڏيو
ڏين. ڪن کي سزائون ڏيو ڇڏين. جنهن جو نالو ڪڻ،
تنهن لاه ٿا ٻڌون ته ٽي سال ڏيپ، ٽيهه ڦٽڪا اهڙي
ڪالهه ته اڳي نه ٻڌسون، نه سڻسون ته ماڻهن کي

رڳو ميڙي ملاڪڙي ڪرڻ نسي به ٺهڻ پيا ڏهر ۽ ڦٽندا پيا لڳن. انگريز سو ڦٽڪا مٽائيندا هئا... خير، سوهان مڙئي ڪالهه، گهري ٿي پئي آهي. وردين وارا ڪوئن ۾ ڪاهيو پون، ۽ زوري ماڻهن کي ٻڌيو وڃن. نه داد نه فرياد: چسي اوهان وڪوڙي آهيو ڌاڙيل آهيو. ڌاڙيلن کي پناهه ٿا ڏيو. جڏهن ڪوئن ۾، گهرن ۾ ڪاهي پيا ته تنگ ته نئين کي به پمارا هئا. سي ڪي همراھ مچرجي پيا. دوبدو مقابلا پيا ٿين. پر سرڪار ڏاڍي آهي. وٽن هٿيار به آهن ته ماڻهو به آهن جن کي وردي پارائي، جيڪي ٿي چوڻ سو ٿا ڪن. ڪن ڪوئن کي ته لڏائي ڇڏيائون. جيڪي نه اٿيا، تن کي زوري ڪڍي، گهرن تي بلڊوزر ملائي ڇڏيائون. بابا، بندوق ۽ رائفل هي اڳيان هيو بي هٿيار ماڻهو ڇا ٿو ڪري سگهي. جي ڪنهن منهن ڏٺو ته گولي جي منهن ۾ يا ترنگ ۾. جيڪو ضامن پوڻ وڃي، سو به اندر اندريان ته اندر پر ٻاهريان به اندر... ائين هزارين ماڻهو درٻار ٿيا آهن. سوين ماڻهو، ڏسڻا وائسٽا ماڻهو، ڏينهن ڏي جو، گولين مان ڪڍيا اٿن. سرڪار زوراور آهي، پر ماڻهو به اصل نٿا مڙن. تنهن ڏينهن هڪڪڙي ڳوٺ کي ورائي دٻاه چسي، سڀ نڪرو ٻاهر. ڳوٺ ۾ ڪي ارڏا جوان هئا، تن چيو ته مڙس مڙس جو مت آهي. ايئن اسين به ڪونه ٿا نڪرون. پوءِ ته جيڪا ويڙهه ٿي، سا به گهڻن کي ياد رهندي. پر سرڪار ڇا ڪيو جو.... ”اوچتو پير مرد مات ٿي ويو. شانيه ڏٺو ته هن جي اکين مان لڙڪ وهي، سندس پٺي ڌاڙهيءَ مان سيرون

ڪري پئي ويا! هن جا چپ پئي ڦڙڪيا. هن هڪڙي هٿ سان ڪٽ جي چاڻٽ ڪري اهڙو نه زور سان پڪڙيو هو، جو نيريون نيريون نمون چڻ آيا سي پيمون هيون.

”ماما.... خير نه آهي؟“ شائسي رڳو ايترو ئي چئي سگهي.

”اڙي امڙ.... خير وري ڪهڙو.... ظالمن گهوٽ سان اهڙي ڪار ڪئي جو اصل ڪاري قيامت هئي: رڳو باهه جا گولا هئا، باهه جا آڙا، هئا جيڪي هيٺان مٿان ايئن پئي وسيا چڻ ته.... چڻ ته....“

ان وقت شائسيءَ کي فقط هڪڙي ڳالهه ئي سمجهه ۾ آئي هئي ته پنهنجن ڪنهن سان ٿئي وڙهيو. مامس جيڪي ڳالههون ڪيون، سي هن جي سمجهه کان ٻاهر هيون، پر هن کي اها ڳالهه سمجهه ۾ آئي ته هنن سان به اهوسهه ڪجهه ٿي ٿي سگهيو، جيڪي ان گهوٽ وارن سان ٿيو هو. هن پنهنجن سان ڳالهه چوري ته پنهنجن مات ٿي ويو.

”پنهنجن....“

Gul Hayat Institute

”هون....“

”نون نه ويندو ڪر انهن ميڙن ۾....“

پنهنجن مات سندس منهن ۾ اٿندڙ ڪاوڙ جو ذوق هن پنهنجي اندر محسوس ڪيو ته هن کان چپ نه رهيو. ”جي جهلجي پڙهن ته پوءِ...“

پنهنجن پوءِ به ڪو جواب ڪونه ڏنو.

”پنهنجن، رب جو واسطو اٿئي، منهنجو واسطو اٿئي،

ننڍڙيءَ جو واسطو اٿئي....“

”شاني....!“ پنهل اهڙي رڙ ڪئي، جو ننڍڙي به ننڍ مان جاگي پئي. هو آئي ننڍڙيءَ کي مات ڪرائڻ ۾ لڳي ويئي. پنهل هن کي پهريون ڀيرو دڙڪوڏنو هو. هي ۽ دهمان انهن دهمائن کان بلڪل جدا هو جيڪو مڙس زالن کي ڏيندا آهن. هن جو سڄو اندر ڇچرجي ويو. ان رڙ مان پنهل جي اندر جو طوفان هن ڏسي ورتو هو. ان طوفان کي ڏسي هو ڪنجي ويئي هئي. هي ۽ پنهل ان پنهل کان ٻنهي مختلف هو، جنهن هن لاه هن جي پاڙن تي گملايون هليون هيون. هي پنهل سموري دنيا سان وڙهڻ لاه تيار هو.... نه، ايئن ڪيئن هوندو؟ هو جيڪو شانيءَ جي نالي تان گهور پيو ويندو هو، جيڪو ننڍڙيءَ جي مٿي تي هٿ رکڻ وقت جبل ڌارڻ جي سگهه رکندو هو، سو ايئن ڪيئن هوندو؟ سو ايئن ڪيئن ڪندو؟

هو ۽ پنهل کان رسي، ننڍڙيءَ جي ڪٽ تي، ننڍڙيءَ کي پاسو ڏئي، لپتي پئي. هن کي پڪ هئي ته گهڙي به نه گذرندي ته پنهل هن کي اچي پرڇاڻيندو، پرڻائيندو، ۽ ننڍڙيءَ کي هنج ۾ کڻي هن کي قول ڏيندو ته هو آئيندي اهڙن ارڙن ميڙن مجلسن ۾ نه، ويندو جتي ساڻهو وردي وارن سان سامهون ٿيندا آهن.

پر پنهل هن کي نه پرڇايو. هن جو مان ٿئي پيو. هن جي اندر ۾ ڪا شي پڇي پورا پورا ٿيڻ لڳي. هن جي دل حاضه نه، انا هئي ڪري، هڪ ڀيرو ڏاڍو ڇڪتاڻ ڪري

ويئي. هن کي سمجهه ۾ نٿي آيو ته هيءُ پنهنل ڪير هو، جو شانيءَ کان رسي ٿي سگهيو، جيڪو ننڍڙيءَ لاءِ به پنهنجي ضد ۽ هٿ تان نٿي لٿو. هن کي هڪڙو اهو پنهنل ياد آيو، جنهن هن لاءِ مهينن جا مهينا، اڪيلي سر هن جي ڇي سموري قبيلي سان ويڙهه کاڌي هئي. ۽ هي بهو پنهنل ڪير هو، جيڪو شانيءَ بنان هي ڪنهن شي لاءِ هن سان رٿل هو. پنهنل هن کي روئندو ڇڏي، رائفل کڻي ٻاهر نڪتو ته هن جي دل ۾ نئين سر چڪ پئجي ويو. هو امالءَ ڇال ڏيئي آئي، ۽ هن جي آڏو بيهي رهي.

هن جي اکين ۾ لڙڪ هئا ۽ پنهنل هو.

هن جي اکين ۾ ڪجهه نه هو ۽ شاني به نه هئي.

هاڻ هن کي پڪ ٿي ويئي ته پنهنل نه مڙندو. پنهنل جي وچن جي احساس ٿي هن کي جهوري وڌو، ۽ هو هن جي لنگن ۾ چٽڙي پئي: ”پنهنل، پنهنجي شانيءَ کي ڇڏي نه وڃ....!“

”شاني، هاڻ رڳو هڪ شانيءَ جو سوال نه آهي.... هزارين شادين جو سوال آهي. منهنجي مان مرڻاڏا جو سوال آهي. شاني، مون کي نه روڪ! ماڻهو نسي اهڙو وقت به ايندو آهي، جڏهن گهر جي ننگ کان وڌو ڪو ننگ سڪ سهرڻ نه ڏيندو آهي.... شاني، مون کي نه روڪ، منهنجا ساٿي منهنجي اوسيٽڙي ۾ هوندا.... جيئرو هونديس ته تو وٽ سرخرو ٿي اينديس.... منهنجي ننڍڙيءَ کي ڪوسو واڻ لڳڻ نه ڏجانءِ....“

اٿين چمي پنهل، رائفل لوڏيندو هليو ويو.... ۽ هـ هو ڪو وقت هن کي ويندو ڏسندي رهي. هن جو اندر ويڃندو ٿي ويو. هن جي دل چاهيو ته اها گهڙي موٽي اچي، جڏهن پنهل هيٺري هجڻ جي ڳالهه ڪئي هئي، ان وقت هو پنهنجو هٿ هن جي چپن تي آڻي ها.... ۽ پنهل هن جي هٿ کي پنهنجي چپن سان چمي وٺي ها....!

”امان، تون وري پئي روئين.... امان، تون نه رو، نه آءٌ نه روئنديس....!“ نديڙي پنهنجو ڪنٺو ڪنٺو هٿ سان ۽ جي اکين اکيان آندو ته شاني حال ۾ موٽي آئي. ”مٺي، آءٌ ڪٿي ٿي روئان.... اجهو ته بابا آيو.... تون سمهي نٿو.... بابا آيو ته آءٌ توکي آڌار نه ٿيس....“ هن الائجي ڇا ڇا چوڻ ٿي گهريو، ۽ ان جي بدران ڇا ڇا پئي چيائين

اوچتو هو ۽ ست ڏيئي آئي ٿي ويئي. لوڙهي جي ٻاهران ڪنهن جي ساهه جسي هانباري ڪسي هن سڃاڻي ورتو هو. سڪل ڊنگهر تي ڪنهن جي جتي ۽ جي آواز هيڪاري ڊڪ ڏياري ته هن جو پنهل موٽي آيو هو. هن چئي به نه سنڀالي، ۽ وٺي ڊڪ ٻاڏئين. پنهل کي پاڪر وڌائين ته پنهل جو جسم هڪ پاسي ڍرڪي پيو. رائفل هٿ سان ڇڏائجي ويس. ”صدقي وڃانء....“ پر جڏهن هن جي هٿن سندس پٺن تي آلاڻ محسوس ڪئي، تڏهن شاني ۽ کي چڻ ته ٻيو سڀ ڪجهه وسري ويو، هن ۾ الائي ڪٿان طاقت اچي ويئي. هڪڙي هٿ سان نٿڙي رائفل کڻي ورتائين، ۽

ٻي ٻانهن جي سھاري تي، پنھل کي گھلندي، اندر گھڙي.
 پنھل جو سڄو جسم چٽ تہ ڇڄريو پيو هو. ٻئيءَ جي
 ڪوت مٿي ڪري، هن جي منهن ۾ ٺھاريائين. هن جون
 اکيون بند هيون. ڇپ ھيٺان ھڪ وڏو گھاٽ ھئس. مٿي
 مان وھندڙ رت نرڙ تي ڇمي ڇاپوڙا ڇاپوڙا ٿي ويو هو، ۽
 ھڪڙي ڇاپوڙي مان پيلي ڳاڙھسري پاڻي وھي، پروڻ ۽
 ۴ اک جي چنڀرن کي رڌائي ڇڏيو ھو. ھڪڙي ڪلھي
 وٽان رت نڪري سندس پھراڻ ۾ جذب ٿيندو ٿي ويو.
 گولي ڪلھي مان پار نڪري ويئي ھئي، انڪري پھراڻ
 جو پٺيون پاسو بہ رت ۾ آلو ٿي زخمر ۾ چٽي پيو ھو.
 منڊيءَ ۾ پاڻي گرم ڪري، سوڙ مان الھي ڪپھ.
 ڪڍي، ھو ۽ پنھل جا گھاٽ ڏوڻ ويھي رھي. هن لاءِ ڌوئل
 وڳو ڪڍي، هن جي سيرانديءَ کان ويھي رھي. ھا، ھا، ھا
 منھنجو پنھل آھي.... مون وٽ سوئي آيو آھي.... پنھنجي
 شانيءَ کان پري رھي بہ ڪيئن ٿي سگھيو.... اسان جو تہ
 گڏ مرڻ جڻ جو انجام آھي.... پنھل انجام جو ڪوڙو
 ڪيئن ٿو ٿي سگھي... آءُ هن کي ايئن مرڻ نٿو ڏينديس....
 پنھل، منھنجا پنھل، ھاڻ تون منھنجي ھنج ۾ آھين....
 هن ڪٽنجيءَ سان ڏڪر ڏڪر ڪري، هن جي پھراڻ
 کي ڪپڻ شروع ڪيو. ھاڻ هن جو پنھل هن جي اکيان بندھ.
 الف اگھاڙو ھو. هن پھريون ڀيرو پنھل کي ائين سڄوسارو
 اگھاڙو ڏٺو ھو. لالٽين جي لڏندڙ لڏندڙ روشنيءَ ۾ هن کي
 ھي اگھاڙو پنھل پنھنجي دل اندر وڌيڪ پھي ايندڙ محسوس

ٿيو. هن هڪڙو هڪڙو ڪري، هن جو هر گهاٽو، هر زخم، هر رهڙو ۽ رهنڊ گرم پاڻيءَ سان ڌوئي، انهن ٽي بهار رکڻ شروع ڪيا. هن جي دل ٿي چيو ته هر گهاٽو هر زخم تي پنهنجا چپ رکي سندن ايذا ڪڍي وٺي. هن جي چاٽيءَ جي وارن ۾ ڄميل رت کي ڌوئي، سڪائي، منجهن پنهنجون آڱريون ڦيرائڻ شروع ڪيون. اوچتو هن جو هٿ رکجي ويو. هن جي بدن ۾ ڪنٺي پئجي ويئي.... نه، ايئن ڪيئن هوندو.... هن تڪڙو هٿ هن جي دل مٿان رکيو.... پنهل جي دل جو ڌڙڪو پنهنجي هٿ تي محسوس ڪري، هن مرڪي ڏٺو، ۽ پنهنجا چپ هن جي دل تي رکي ڇڏيائين. منهنجو پنهل جيئرو آهي،.... منهنجو پنهل جيئرو رهندو.... آه هن کي مرڻ نه ڏينديس....

هن جا زخم ڌوئي، بها رکي، هن کي نوان ڌونل ڪپڙا پارائي ڇڏيائين، ۽ هن جي منهن ۾ بهارڻ ويهي رهي. هن جون اکيون ته ڪهڙيون نه سهڻيون آهن.... ۽ هي سنئون نڪ، هي جاڙا پروڻ، هي ۽ ڇاٽين ڏاڙهي، هي ننڍا خوبصورت شهپر، جيڪي هميشه هن جي ڪنن ۾ ۽ گچي ۾ ڪٽڪٽائي ڪندا آهن.... هن کي اها ڳالهه سوچي ئي حياءَ ۽ حجاب ٿيڻ لڳو.... ۽ هن جا هي چپ ٿلهيرا ماسيرا چپ جيڪي جڏهن هن جي ويجهو ايندا هئا ته هن جي دل زور زور سان دڪ دڪ ڪرڻ لڳندي هئي....

۽ اوچتو هو پنهنجي خيالن مان چرڪ ڀري جاڳي پئي؛ فجر جي هانگ جو آواز، هن لاه ڇڏڻ سلامتيءَ جو

نمايو ڪٿي آيو.... ڏينهن شينهن آهي.... ماسي وارن ڪسي
سڏي وٺنديس.... منهنجو پنهل هوش ۾ ايندو.... منهنجو
پنهل ڇاڪ ٿي پوندو.... مون کي ۽ ننڍڙيءَ کي گهوڙيءَ
تي چاڙهي مڙي تي وٺي ويندو.... ننڍڙيءَ کي الاهي سارا
ٽول وٺي ڏيندو.... ۽ مون کي، سڳين جو جوڙو.... ۽ رتن
جي لائي....

اوچتو هن کي ياد آيو ته مٿان پنهل بکيو هجي.... مون
ته هن کي ڪجهه ڪارايو به ڪونءِ.... هوءَ پاڻ کي پاراڻا ڏيڻ
لڳي، ۽ لوهي پاڻي کير گرم ڪري آڻي.... پنهنجي هنج ۾
پنهل جو مٿو رکي، هن کير جو گلاس پنهل جي چين
تائين آندو.... کير پنهل جي واچن کان وهڻ لڳو.... ”پنهل
ڏاهو ٿي، کير پيءُ....“ پهريون ڀيرو پنهل اکيون کولي
هن جي اکين ۾ نهاريو.

ان وقت هن ڊگهو ۽ تيز گهرڙ گهرڙ جو آواز ٻڌو.
هن سوچيو: رئيس جو ٽريڪٽر ڪاهيو پئي ويا. روز صبح
جو ٽريڪٽر هنن جي گهر وٽان اچي لنگهندو هو. پير هيءُ
آواز هنن جي گهر جي ٻنهي ويجهو پوندو ويو، اوچتو اهو
آواز بند ٿي ويو، ۽ ماڻهن جي ڊوڙڻ ڊڪڻ ۽ نڪو نڪو
ڳالهائڻ جو آواز ويجهو پوندو ويو. ان کان پوءِ ڪنهن
ڏاڍيان رڙ ڪئي: ”پنهل، تون اسان جي گهيري ۾ آهين....
خبردار، ڀڄڻ جي ڪوشش ڪئي اٿئي ته مٿو ٻيو هوندين!“
الاهي سارا ماڻهو اندر گهڙي آيا. هنن جي هٿن ۾
ڍانڍلن هيون، هنن جي مٿن تي لوهي ٽوپلا هئا، پنهل شانيءَ

حي هنج مان ڪنڌ مٿي ڪنيو.... شاديءَ کي هڪدم پنهنجي
اگهاڙي مٿي جو خيال آيو. هن هٿ وڌائي چٽي ڪٽي
پنهنجي مٿي تي وڌي... ارڙهي مهل هنن ماڻهن جي اڳواڻ
پنهنجي روالور مان فائر ڪيو.... پنهل پوئتي اڇل ڪاٽي،
شاديءَ جي هنج ۾ ڪري پيو.... روالور مان هڪ ٻيو فائر
ٿيو، ۽ پنهل جي گچي ۽ ڪاڙي ٽوڙا ٽوڙا ٿي ويئي...
شادي وڌيڪ وار بچائڻ لاءِ، پنهل جي مٿان وڃائجي ويئي...
”لاش ڪٿي وٺو....“ روالور واري اڳواڻ هڪل ڪئي.

شادي هڪدم آبي ٿي ويئي. هن آهستيگيءَ سان پنهل
کي پنهنجي هنج مان لاهي، سندس چچريل ڪنڌ وٺائي تي
رکي ڇڏيو. ٻه ماڻهو پنهل کي ڪٽڻ لاءِ اڳتي وڌيا، شاديءَ
آمالڪ رائفل کڻي ورتي، ۽ هن جو هٿ تيسين گهوڙي
کي هلائيندو رهيو، جيسين ان مان آخري گولي نه نڪتي،
۽ پوءِ هڪڙي گولي هن جي چاٽيءَ ۾ ڪپي ويئي، رائفل
هن جي هٿ مان ڇڏائجي ويئي ۽ هو آلتڙجي ننڍڙيءَ جي
ڪٽ پير سان پٺن ڀر وڃي ڪري.

ننڍڙيءَ ماءُ کي پاڪ ٻائيندي چيو: ”امان، مون کي
يو ٿو ٿئي.... امان، مون کي يو ٿو ٿئي....!“

* * * *

ٻئي ڏينهن اخبارن ۾ وڏي سرخيءَ سان اها خبر ڇپي
ته ڪاڇي جو وڏو ڌاڙيل پنهل، پوليس سان مقابلي ۾ مارجي
ويو. هو ڪيترن خونن ۽ ٻانهن جي اغوا جي ڪيس ۾
پوليس کي گهربل هو. ■

سگهن، پر رت جي چوهي، هن جي چهرن کي بند ٿيڻ نه ٿي ڏنو. اوڏيءَ مهل هن کي خيال ٿيو ڇڻ ته هنجون اکيون ڪو بئراج هو. هنجو پنجر بئراج جا دروازا هئا، جيڪي رت جي درياه آڏو بنهه بيوس هئا. اهو خيال ايندي ئي، رت جو چوهو هنجي ڇاڙين ۾ ڌڙهيا هڻڻ لڳو. لوڻن ۾ نغارا وڃڻ لڳس. هنجي ڏاڙهيءَ جا وار آيا ٿي، هنجي کپن ۾ چپڻ لڳا. مون کي سوچڻ نه گهرجي، هن سوچيو: نه ته رت وري وهڻ شروع ٿي ويندو.

آخر ائين ٿيو: رت هنجي هڪڙي وڇ مان لارڪري، ڏاڙهيءَ جي وارن ۾ سڙوڻ ڏيندو، لوڻي وڻان ڪجهه وارن ۾ پسر جي دٻو ۽ ڪجهه ڪن جي پاڙيءَ پويان، ٽيمپو ٽيمپو ٿي، فرش تي ڪرڻ لڳو. ٿوري دير ۾، ان رت مان گهڻو ڪنڊو مستطيل ٺهي پيو. آسمان جو آزاد ٽڪنڊو، رت جو گهڻو ڪنڊو غلام مستطيل ٿي پيو آهي — هنجي ذهن ۾ سوچ، سور جي سٺ هنجي آئي. اها سوچ، سور جي سٺ سان گڏ، هنجي نرڙ ۽ لوڻن ۾ آسري، مٿي چڙهڻ لڳي. هنجي ڇاڙين کان هنجي ٻنهي ڪلهن جي ڦٽين ۾ اٽڪي پمٽي، پوءِ اتان ورهائجي ويئي. ان جي هڪڙي شاخ ڪلهن جي ڦٽين مان ٽپڙ ڪاٽي، هنجي ڏورن ۾ ڌڙڪڻ لڳي. سوچ ۽ سور جي اها سٺ جيتن پوءِ تينن وڌيڪ گوري ٿيندي ويئي. هنجي ڏورن ۾ ڏيڍر ڦٽڪڻ لڳا. هن پانيو ته هنجي ڏورن جون مشڪون، ان ٻار کان، سٺ ڏيئي ٿئي پونديون. سور جي اها شاخ هنجي ٽونلين کي ضربيندي، ڪراپن کي

چيريندي، هتن جي ذهن تي آگرين جي اناويهن ڏوڏن ۾
 ڏنئون لڳي. سوچ جي ٻي شاخ، نڙگهٽ ٽپي، دل ۽ ڦڦڙن
 ۾ ڦٽڙيون کائڻ لڳي. هنجي دل ۽ ڦڦڙن ۾ سير پيل ڪيون
 ڦٽڪل لڳا. ان وقت هنجي ذهن ۾ هڪ ان-لڪي آس جهاتي
 پاتي: شل، سور جي ان شاخ جي اها آخري منزل هجي،
 شل هنجي دل، سورجي ان سٺ سان، ان سوچ جي سهاري
 ٻيهي رهي، ۽ هنجي چير، هنجي ٻاهر نڪرندڙ ماڻڪن تي
 ڏري پون! پر هنجي اها آس به پوري نه ٿي. سور جي اها
 شاخ، رت جي درياه ۾ شامل ٿي، اڃا به مٿي چڙهي لڳي.
 هنجي آندڻ گڏجين مان گهلجندي، هنجي سترن، گوڏن،
 بڪين ۽ سُرڻن کي لوڙهي لڳي.

اوچتو، هن ڪرسي سيرڻ جو آواز ٻڌو. اهو آواز هنجي
 ڪنن ۽ اکين کي ايڏو ويجهو هو، جو هن جا مٿين گرا
 چير به جهپڪي پيا. رت جا پڙاڏا، هنجي ڪنن ۾ ٻرڻ
 لڳا. هن ائين ڀانيو، ڇو هنجي اکين اهو آواز ٻڌو هو، ۽
 هنجي ڪنن اهو آواز ڏٺو هو. هنجو بدن سمجهي ويو: آسمان
 جو ٽڪڙو ۽ روشنيءَ جو ٿوهر، ڪنهن خواب جي چوسول
 تي، هنجي نظرجي سفر کان اوجھل ٿي ويا، ۽ انجي بدران
 خاڪي ڊريس جو مستطيل هنجي ماڻڪن ۾ اٽڪي پيو.
 ”اوئي.... اڃا به نالا نه ڏيندين؟“

گار ڏيندڙ ڇٽپ، هنجي نظرجي مستطيل کان ٻنھ ٻاهر
 هئا. شايد ان ڪري هن کي ائين محسوس ٿيو، ڇو ته اها
 گار، هنجي ۽ خاڪي ڊريس جي مستطيل جي وچ واري

پنڌ ۾ اٽڪي ٻيهي رهي هئي. هنجي ڪنن بدران، هنجي اکين ان گار کي ڏسڻ، ٻڌڻ ۽ محسوس ڪرڻ جي ڪوشش ڪئي، پر هو ان ڪوشش ۾ ڪامياب نه ٿي سگهيو. ان جي بدران، هن وري ڪرسيءَ جي رڙهڻ جو پڙاڏو ٻنهي ويجهو ٻوندو محسوس ڪيو. هڪ ڏنڊلو خيال، هنجي سوچ جي پڙاڏن ۾ ٻڌڻ ترڻ لڳو ته اها گار، ڪرسيءَ وانگر، ڪاٺ جي ٺهيل هئي. شايد اها گار ۽ اها ڪرسي ساڳئي ڪاٺ مان ٺهيل هيون، جنهنجو رنگ ان ٿور ڪان اڌارو ورتل هو، جنهن جون ٽڪنڊيون ڇهنهون هنجي اکين ۾ ڪپنڊيون ٿي ويون.

”آخري دفعو ٿو چوانءِ... ٻڌاء ته ٻيا ڪير ڪير هئا؟ نه ته...!“

هنجي ڪنن جي ڏنڊن ۾ اهي لفظ ڏنڊون ڏنڊون ڪرڻ لڳا. هن جي ڪنن جون ٽاڙيون کلي پيون؛ هن ائين ڀانيو ته اهي لفظ هنجي ڪنن ۾ اندر اچڻ بدران، ڪنن مان ٻاهر نڪتا هئا، ۽ هنجي آڇاس، واچوڙي وانگر، گول گول دائرن ۾ لاسا ڏيئي رهيا هئا؛ ”نه ته... نه ته... نه ته...“

هن انهن لفظن کي، جنهنجي ٻاهر نڪتل ماڻڪين سان، وڌيڪ چٽائي ڏسڻ جي ڪوشش ڪئي. هن کي انهن لفظن جي واچوڙي جي پوٽن، ڪي ڏنڊليون ڏنڊليون شڪليون ڇڪنڊيون نظر آيون؛ ”نه ته... نه هنجي حوءِ...“

”نه ته، نه هنجي ماءُ...“

”نه ته، نه هنجي پيءُ...“

هنجون ماڻڪيون، انهن ڏنڊلين ڏنڊلين صورتن جي بار

کان، وڌيڪ ٻاهر نڪري آيون ۽ انهن صورتن جي اوکھڙ،
هن جي مائڪن جي رت ۾ رڱجي ويئي. هن جي دل چاهيو
تہ ان اوکھڙ کي وساري ڇڏي. پر ائين نہ ٿي سگھيو؛ پاڻ
مڪا ٻي اوکھڙ — خاڪي ڊريسن جي اوکھڙ — انهيءَ
اوکھڙ مٿان جهولڻ لڳي، ۽ ٻهريون ڀيرو، هنجي وات مان
آواز ڇڄري نڪتو:

”آل ... لاھ!“

”ٻچو، اڃا گھڻو الله کي ياد ڪندين! جيسين نالا نہ
ڏيندين، تيسين ائين ئي آبتو لنگيو پيو هوندين.... ڀلا پائي
پهندين؟“

هن کي پنهنجي چين جو بيمابان ياد اچي ويو. نارونءَ
جي رڃ ۾، هنجي زبان، ”پائي“ لفظ ٻڌڻ سان، وڌيڪ لوٺ
ٿي ويئي. هن ائين ڀانيو، ڇڻ هنجي چپ ۾ نہ ٿوهر چمي
پيا هئا؛ ڪنڊائنا، گھڻو ڪندا ٿوهر، ۽ اهي ٿوهر هنجي
نڙيءَ ۾ هيٺ لهڻ لڳا. ٿوري پنڌ نسي ئي اٽڪي پيا، ۽
سندن چوٽيدار ڏانڊيون، هنجي ڪاڪڙي کي رهڙڻ لڳيون.
’سڪي‘ سڪي ڪنگھ جي احساس ئي هن کي ڪٽبائي ڇڏيو.
مون کي ڪنگھ نہ گهرجي، نہ رت اولارن ۾ پوڻ لڳندو،
آت اچڻ لڳندا ۽ سور جا گھوڙا سٺ سٺ ۾ ڊوڙڻ لڳندا.
وري ڪرسي سرڻ جو زلزلو، هنجي جسم جي ٻرندڙ
جبل کي ڌوڏي ويو. خاڪي ڊريسن جو مستطيل هن کي
وڃھو ٻولندو ويو. هنجي اکين ۾ گھڙندو آيو.
”ڇڱو ڀلا، نالا نٿو ٻڌائين، رڳو اهو ٻڌاء تہ بيمابهار

ڪٿي لڪل آهن؟“

هن اهي لفظ پنهنجي جسم جي مٿان ’سرنڊا محسوس
 ڪيا: يادگيريءَ جي ڳاڙهن ڏينهن وانگر، جيڪي هنجي
 بغلن ۽ هنجي ’چڏن ۾ ڇهڻي پيا هئا. هنجي جسم ۾ انهن
 ڳاڙهن ڪنڀن وارن ڏينهن جي يادگيري موٽي آئي. هيءَ
 نڌن جي ڳالهه هئي، جڏهن خاڪي ڊريس جو مستطيل اڇا
 ڪونڊ بڻيو هو: اڇا فقط ڪاٺ جو ماڻهو هو، جنهنجي
 هڪڙي هٿ ۾ نيٺ جو لڪڻ هو ۽ ٻئي هٿ جي وچين
 ۽ ڏسڻي آڱر جي وچ ۾ ڊڪيل سگريٽ هو. ڪاٺ جي
 ماڻهو ۽ هنجي وچ ۾، جيڪڏهن ڪو رشتو ٺاتو هو ته
 فقط ايترو هو ته هو آٺر هو، ۽ هي ڏکڻ، يا اهو نه، هنجي
 هٿ ۾ لڪڻ هو ۽ هي هٿين خالي هو. ان ۾ هن جو ڪو
 ڏوهه نه هو. ان ۾ ڪنهن جو به ڏوهه نه هو ته هو آٺر هو،
 هي ڏکڻ، البت ان ۾ هن جو ڏوهه ٿي سگهي ٿو ته هن
 جي هٿ ۾ لڪڻ هو ۽ هي هٿين خالي هو، لڪڻ ۽ خالي
 هٿ جو رشتو ڏوهه جو رشتو هو. ان ڏوهه تي هن آياڻن
 کان ڪونڊ سوچيو هو. هن فقط ايترو سوچيو هو ته يا هن
 جي هٿ ۾ لڪڻ نه هئڻ گهرجي يا آڱر خالي هٿين نه هجڻ.
 پر ان سوچ کان گهڻو اڳ، لڪڻ ۽ خالي هٿ جا فاصلو
 سميتجي، مسجد جي مناري ۽ قبرستان جي حيثيت حاصل
 ڪري چڪا هئا.... جيئن جيئن هنجاپير سڄندا ويا، تيئن
 تيئن نيٺ جو لڪڻ هنجي نظر جي آخري حد بڻجي ويو.
 ان حد جي پريان فقط آواز هئا: نيٺ جي لڪڻ جي شپڪي

جو آواز، ڪاٺ جي ماڻهوءَ جي سهڪڻ جو آواز، ۽ هن جي ڦٽڙن مان ڇيهائجي نڪرندڙ آواز، انهن آوازن ۾ هڪ نئون رشتو پيدا ٿي پيو هو. وقت جو رشتو، ڳالهائي جو رشتو، تسلسل جو رشتو، جڏهن ڳالهائڻو هن جي يادگيريءَ جون حدون ٽپي ويو، جڏهن تسلسل رفتار جي ريج ۾ بدلجي ويو، جيئن بجليءَ جي پکي جا پتر تيز رفتاريءَ جي حد ٽپڻ کان پوءِ هڪ هنڌ بيٺل نظر ايندا آهن، تڏهن وقت بيهي رهيو: سهڻ کان ٻاهر پيڙا بڻجي ويسو. هنجي پيڙيل چن ۽ ڏندن جي وچان هڪ ريهه ڇيرجي ڇيرجي نڪتي هئي: ”اڙي الا....“

اوچتو ڪاٺ جي ماڻهوءَ جو آواز بيٺل وقت کسي اورانگهي آيو: ”اڙي سوئر جا....، ڪرين ٿو سڄي يا....“ ان ”يا“ جا امڪان هنجي مٿان لامارا ڏيڻ لڳا. هن انهن امڪانن کي گهوري ڏسڻ جي ڪوشش ڪئي، پر هنجي اکين ۾ واچوڙا پوسڻ لڳا هئا، ۽ انهن واچوڙن جي ڏند ۾، اهي امڪان ٻپ ۽ پيڙا جا پاپولا بڻجي ڌڪڻ لڳا، جيڪي سنگين جي نوڪ کان سنڀا ٻر ٻل صراط کان وڌيڪ ويڪرا هئا.

”اڙي ڪريوس اگهاڙو.... هي ائين ڪين مڃيندو....!“ ڪاٺ جي ماڻهوءَ جي آواز جو پڙاڏو، هنجي سڄي دڙو ٽيل پيرن سان ٽڪرجي، هن جي ستن جي ورن ۽ پهرائ جي آڳي ۾ اٽڪي پيو. هن جي اکين جا واچوڙا بيهي رهيا: هن اکيون پوري ڇڏيون.

ٻين جي ٿڌي ڪاٺ ۽ هن جي ٿڌي اوکھ جي وچ ۾
ٿڌي چھاءُ جي احساس کان وڌيڪ، هن ڪاٺ جي ماڻھوءَ
جي اکين ۾ وهندڙ ٻاري جهڙو ٿڌو رت لهڪندو ٻرندو
محسوس ڪيو، ۽ اهو احساس ايندي ئي، هن جي چوڙي،
جني ڪٽي ڪانڊارجڻ لڳي. هن کي پنهنجو بگو وهڙو ياد
اچي ويو، جنهن کي ’ڪٽائڻ کان ٿورو اڳ، مئڊس ڇڏي
ڪانڊارجڻ لڳي هئي.

”آخري ڀيرو ٿو پڇان ته هٿيار ڪٿي پوريل آهن؟
صحيح صحيح جواب نه ڏيندين ته هيءَ ڏنڊي....“

ڪاٺ جي ماڻھوءَ جو دڙڪو، نيٺ جي لڪڻ جي
جهنب جي سھاري، ٻپ جو انگاس بڻجي ويو.
”مون کي ڪا خبر ڪانهي....“ هن کي ياد آيو. اها

يادگيري بيوسيءَ جو جسم اوڙهي، هن جي ڇن ٽائين آئي.
”تنهن جي معنيٰ ته توکي خبر آهي ته هٿيار پوريل
آهن، پر توکي اها خبر ڪانهي ته ڪٿي پوريل آهن....“

ائين نه؟“ ڪاٺ جي ماڻھو هن جي بيوسيءَ جو ڏڳ ورتو.
”نه... ها... نه، مون کي ڪا خبر ڪانهي.“ مونجهارن

هنجي ذهن ۽ ڇن جي وچ ۾ ويڇا وجهي ڇڏيا هئا. هن
بيوسيءَ سان وري اکيون پوري ڇڏيون.

”پلا هٿيار ڪٿي ڪير آيو هو؟“ ڪاٺ جي ماڻھوءَ،
سگريٽ ڊڪائيندي، نئين سوال جو دونھون هن ڏانهن اڇلايو.
هن اکيون کوليون، پر انهن ۾ ڪو جواب ڪونه هو.

”پلا جيپ ڪنهن جي هئي؟“

”مون کي ڪا خبر ڪانهي....“ هن چڻ پنهنجي پاڻ کي ٻڌايو.

”ڇڻو ته هتيار جيپ ۾ آيا هئا، پر توکي خبر ڪانهي ته جيپ ڪنهنجي هئي؟“

مونجهارن جو دونھون هنجي چوڌاري ڦهلجڻ لڳو.
 ”هتيار....جيپ....خبر، مون کي ڪا خبر ڪانهي....“
 مونجهارن بيوسي ۾ پناهه ورتي.

”تون شرافت مان ڪونه سمجهيندين....“

ان دڙڪي کي ڪو جسم نه هو، ۽ ڪنهن خيالي ڦوڪڻي وانگر هنجي. تن ڦرڻ لڳو. هن ان ڦوڪڻي کي ڪو جسم ڏيڻ گهريو: مڪن، نٿڙن، ٿڌن، لتن ۽ آخرڪار نيٺ جي اڪڻ جو جسم. في الحال هنجي ڄاڻ ۽ احساس ۾ ان ڦوڪڻي جو اهوئي جسم ممڪن ٿي سگهيو. هن بنان نهارڻ جي، ڪاٺ جي ماڻهو ڏانهن اکيون ڦرڙايون؛ نه ڏسڻ جي باوجود، ڪاٺ جي ماڻهو جي چپن ۾ ڊڪل سگريٽ جو شعلو هنجي اکين ۾ پيهي آيو. هن پنهنجون اکيون بند ڪرڻ جي ڪوشش ڪئي: اڃا پڻن اکين تي ڊريا ٿي مس هئا ته آسڪو وري زوريءَ پاڻ-هرتو پئجي ويا. ان سان گڏ هنجي بدن ۾ هڪ زلزلو آيو ۽ سمورا ٻچاءُ بند ٿوڙي ويو. هنجي چاٽيءَ جا وار، سگريٽ جي شعلي جي آسپاس، گهنڊيون گهنڊيون ٿي، سڙندڙ ٻچرنڌڙ ڪل جي دونھين ۾، ٻاڦ بلجي ويا. پنهنجي ئي چمڙي جي سڙڻ جي بوءَ کي هو سڃاڻي نه سگهيو. البت وارن منجهان، سڙندڙ

آن جي بوه، هن کي ائين محسوس ٿي چٽ نه اها بوه هنجي سڃاڻيل، ڦٽيل، نيرا پٽا پٽا ٿيل پيرن منجهان ٿي آئي ۽ هن جي ناسن تائين پهچندي، هنجي چاٽيءَ ۾ گهڙيءَ لاه لاهي پيئي هئي. ان بوه هن کي ٿانڊي جي آلي جي بادگيري ڏياري، جيڪو هنجي ٻنهي ٻيٽن جي وچ ۾ رکيو هو، ۽ اتي ئي ڏکي رهيو هو. هنجي اکين جي ڪنارن ۾ جيڪو پاڻي ڀرجي ڀرجي ٿي آيو، سو پالمرادو، پاڻ هرتو اٿل کائي، هنجي لونڊڙين ۾ پيهي آيو.

”ڪيئن؟... اڃا به پنهنجي هوڏ نه ڇڏيندين؟“ ڪاٺ جي ماڻهوءَ جو آواز، هنجي ٻيٽن جي وچ تي رکيل ٿانڊي جي آسپاس هوا جو جهوڙو بڻجي آيو. هو ڇپ، هنجون اڪيون ڇپ، پر هنجي ڪن وڌيڪ سرلا ٿي ويا هئا. هن وري ٽنهن سگريٽ ۽ ٽنهن ماڇيس جي ٽيليءَ جي گهڪي جو آواز ٻڌو. هنجي ٻنهي بگرن ۾ اوڙاهه ٻري پيا. ٻنهي ڇڏن ۾ مچ ٻري پيا. هنجي ڪلهن، هنجي ڳوڏن ۽ هنجي ٻيٽ جي ورن ۾ زلزلو ايندا رهيا. باهم جا ڪٽنب ڇڙهندا رهيا، ٿانڊن جي وچ ۾ آيو ۽ پڇنديون رهيون. هنجي اکين بدران هاڻ هنجو جسم روڻ لڳو، ڇاڪاڻ ته هنجون اڪيون هر زلزلي کان پوءِ وڌيڪ زور سان رڳي ٿي ويون. هنجو هيٺيون ڇپ ڏندن جو اضافي حصو بڻجي ويو ۽ پوءِ هڪ زوردار زلزلو، هنجي ٻيٽ جي اندرئين پاسي آيو، ۽ هن جي اوتارن مان پيلو پيلو زهر پڙڪو کائي، هنجي واچن مان وهڻ لڳو. ان وقت، هن تمام ٻري، زلزلن جي ٻرين

پر، اهو پڻ ڪو ٻڌو:

”شايد ڏندلجي ويو: پاڻي هاري هوش ۾ آڻيوس!“
جڏهن هنجون ا ڪيون وري ڪايون، تڏهن هن کي هڪ
ڪاٺ جي ماڻهوءَ بدران ڪنهن ڪاٺ جا ماڻهو نظر آيا،
جيڪي پاڇولن جيان هڪ ٻئي سان گنديل ڪٽيل هئا. ۽
سندن چپن ۾ ساهه جا ڳاڙهه سڙا ڏيئي ۽ چنبريل مٿا ٿوري
دير کانپوءِ اهي سمورا ماڻهو وري هڪڙو ڪاٺ جو ماڻهو
ٻڌجي ويا، پر ان ڪاٺ جي ماڻهوءَ کي الاهي چپ هئا،
جيڪي هڪ ڊگهي قطار ۾، هنجي ا ڪين ٿاڻين ٿي پھتا.
انهن سمورن چپن ۾ هڪ ئي سگريٽ هو، پر ان سگريٽ
۾ الاهي شعلا هئا، جيڪي هنجي ا ڪين جي پنهنجن ۾
ٽڪي لڳا.

”هان چڏيوس! هوش ۾ اچي ويو آهي.... هي مردود
ڏاڍا سخت جان ٿيندا آهن...“

هن ڪاٺ جي ماڻهوءَ جو آواز پهرين هوريان ۽ ٻيو
ڏاڍيان ٻڌو. ”هن کي.... پاڻي.... ڏيو.“

پاڻي.... هنجي چپن پاڻي جو خيال ايندي ئي ٽوڪي
شروع ڪيو. هنجي زبان جي بيابان ۾ ٻايرا ڪندا چمي پيا.
چپ هنجي تارون ۾ ڪجهه گولڻ لڳي. پر اتي به رڳو
ڪندا ئي ڪندا هئا. هن ڪلاس ۾ پاڻي اوتجندو ٻڌو، ۽ ان
آواز تي هنجي نڙگهت ۾ هو بهو سا ڪيو آواز پيدا ٿيڻ لڳو.
پاڻي.... ڪهڙو سواد هوندو آهي پاڻي؟ ۽ هنجي دل ڪلاس
۾ اڪي پئي، جتي پاڻي هو....

”اچي هان، پاڻي پي...“ ڪنهن چيو.

پر هي ڪهڙو هاڻي هو، جنهنجي ويجهي اچڻ تي، هن جا آندا گجڻيون ٻاهر اچڻ لاءِ آنا ٿيل لڳا هئا. هن پنهنجا نوٽ چپ زور سان پڪوڙي ڇڏيا. هن پنهنجون اکيون وڌيڪ زور سان پڪوڙي ڇڏيون. ان جي باوجود، اهو پاڻي هنجي ويجهو هو. هنجي اندر داخل ٿيل جو جتن ڪري رهيو هو. هن ڪنڌ لاڙي، ان اوڀري ويجهائپ کان اچڻ جي ڪوشش ڪئي، پر ڪلاس هن جي ڇهن جي بند دروازن کي ٽوڙڻ جي ڪوشش ۾، هن جي ڏاڙهي ۽ ڪچي ۾ ڪيلڪي پيو. هنجا آندا گجڻيون اچي وات ۾ پيا. هن کي پنهنجي اوگهڙ جو نئين سر احساس ٿيو. پنهنجي جو ٿڌو ڪاٺ هنجي اوگهڙ جو حصو بڻجي ويو. هنجي اوگهڙ به هاڻي ٿڌي پميل ڪاٺ مان ٺهيل ٿي لڳي. هن کي نازاچوڙ جو خيال ٿيو، پر اهو خيال ايندي ئي، هن کي ڪلاس جو خيال آيو ۽ هن کي وري هڏي آڻي ۽ آندا گجڻيون هن جي ڏاڙهي ۾ الڪي پيا.

”ڙي، اڃا به مٿي ويڃ... رڌ جا... ڇو ٿو پاڻ کي مفت ۾ مارائين... رڳو ايترو ٻڌاء نه، هٿيار ڪٿي ڀوريل آهن ته توکي ڇڏي ڏينداسون...“

هڪ ڊگهو اونهو ساھ، هنجي ڀٽ-ورن ۾ وڌي وڻ ٿيو. هو ان وڻ کان ڊپڻ لڳو: ان وڻ جي طوفانن هنجي اکين جا ڀٽ ڪوئي ڇڏيا. ڪاٺ جو ماڻهو انهن پٽن اندر پيهي آيو. ”شبابش... شبابش... ٻڌاء... هروڀرو ٻين لاءِ پاڻ کي

نه ماراه....

اهي ”هيا“ ڪير هئا، هن سوچيو. پر اها سوچ انهي ئي، هن جي اکين جا پٽ وري بند ٿي ويا، ۽ هو يڻڪيو: ”هيا؟!....“

”ها ها، هيا.... جيڪي نوسان گڏ هئا؟“
 ”مون سان.... هيا به گڏ هئا؟ ڪير هئا آهي....؟“ هن جي بند اکين جي پنجرن ۾ پاڇولا لرڙڻ لڳا.
 ”ڙي.... جا اولاد، اهوئي ته توکان پڇون ٿا!“ ڪاٺ جي ماڻهو هن جي اوکھڙ کي نيٺ جي لڪڻ جوا حساس ڏياريو. هن جا پنجر ڦڙڪيا، ۽ زور سان رڳي ويا. ساهه هنجي لڪي ۽ ٿوري دير لاه اٽڪي پيو، ۽ نيٺ جي لڪڻ جي مٿي ڪجهل سان هن جي ناسن مان ڦوٽاڙجي ٻاهر نڪتو.

”هي ائين ڪين مڃيندو.... مون کي ڏيو اهو پلاس.... نه نه، اهو نه.... هو ۽ وڏي انبوري....“

اهي لفظ هنجي ڪنن توڙي اکين ڪونه سمجهيا. هن کي الائي ڇو وري پنهنجي اوکھڙ ياد اچي ويئي ۽ ڪو آڊڪو گنڍ بڻجي هن جي لڪي ۽ ٿوري دير لاه اٽڪي پيو. هنجي بيهن، بغلن ۽ ڇڏن ۾ ڊپ جا ڦوٽيندا ٺهين سر ڏٺون ڏٺون ڪرڻ لڳا.

جڏهن هنجي پهرئين آڱوٺي ۾ و نهن پنهنجو ماس ڇڏي، انبوري ۽ جي لوه جو رنگ اختيار ڪرڻ لڳو، تڏهن هنجي لوٽن، ڪنن ۽ اکين جي ماڻڪون ۽ پهريون

پيرو اهو سوال پيڙا بڻجي آڀريو ته مون سان ”پيا“ ڪير
گڏ هئا؟ اهي ”پيا“ هن کان ٻاهر هئا، پر هن محسوس ڪيو
ته اهي ”پيا“ هاڻ هن ۾ سماڻجي آيا هئا، ۽ هن سان گڏ
ڦٽڪي رهيا هئا، رڙيون ڪري رهيا هئا، پر انهن ڪيڪن
۽ ڦٽڙائين جو آواز هن کان گهڻو پري هو، اهو آواز ايتروئي
جيئرو هو، جيئرو هو پاڻ جيئرو هو، جيئرو هن کان ٻاهر
”پيا“ جيئرا هئا، پر پوءِ جڏهن انبوري هنجي ڏسڻي آڻي
جي نهن ۾ ڦهي ويئي، تڏهن اهو آواز مري ويو؛ جڏهن
انبوريءَ کي چڪ آڻي تڏهن ڪو پٺڪو هنجي ڏندن ۾
پيڙجي ويو.

”پيا.... مون سان ... گڏ.... هئا....“

”ڪير هئا اهي؟“ انبوري هن جي چيچ ۾ چنبڙي
پيئي. هو اهو فيصلو نه ڪري سگهيو ته اها چيچ هئي يا
هاڃ هئي يا.... هن جي اکين جي تارن جي پويان آڱريون—
اڳهاڙيون، نهن ننان آڱريون— ڪنڀين جيان، هن جي
اکن جي ٿاريلي زمين کي چيري ڦڙي، ڪر ڪڙي بيهي
رهيون. انهن آڱرين جو ڪو ڳاڻيٽوئي ڪونه هو. پر
ڪنڀين جا ڦل، رقابيل هجڻ جي ڪري، هن جي ماڻڪين
جي پوري ڪاري رنگ ۾، ڳاڙهي ٽنڻور جيان، ڏسبل هئا.
هن جي ماڻڪين جا اهي ڳاڙها ڪارا، ڪارا ڳاڙها ٽنڻور
چهرن کان ٻاهر نڪري، اني ئي پنڊ پھڻ بڻجي ويا.
”وري تارا ڦري ويا اٿس.... ڏسوس پيئسان مري ته
ڪونه ويو....“ ڪاٺ جي ماڻهوءَ جو آواز، هن جي نرڙ

تي پگهر جي ڦڙن ۾ تڙنگڻ لڳو. ۽ پوءِ ٻاري جهڙي ٿڌ جي لهر بڻجي، هن جي لوڻن ۾ پيهي ويو.

جڏهن هن جي لوڻن جي برف وگهري، هن جي چاڙين کي ڌونڌاڙڻ لڳي، تڏهن وري هن ڪاٺ جي ماڻهوءَ جو آواز ٻڌو: ”ڀانئجي ٿو ته هن کي ٻين جي ڪا خبر ڪانهي!“

”ٻين جي خبر هيجس نه هيجس؛ پر هن کي اها يقينن خبر آهي ته هتيار ڪٿي لڪل آهن.“ هي آواز نئون هو. گهرو هو. بي پاسو هو. غير جانبدار هو. ڪنهن به جذبي کان خالي هو.

”پر سچي ڪونه ڪندو.“ ڪاٺ جي ماڻهوءَ جي آواز ۾ بيمزاري هئي. ٿڪ هو.

”سچي ته هن جو بابو به ڪندو.“ اهو آواز اڃا به غير جانبدار هو. ڪنهن به جذبي کان خالي هو. ٿڌو هو. بي پاسو هو.

”اوھين پاڻ ڏسو: اسان هر طريقو آزمائي ڏنو آھي....

ھاڻ تہ ڪو لڳ سچو ڪونہ اٿس، تڏهن به....“

”هون... ڇا زائفاڻون؟“ ان سوال ۾ پهريون ڀيرو

ڪو جذبو هو. ڪا جانبداري هئي.

”جي ها،.... اهو نسخو به آزمائي ڏٺوسون: هن جي

زال، هن جي پيڻ.... ۽ ها، ٻوڙهي به.... هن جي ماءُ هئي

شايد.... هنن مان هڪڙي پيٽ سان هئي.... پر ٿي مهيني....

هن جي زال، يا هن جي پيڻ.... باد نه ٿر اچي....“ ڪاٺ

جو ماڻهو ڪليو. پر ان ڪل ۾ به بيمزاري هئي، ٿڪ هو:

سڌي سنوائي ڪل، جنهنجو ڪو منڍ نه هوندو آهي، جنهن جي ڪا پڇاڙي نه هوندي آهي. بي مقصد، بي اطمینان ڪل. ”هاڻ ڪٿي آهن....؟“ نئين آواز هر سختي اچي ويئي. ڪاٺ پيدا ٿي پئي.

”ڇڏي ڏنوسون.... صبح ٿيڻ کان اڳ، متان....“
 ”ڪجهه ڪڇيون....؟“ سوال ۾ هڪ ڪان وڌيڪ معنائون هيون، يا هڪ ئي معنيٰ جا ٻه سوال هئا.
 ”ها.... نه.“ ڪاٺ جي ماڻهوءَ مختصر جواب ڏنو. ان ۾ سڀ معنائون گڏيل هيون.

”هه هي....؟“ هي سوال ايترو مختصر نه هو.
 ”هي.... ها، ذري ڪهٽ چتو ٿي پيو هو.... پوءِ واسطا وڌائين.... نيلزائيمون ڪيائين.... پوءِ اوچنگارون ڏيئي رنو، منهن ڳوڏن ۾ پڪوڙي، ڪڇ وقت سڏڪندو رهيو، هڙڪندو رهيو.“ ڪاٺ جو ماڻهو، ڪوشش جي باوجود، مختصر جواب ڏيڻ ۾ ڪامياب نه ٿي سگهيو.

”پوءِ به سچي ڪرڻ جي نه ڪيائين؟“ اهو سوال هجڻ جي باوجود چڻ نه ڪاٺ جي ماڻهوءَ جي جملي جو باقي حصو هو، جنهن کان سواءِ ڳالهه اڻپوري هئي.
 ”ها.... نه.“ ڪاٺ جو ماڻهو وري منجهي پيو.

”هه هن جا عمرهه....؟“ آواز جي سختيءَ ۾ ڪجهه قدر ماڻاڻي اچي ويئي.

”ٿي هئا دوڊرو فائرننگ ۾ مارجي ويا.... باقي هڪڙو جو هڪڙو ٽڪڙي پيو هو، سو به اسپتال ۾ مري ويو....“

ڪاٺ جي ماڻهوءَ نيٺ جو لڪڻ ميز تي ايئن رکيو ڇڻ ته نيٺ جو لڪڻ ٻه سري ويو هجي، جنهن سان هاڻ هن جو ڪو واسطو ڪونه هو.

”اسانجا ماڻهو....؟“ هي سوال ايترو جهيٺو هو جو ڪاٺ جي ماڻهوءَ ان جي پٽڪ ڪرڻ لاءِ، مثل نيٺ جو لڪڻ وري هٿ ۾ کڻي ورتو. ٻئي هٿ تي لڪڻ هڻندي هن چيو:

”اڳين رپورٽ مطابق آست.... تازي رپورٽ مطابق آٺ!“

”سو ڪيئن؟“

”انئون ماڻهو هنن مان هو.... هن پنهنجي رائيٽل پنهنجي کاڌيءَ هيٺ رکي، گهوڙو دهاڻي ڇڏيو.... ڪن جو چوڻ آهي ته جڏهن گهوٽ تي چڙهائي ٿي، تڏهن هن فائر ڪولڻ کان انڪار ڪيو.... ۽ لاچار هن کي شوٽ ڪرڻو پيو.... هن جو لاش ان جي گندي جي پويان مليو....“

ان مهل هن کي هڪ ئي وقت ڪي ٽي خيال آيا: ڪاٺ جو ماڻهو خاڪي ڊرئس جو مسنڀيل بڻجي ويو، آسمان جي لڪندي ۾ بي انداز ڌارا جهري ڪرڻ لڳا، روشني جي ٿوهر ۾ انڊلٽ جا رنگ ڀرجڻ لڳا، ۽ انهيءَ ست رنگي نور ۾ هن کي ”انئون ماڻهو“ نظر آيو، جنهن جي هٿ ۾ رائيٽل هئي. ڪا آس مُرڪ بڻجي، هن جي چيريل چچريل ڇپڻ جي ڦوڦيندن ۾ ڦهلجي ويئي، ۽ هن پنهنجو سمورو آست آخري پسان ۾ گڏ ڪندي چيو:

”مان اوهان کي ڪجهه نه ٻڌائيندس!“

نيو فيلڊس جا تازا شايع ٿيل ڪتاب

ٽڪرا ٽٽل صليب جا ۽ واٽون ٽلن چانڊيون

مصنف: شيخ اياز

ڪربلا

ليکڪا: نورالهدى شاه

ڪوٽ لکپت جو قيدي

مصنف: رسول بخش پليجو

خط، انٽرويو، تقريرون (ياڳر ٻيون)

مصنف: شيخ اياز

تاريخ جو ڪفن

مصنف: امر جليل

جلا وطن

ليکڪا: نورالهدى شاه

همر وست

مصنف: آغا سليم

سٽارٽ

مصنف: هرمن هيس

آزادي خاطر

مرتب: فيروز احمد

سانباھو سمونڊ جو

مصنف: الطاف شيخ

هينٽرو ڏاڙھون گل جئن

مصنف: شيخ اياز

Gul Hayat Institute

نيو فيلدس جي شايع ٿيل 150 ڪتابن مان موجود ڪتابن جي لسٽ

- 1- 4 مارچ ۽ سنڌي جوڌا - 20/-
- 2- اونداهي ڌرتي روشن هٿ (ناول) آغا سليم 45/-
- 3- سي ئي جو پڻ ڏينهن (سفرنامو) الطاف شيخ 15/-
- 4- سي پيڙيون رڪين پاڇه سين (سفرنامو) الطاف شيخ 20/-
- 5- سڌارٽ (ناول) هرمن هيس / فضل احمد بچاڻي 20/-
- 6- سانهاو سمونڊ جو (سفرنامو) الطاف شيخ 50/-
- 7- سپون خليل جبران / فضل احمد بچاڻي 25/-
- 8- سفر يورپ جي ڊائري (سفرنامو) قاضي عبدالجيد عابد 40/-
- 9- آزادي خاطر (ڪهاڻيون) مرتب: فيروز احمد 35/-
- 10- ادو عبدالرحمان (ڪهاڻيون) امر لعل هنگوراڻي 12/-
- 11- پيغامبر خليل جبران / ستار 20/-
- 12- هر اوست (ناول) آغا سليم 35/-
- 13- آئيني جي اڳيان 17 ساهتڪار 12/-
- 14- اڳي ايئن هياس (جلد 2) فضل احمد بچاڻي 25/-
- 15- ست يوگو سلاويائي آکاڻيون جڳت آڏواڻي 10/-
- 16- ست ڪشميري آکاڻيون اختر محمدين / ايشورچندر 12/-
- 17- پن چڻ ۽ چنڊ (شاعري) آغا سليم 10/-
- 18- پڳل ڪنڀڙاڻيون خليل جبران / عبدالله الفائز 25/-
- 19- سرهي سرهي سار (سفرنامو) ماهتاب محبوب 50/-
- 20- ڏيڻا تيل ٿليل جا علي احمد بروهي 30/-
- 21- راج- گهاٽ تي چنڊ (شاعري) شيخ اياز 60/-
- 22- موتي جي مهراڻ جا مرتب: فيروز احمد 75/-
- 23- پڙاڏو سوئي سڏ (ناول) سراج 50/-
- 24- رات وچ ۾ (ناول) بريٽ هيلڊي / فضل احمد بچاڻي 20/-
- 25- اک سور (ناول) رابندر نات ٽئگور 50/-
- 26- رني ڪوٽ جو خزانو (ڪهاڻيون) امرجليل 40/-
- 27- منهنجي دنيا هيڪل وياڪل (ناول) سراج 25/-
- 28- جلا وطن (ڪهاڻيون) نورالهدى شاه 50/-
- 29- جڏهن مان نه هوندس (ڪهاڻيون) امرجليل 50/-
- 30- راهون چنڊ ستارا (سفرنامو) ماهتاب محبوب 60/-

- 31- يادن جي انڊلٽ الطاف شيخ 50/-
- 32- جهڙو نيشان نه لهي (شاعري) شيخ اياز 55/-
- 33- وقت وڃيئون وڃيئون (ناول) ڪلا پرڪاش 20/-
- 34- شاه لطيف جي شاعري (جلد I, II ۽ III) تنوير عباسي 80/-
- 35- وڃون وسڻ آيون (شاعري) شيخ اياز 65/-
- 36- ونڊ سر محل جو مسافر (سفرنامو) عبدالجبار جوڻيجو 20/-
- 37- ڳالهائون آهن ڳچ (سفرنامو) الطاف شيخ 36/-
- 38- روس جو سير (سفرنامو) جواهر لال نهرو 30/-
- 39- پنهل کان پوءِ ۽ جڳ مڙيوئي سپنو شيخ اياز 60/-
- 40- منهن تئين مشعل (خاڪا) تنوير عباسي 30/-
- 41- فرينچ انقلاب مترجم: محمد ابراهيم جريو 80/-
- 42- علم تحقيق ڊاڪٽر الهداد پوهيو 70/-
- 43- انين ڪٿا (ڪهاڻيون) موهن ڪلپنا 30/-
- 44- اُڀر چند پس پرين (شاعري) شيخ اياز 60/-
- 45- منهنجي دنيا مرڱه ترشنا (ناول) سراج 80/-
- 46- اي جرنلي ٿو ٿاڻلند (سفرنامو) الطاف شيخ 70/-
- 47- پتڻ ٿو پور ڪري (شاعري) شيخ اياز 50/-
- 48- مٺي مراد (ڪهاڻيون) ساهتاب محبوب 33/-
- 49- سنهنجو ڏس آسمان کان پڇو (ڪهاڻيون) امر جليل 40/-
- 50- دنيا پنهنجي ديس پرايا (سفرنامو) اياز لطيف پليجو 30/-
- 51- سوزي ۽ سان پيار الطاف شيخ 40/-
- 52- هيئنڙو ڏاڙهن ۽ گل جئن (شاعري) شيخ اياز 60/-
- 53- خط انروبي تقريرون (پاڳو II) شيخ اياز 60/-
- 54- ڪوٽ لڪپت جو قيدي رحول بخش پليجو 100/-
- 55- لنڊن تنهنجا ڪيڏا روپ (سفرنامو) طارق عالم ابڙو 80/-
- 56- سنڌو منهنجي ساه ۾ امر جليل 60/-
- 57- مڪرا مٿل صليب جا ۽ واٽون ٿلن چانڊيون شيخ اياز 60/-
- 58- ڪريلا (ڪهاڻيون) نورالهدى شاه 45/-
- 59- تاريخ جو ڪفن (ڪهاڻيون) امر جليل

..... اهو ڳالهه ۾ آهي ڪجهه ڪونه، پر هاڻ ڳالهه ڪري ٿي ٻئي آهي. هي
 ننڍا ننڍا جوان مڙس الائي ڪنهن جي ڳالهين ۾ اچي ويا آهن. چون ٿا
 ته لوڪراج ڪبي، انصاف ڪبي، نوڪريون ڪن، پورهيو ڪبي، زمينون ڪن،
 ۽ ٻيو به الائي ڇا ڇا ڪبي! ٻئي پاسي سرڪار آهي: جتي چار ماڻهو ٿا
 ڪڍن ٿين، اتي مٿن پوليس ڇاڙهي ٿي موڪلي. پوءِ هڪڙي پاسي وردين
 وارا رائفلون کڻيو بيٺا آهن ته ٻئي پاسي عام ماڻهن جا هٿام آهن.
 جي ٿورا آهن ته ڪين ٻڌيو وڃن، وڃيو لاکڻ ۾ هڻن. پوءِ ڪن ڪي
 پئسا وٺيو ڇڏيو ڏين. ڪن کي سزائون ڏيو ڇڏين. جنهن جو نالو ڪٿو،
 تنهن لاءِ ٿا ٻڌون ته ٽي سال ٽيپ، ٽيهه ڦٽڪا! اهڙي ڳالهه ته اڳي نه
 ٻڌيسون، نه سڻيسون ته ماڻهن کي رڳو ميٽري ملاڪڙي ڪرڻ تي به
 ٽيپون پيا ڏين ۽ ڦٽڪا پيا لڳن. انگريز سو ڦٽڪا هڻائيندا هئا.... خير
 سو هاڻ مڙئي ڳالهه ڪري ٿي ٻئي آهي. وردين وارا ڳوٺن ۾ ڪاهيو پون،
 ۽ زوري ماڻهن کي ٻڌيو وڃن. نه داد نه فرياد: چي، اوهان وڪوڙي
 آهيو! ڏاڙيل آهيو. ڏاڙيلن کي پناهه ٿا ڏيو. جڏهن ڳوٺن ۾، ڪهرن ۾
 ڪاهي پيا ته ننگ ته نين کي به پيارا هئا. سي ڪي همراه مڇرجي پيا.
 دوبدو مقابلا پيا ٿين. پر سرڪار ڏاڍي آهي. وٽن هٿيار به آهن ته
 ماڻهو به آهن جن کي وردي پارائي، جيڪي ٿي چوڻ سو ٿا ڪن. ڪن
 ڳوٺن کي ته لڏائي ڇڏيائون. جيڪي نه اٿيا، تن کي زوري ڪڍي،
 ڪهرن تي بلڊوزر هلائي ڇڏيائون. بابا، بندوق ۽ رائفل جي اڳيان
 هيٺو بي هٿيار ماڻهو ڇا ٿو ڪري سگهي. جي ڪنهن منهن ڏنو ته گولي
 جي منهن ۾ يا ترنگ ۾. جيڪو ضامن پوڻ وڃي، سو به اندر. اندريان
 ته اندر پر ٻاهريان به اندر.... ائين هزارين ماڻهو دربدر ٿيا آهن.
 سوين ماڻهو، ڏسڻا وائسٽا ماڻهو، ڏينهن ڏني جو، گولين مان ڪڍيا
 اٿن. سرڪار زوراور آهي، پر ماڻهو به اصل نٿا مڙن. تنهن ڏينهن
 هڪڙي ڳوٺ کي ورائي ويا: چي، سڀ نڪرو ٻاهر. ڳوٺ ۾ ڪي ارڏا
 جوان هئا، تن چيو ته مڙس مڙس جو مٽ آهي. ايئن اسين به ڪونه
 ٿا نڪرون. پوءِ ته جيڪا ويڙهه ٿي، سا به ڪهڻن کي ياد رهندي. پر
 سرڪار ڇا ڪيو جو.....

(”انئون ماڻهو“ مان ورتل)

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پن ڪا خصوصي ۽ تالي لڳل Exclusive Club نه آهي.

ڪوشش اها هوندي ته پن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پنن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پنن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇپن ٿا؛
 ريتيءَ تي راتاها ڪن ٿا، موتي منجهه پهڙ ڇپن ٿا؛

....

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **چو، ڇالاءِ ۽ ڪينئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)